



■ गृहमंत्री बोले- राजद के जंगलराज की वापसी रोकने के लिए कमल का बटन दबाएं - 12



■ देश में सबसे अमीर एक प्रतिशत लोगों की संपत्ति तीन साल में 62 प्रतिशत बढ़ी -12



■ विदेश मंत्री जयशंकर बोले- आतंकवाद से निपटने के लिए मिलकर करें काम - 13



■ रणजी ट्रॉफी: अर्पित-सनत के शतक लेकिन पुडुचेरी को मिले 3 अंक - 14

आज का मौसम

29.0°

अधिकतम तापमान

16.0°

न्यूनतम तापमान

सूर्योदय

06.30

सूर्यास्त

05.27

कार्तिक शुक्ल पक्ष पूर्णिमा 06:49 उपरांत प्रतिपदा विक्रम संवत 2082

मुरादाबाद

एक सम्पूर्ण दैनिक अखबार

बुधवार, 5 नवंबर 2025, वर्ष 6, अंक 218, पृष्ठ 14

मूल्य 6 रुपये

बिहार में पहले चरण का प्रचार थमा केंद्रीय मंत्री ललन पर प्राथमिकी दर्ज

पटना, एजेंसी

बिहार विधानसभा चुनाव के पहले चरण का प्रचार अभियान मंगलवार को शाम छह बजे थम गया। इस चरण में राज्य के 18 जिलों की 121 विधानसभा सीट पर छह नवंबर को मतदान होगा। निर्वाचन आयोग ने शांतिपूर्ण और निष्पक्ष मतदान सुनिश्चित करने के लिए सभी तैयारी पूरी कर ली है।

पहले चरण में कुल 3 करोड़ 75 लाख 13 हजार 302 मतदाता अपने मताधिकार का प्रयोग करेंगे। इनमें 1 करोड़ 98 लाख 35 हजार 325 पुरुष, 1 करोड़ 76 लाख 77 हजार 219 महिलाएं और 758 थर्ड जेंडर मतदाता शामिल हैं। मतदान के लिए कुल 45,341 बूथ बनाए गए हैं, पहले चरण में महागठबंधन के मुख्यमंत्री पद के उम्मीदवार तेजस्वी यादव, उपमुख्यमंत्री सम्राट चौधरी और विजय सिन्हा, लोकगायिका मैथिली ठाकुर अन्य शामिल हैं। वहीं, प्रचार के दौरान विपक्षी नेताओं के खिलाफ विवादित बयान देने को लेकर केंद्रीय मंत्री एवं जदयू नेता राजीव रंजन सिंह उर्फ

● 121 सीट पर कल होगा मतदान, ललन सिंह का विवादित बयान वाीडियो वायरल



बूथ के लिए रवाना होते पोलिंग पार्टी के सदस्य।

ललन सिंह के खिलाफ मंगलवार को एक प्राथमिकी दर्ज की गई। सिंह तब एक नए विवाद में फंस गए जब एक वीडियो सामने आया, जिसमें वह राजग समर्थकों से कथित तौर पर कह रहे कि मतदान के दिन विपक्षियों को घर से बाहर नहीं निकलने देना है।

जंगलराज वालों की होगी बुरी हार

नई दिल्ली, एजेंसी

प्रधानमंत्री नरेन्द्र मोदी ने मंगलवार को कहा कि बिहार की जनता ने मन बना लिया है कि वह राष्ट्रीय जनतांत्रिक गठबंधन (राजग) के पिछले 20 वर्षों के जीत के रिकॉर्ड को तोड़ेगी, जबकि राज्य में जंगल राज के समर्थक लोगों को सबसे बुरी हार का सामना करना पड़ेगा। मोदी ने कहा कि वह बिहार में रैलियों को संबोधित कर रहे हैं और हर रैली लोगों की भागीदारी के लिहाज से पिछली रैली का रिकार्ड तोड़ रही है, जिसमें महिलाएं बड़ी संख्या में शामिल हो रही हैं।

मोदी ने नमो ऐप के जरिये बिहार में भाजपा-राजग की महिला कार्यकर्ताओं को संबोधित करते हुए कहा, बिहार भाजपा की महिला कार्यकर्ता 'मेरा बूथ, सबसे मजबूत' के संकल्प के

● प्रधानमंत्री बोले- राजग रिकॉर्ड जीत करेगा हासिल, रैली में लोगों की भागीदारी रिकार्ड तोड़ रही, महिलाएं बड़ी संख्या में शामिल हो रही हैं



साथ शानदार काम कर रही हैं। मैं चुनावों पर करीबी नजर रख रहा हूं और यह स्पष्ट है कि राजग जीत रहा है और वह भारी जीत हासिल करने जा रहा है। इसलिए मुझे जीत पर कोई

संदेह नहीं है, लेकिन (मैं चाहता हूं कि) अधिक से अधिक मतदान होना चाहिए।" बिहार में राजग के प्रति जबरदस्त उत्साह होने का दावा करने वाली एक भाजपा कार्यकर्ता से बात करते हुए मोदी ने कहा कि उसके शब्द गरीबों, दलितों, महादलितों, पिछड़ों और अति पिछड़ों में व्याप्त भावना को प्रतिध्वनित करते हैं। प्रधानमंत्री ने कहा कि राजग सरकार महिलाओं के जीवन को आसान बनाने और उनका सशक्तीकरण करने के लिए प्रतिबद्ध है। बिहार में विधानसभा चुनाव के लिए दो चरणों में छह और 11 नवंबर को मतदान होगा, जबकि वोटों की गिनती 14 नवंबर को की जाएगी। विपक्षी गठबंधन इंडिया ने बिहार चुनाव में राजद नेता और लालू के बेटे तेजस्वी यादव को अपना मुख्यमंत्री पद का उम्मीदवार घोषित किया है।

बिहार में अब लालटेन का अंधेरा नहीं, एलईडी की रोशनी है : योगी

पटना, एजेंसी

बिहार विधानसभा चुनाव के पहले चरण के प्रचार अभियान में मंगलवार को मुख्यमंत्री योगी ने एनडीए के समर्थन में रोड शो और जबरदस्त जनसभाएं करके इंडी गठबंधन के नेताओं जमकर निशाना साधा। योगी ने कहा कि एनडीए सुशासन और विकास की पहचान है, जबकि आरएलडी और कांग्रेस जंगलराज और गुंडाराज की पहचान हैं। बिहार में अब लालटेन का अंधेरा नहीं, एलईडी की रोशनी है।

योगी ने दरभंगा में रोड शो करने के साथ लखीसराय, बैकुंठपुर और मोहिउद्दीननगर को विधान सभा क्षेत्र में जनसभाओं को संबोधित किए। लखीसराय में एनडीए प्रत्याशी एवं बिहार के उपमुख्यमंत्री विजय कुमार सिन्हा के समर्थन में योगी ने कहा कि 1990 से 2005 तक का दौर बिहार



बैकुंठपुर विधान सभा क्षेत्र में सीएम योगी।

के इतिहास का सबसे काला अध्याय था। वंशवाद और परिवारवाद ने बिहार की पहचान को धूमिल किया। जो खानदानी लखीसराय, बैकुंठपुर और मोहिउद्दीननगर को विधान सभा क्षेत्र में जनसभाओं को संबोधित किए। लखीसराय में एनडीए प्रत्याशी एवं बिहार के उपमुख्यमंत्री विजय कुमार सिन्हा के समर्थन में योगी ने कहा कि 1990 से 2005 तक का दौर बिहार परंपरा स्थापित हुई है।

बीफ न्यूज

हिंदुजा समूह के चेयरमैन गोपीचंद का निधन

नई दिल्ली। जाने-माने उद्योगपति और हिंदुजा समूह के चेयरमैन गोपीचंद पी हिंदुजा का लंदन में निधन हो गया है। उनके परिवार के करीबी सूत्रों ने यह जानकारी दी। वह 85 वर्ष के थे। उद्योग जगत में 'जीपी' के नाम से मशहूर गोपीचंद पी हिंदुजा पिछले कुछ सप्ताह से अस्वस्थ थे। हिंदुजा परिवार की दूसरी पीढ़ी के गोपीचंद ने मई 2023 में अपने बड़े भाई श्रीचंद के निधन के बाद समूह के चेयरमैन का पद संभाला था। उनके परिवार में पत्नी सुनीता, पुत्र संजय और धीरज और पुत्री रीता हैं।



टीसी पर प्रतिहस्ताक्षर की आवश्यकता नहीं

नई दिल्ली। सीबीएसई ने सभी स्कूलों को निर्देश दिया है कि वे स्थानांतरण प्रमाणपत्र (टीसी) पर प्रतिहस्ताक्षर के लिए कोई भी अनुरोध मुख्यालय या क्षेत्रीय कार्यालय को नहीं भेजें। बोर्ड पहले ही सीबीएसई-बैकबैंड किसी स्कूल से दूसरे स्कूल में स्थानांतरण प्रमाणपत्र पर प्रतिहस्ताक्षर की प्रक्रिया को बंद कर चुका है। मुख्यालय को अब भी स्थानांतरण प्रमाणपत्रों पर प्रतिहस्ताक्षर के लिए अनुरोध प्राप्त हो रहे हैं।

ऑनलाइन गेमिंग : सुप्रीम कोर्ट ने केंद्र से मांगा विस्तृत जवाब

नई दिल्ली, एजेंसी

उच्चतम न्यायालय ने ऑनलाइन गेमिंग कानून को चुनौती देने वाली याचिकाओं पर मंगलवार को केंद्र से विस्तृत जवाब दाखिल करने को कहा। शीर्ष अदालत ऑनलाइन गेमिंग कानून को चुनौती देने वाली विभिन्न स्थानांतरित याचिकाओं पर सुनवाई कर रही थी।

पीठ ने कहा, हम चाहते हैं कि केंद्र की ओर से पेश अतिरिक्त सॉलिसिटर जनरल मुख्य याचिका पर भी एक व्यापक जवाब दाखिल करें। पीठ ने कहा कि याचिकाकर्ताओं की ओर से पेश वकीलों को जवाब की प्रति पहले ही दे दी जाए और अगर वे कोई प्रत्युत्तर दाखिल करना चाहते हैं, तो वे जल्द से जल्द ऐसा कर सकते हैं। पीठ ने मामले की सुनवाई 26 नवंबर के लिए स्थगित कर दी। न्यायमूर्ति जेबी पारदीवाला और न्यायमूर्ति केवी विश्वनाथन की पीठ को सूचित किया गया कि केंद्र ने याचिकाओं में किए गए अंतरिम अनुरोध पर अपना जवाब दाखिल कर दिया है। इस मामले में पेश हुए वरिष्ठ अधिवक्ता सीए सुंदरम ने पीठ को बताया कि ऑनलाइन गेमिंग एक महीने से अधिक समय से पूरी तरह बंद है। सुनवाई के दौरान एक अधिवक्ता ने पीठ को बताया कि इस मामले में एक नई रिट याचिका दायर की गई है, पर उसे सुनवाई के लिए सूचीबद्ध नहीं किया गया। अधिवक्ता ने कहा, वह (याचिकाकर्ता) एक शतरंज खिलाड़ी है और यह उसकी आजीविका का साधन है। वह एक ऐप भी लॉन्च करने वाला था। न्यायमूर्ति पारदीवाला ने कहा, भारत एक अजीब देश है। याचिकाकर्ता एक खिलाड़ी है। वह खेलना चाहते हैं। यह उनकी आय का एक मात्र स्रोत है और

● कानून को चुनौती देने वाली याचिकाओं पर चल रही सुनवाई



सामाजिक और ई-स्पोर्ट्स की आड़ में संचालित होने वाले गेम पर सुनवाई 26 को

पीठ ने कहा कि एक अलग याचिका, जिसमें सरकार को ऑनलाइन जुआ और सट्टेबाजी मंचों पर प्रतिबंध लगाने के निर्देश देने का अनुरोध किया गया था और जो सामाजिक और ई-स्पोर्ट्स गेम की आड़ में संचालित होते हैं, उन पर भी 26 नवंबर को सुनवाई की जाएगी। शीर्ष अदालत ने सोमवार को सेंटर फॉर अकाउंटेबिलिटी एंड सिस्टमिक रीज और शीर्ष तिवाड़ी द्वारा दायर याचिका पर केंद्र से जवाब मांगा था। याचिकाकर्ताओं का तर्क है कि यह अधिनियम न्यायिक रूप से मान्यता प्राप्त कौशल-आधारित खेलों पर भी पूर्ण प्रतिबंध लगाता है, जो संविधान के अनुच्छेद 19(1)(जी) का उल्लंघन है।

इसलिए वह कार्यवाही में शामिल होना चाहते हैं। अधिवक्ता ने कहा कि याचिकाकर्ता कंपनियों की ओर से आयोजित ऑनलाइन टूर्नामेंट में भाग लेते हैं और वह भागीदारी शुल्क भी देते हैं। पीठ ने कहा उनकी याचिका को भी लंबित याचिकाओं के साथ संलग्न किया जाए।

गुरु नानक जयंती पर 2,100 सिख पहुंचे पाकिस्तान

लाहौर, एजेंसी

भारत के करीब 2,100 सिख तीर्थयात्री मंगलवार को वाघा सीमा के रास्ते पाकिस्तान में दाखिल हुए। ये तीर्थयात्री गुरु नानक देव की 556वीं जयंती से संबंधित कार्यक्रमों में शामिल होने आए हैं, जो मई में चार दिन चले संघर्ष के बाद दोनों देशों के लोगों के बीच प्रत्यक्ष संपर्क का पहला मौका था।

पाकिस्तान सिख गुरुद्वारा प्रबंधक कमेटी के अध्यक्ष एवं पंजाब अल्पसंख्यक मामलों के मंत्री सरदार रमेश सिंह अरोड़ा, 'इवैक्यूई ड्रस्ट प्रॉपर्टी बोर्ड' (ईटीपीबी) के प्रमुख

● वाघा सीमा के रास्ते किया प्रवेश, 556वीं जयंती से जुड़े कार्यक्रमों में होंगे शामिल

साजिद महमूद चौहान और अतिरिक्त सचिव (धार्मिक स्थल) नासिर मुश्ताक ने वाघा चेक पोस्ट पर भारतीय तीर्थयात्रियों का स्वागत किया। पाकिस्तान पहुंचने वालों में अकाल तख्त के नेता ज्ञानी कुलदीप सिंह गराज, शिरोमणि गुरुद्वारा प्रबंधक कमेटी की बीबी गुरिंदर कौर और दिल्ली गुरुद्वारा प्रबंधन कमेटी के रविंदर सिंह स्वीटा शामिल हैं।

ईटीपीबी के प्रवक्ता गुलाम मोहिउद्दीन ने बताया कि जयंती का मुख्य समारोह बुधवार

13 को अपने वतन के लिए रवाना होगा जत्था

सिख तीर्थयात्री 13 नवंबर को अपने वतन के लिए रवाना होंगे। मई में पहलाम आतंकी हमले के कारण हुए चार-दिवसीय संघर्ष के बाद दिल्ली और इस्लामाबाद के बीच तनाव अब भी कायम है। दोनों देशों ने मई से वस्तुतः सभी संपर्क काट दिए हैं, और उन्होंने एक-दूसरे के लिए अपने हवाई क्षेत्र के उपयोग पर भी प्रतिबंध लगा दिया है।

को गुरुद्वारा जन्मस्थान में आयोजित किया जाएगा, जो लाहौर से 80 किमी दूर है।

प्रदेश में चार दिन तक बंद रहेगी ऑनलाइन रजिस्ट्री

लखनऊ। प्रदेश में भूमि और भवन की ऑनलाइन रजिस्ट्री चार दिनों के लिए बंद रहेगी। इस संबंध में स्टॉप एवं पंजीकरण विभाग ने मंगलवार को शासनादेश जारी किया है। इसके अनुसार, आठ नवंबर से 11 नवंबर तक ई-रजिस्ट्री पोर्टल पर किसी भी प्रकार की पंजीकरण प्रक्रिया, प्रविष्टि या स्वीकृति नहीं की जा सकेगी। शासनादेश में स्पष्ट किया गया कि विभाग के सरप और सॉफ्टवेयर

तकनीकी सुधार के चलते 8 से 11 नवंबर तक रहेगी बंद

में तकनीकी उन्नयन, सुरक्षा सुधार और डेटा एकीकरण कार्य किए जा रहे हैं। महानिरीक्षक निबंधन नेहा शर्मा के अनुसार, यह अस्थायी बंदी नागरिक सुविधा के दृष्टिगत है। कार्य पूरा होने के बाद पोर्टल और अधिक पारदर्शी व उपयोगकर्ता-हितैषी बनाया जाएगा।



ब्रीफ न्यूज

मुठभेड़ की मजिस्ट्रियल जांच करेंगे एसडीएम

रामपुर, अमृत विचार : पुलिस मुठभेड़ में मारे गए एक लाख के इनामी गो तस्कर की मजिस्ट्रियल जांच के लिए एसडीएम सदर को नामित किया गया है। गोरखपुर के थाना पिपराइच में सितंबर में गो तस्कर एशुआ को खोलकर ले जा रहे थे। जग होने पर नीट के छात्र दीपक के विरोध करने पर तस्करों ने उसको मार दिया था। जिसके बाद पुलिस को जांच के दौरान घेर मर्दान खां निवासी जुबैर का नाम भी सामने आया था। उसके बाद गोरखपुर के अधिकारियों ने आरोपी पर एक लाख का इनाम घोषित कर दिया था। 127 सितंबर की रात को पुलिस ने जुबैर का मुठभेड़ में ढेर कर दिया। इस प्रकरण की मजिस्ट्रियल जांच के लिए वरिष्ठ अधिकारियों ने उप जिलाधिकारी सदर के कार्यालय में उपस्थित होकर प्रस्तुत कर सकता है।

पैन कार्ड मामले में 7 नवंबर को होगी सुनवाई
रामपुर, अमृत विचार : सपा के पूर्व विधायक अब्दुल्ला आजम के दो पैन कार्ड में मंगलवार को सुनवाई हुई। अब इस मामले में 7 नवंबर के सुनवाई होगी। सपा के पूर्व विधायक अब्दुल्ला आजम के खिलाफ दो पैन कार्ड का मामला शहर विधायक आकाश सक्सेना ने वर्ष 2019 में सिविल लाइंस थाने में दर्ज कराया था। इस मामले में सपा नेता आजम खां भी आरोपी हैं। यह मामला एमपी-उपमण्यु मजिस्ट्रेट कोर्ट में चल रहा है। अधिवक्ता संदीप सक्सेना ने बताया कि पैन कार्ड मामले में बचाव पक्ष के अधिवक्ता ने मंगलवार को रगहन प्रार्थना पत्र दिया। जिस पर अभियोजन ने आपत्ति लगाई। अब इस मामले में 7 नवंबर को सुनवाई होगी।

नहर की पटरी पर मिला गुलदार का शव
बिजनौर, अमृत विचार : धामपुर थाना क्षेत्र के गांव सरकटहल माधो के पास मुजफ्फरपुर खास में नहर की पटरी पर एक मादा गुलदार का शव मिला। गांव मौजमपुर खास में कुछ ग्रामीण सवेरे जब अपने खेतों पर कृषि कार्य के लिए निकले तो नहर की पट्टी पर भीम सिंह के खेत के पास मादा गुलदार का शव पड़ा देखा। इसकी सूचना वन विभाग को दी। इसके बाद वन विभाग के एसडीओ अंशुमन मितल, डिप्टी रेंजर हरदेव सिंह टीम के साथ पहुंचे तथा शव को धामपुर रेंज कार्यालय में लेकर गए जहां पोस्टमार्टम कराया जाएगा। डिप्टी रेंजर ने बताया कि कोई भारी चोट के निशान नहीं देखे गए हैं। गुलदार की उम्र लगभग 2 वर्ष है।

रामपुर में मिला जापानी इंसेफेलाइटिस का केस
रामपुर, अमृत विचार : चमरीआ ब्लॉक के ग्राम सिकरोल में 12 वर्षीय शिखा जापानी इंसेफेलाइटिस रोग से पीड़ित मिली है। पीड़ित के घर पर मुख्य चिकित्साधिकारी डॉ. दीपा सिंह के निर्देश पर स्वास्थ्य विभाग की टीम पहुंची और जांच पड़ताल की। टीम को गांव से 500 मीटर की दूरी पर सुकर पालन हो रहे मिला। बताया जा रहा है कि सुकर से ही बच्ची को जापानी इंसेफेलाइटिस हुआ है। स्वास्थ्य विभाग के अधिकारियों ने सुकर बाड़ा आबादी से दूर स्थापित करने को कहा। गांव से 500 मीटर की दूरी पर जयपाल एवं विजेंद्र के घरों में सुकर पालन होता मिला। सुकर पालकों ने बताया कि 6-7 सुकर पिछले एक सप्ताह से बीमार हैं, सुकर ही मुख्य सोर्स ऑफ ट्रांसमिशन बने हैं। मुख्य चिकित्साधिकारी ने गांव में तत्काल स्वास्थ्य शिविर लगाने के निर्देश दिए हैं।

सपने सच में बदलने का करें साहस

कार्यालय संवाददाता, रामपुर

अमृत विचार : मोहम्मद अली जौहर विश्वविद्यालय में छात्र सम्मान समारोह हुआ। सपा नेता व विवि के कुलाधिपति मोहम्मद आजम खां ने कहा कि जो सपने देखें उन्हें हकीकत में बदलने का साहस रखें और असफलता से सीखने की हिम्मत करें। क्योंकि भविष्य सपनों की गहराई में छिपा है।

विश्वविद्यालय के 19वें स्थापना दिवस के अवसर पर आयोजित कार्यक्रम में जो छात्र-छात्राएं मेडल से वंचित रह गए थे। उन्हें कुलाधिपति ने मेडल देकर कार्यक्रम को पूर्ण किया। मेधावी छात्र-छात्राओं को पुरस्कार एवं प्रमाण पत्र वितरित किए गए। कुलाधिपति ने कहा कि युवा किसी भी राष्ट्र की सबसे बड़ी शक्ति हैं। आज के विद्यार्थी कल के राष्ट्र निर्माता हैं। शिक्षा का उद्देश्य केवल ज्ञान अर्जन नहीं, बल्कि चरित्र निर्माण और सामाजिक उत्तरदायित्व का

अनुशासनहीनता में एसपी ने पांच सिपाही किए निलंबित

कार्यालय संवाददाता, रामपुर

अमृत विचार : पुलिस अधीक्षक विद्या सागर मिश्र ने अनुशासनहीनता में 5 आरक्षियों को तत्काल प्रभाव से निलंबित कर दिया है।

सिपाही भूपेंद्र को बिलासपुर के गांव पसियापुर में शांति व्यवस्था ड्यूटी के लिए रवाना किया था, परंतु बिना किसी कारण बताए एवं बिना अनुमति के ड्यूटी स्थल से अनुपस्थित हो जाने के कारण कर्तव्य में घोर लापरवाही के लिए निलंबित किया। महिला आरक्षी भारती शर्मा द्वारा बीमारी का हवाला देते हुए किसी सक्षम अधिकारी से अवकाश स्वीकृत न कराना। 29 अप्रैल 2025 से मनमाने ढंग से अनाधिकृत रूप से लगातार अनुपस्थित रहने के कारण निलंबन की कार्रवाई की गई। आरक्षी

प्रशांत यादव द्वारा बीमारी का कारण बताते हुए किसी सक्षम अधिकारी से अवकाश स्वीकृत न कराना और 4 सितंबर 2025 से मनमाने ढंग से अनाधिकृत रूप से अनुपस्थित रहने के कारण निलंबित किया।

आरक्षी अक्षय नैन द्वारा बीमारी के चलते किसी सक्षम अधिकारी से अवकाश स्वीकृत न करवाना, 25 मार्च से मनमाने ढंग से अनाधिकृत रूप से लगातार अनुपस्थित रहने के कारण निलंबित किया। आरक्षी मोहम्मद आरिफ जो कि 14 सितंबर से 10 दिवस का आकस्मिक अवकाश स्वीकृत किया गया था, किंतु अवकाश समाप्ति के बाद 24 सितबर को वापिस उपस्थित न होकर मनमाने ढंग से अनाधिकृत रूप से लगातार अनुपस्थित रहने के कारण निलंबन की कार्रवाई की गई।

एनएचएआई और पीडब्ल्यूडी मुख्य मार्गों पर तैनात करें एंबुलेंस मंडल में सड़क सुरक्षा को लेकर मंडलायुक्त सख्त, ब्लैक स्पॉट्स पर सुधार के निर्देश

कार्यालय संवाददाता, मुरादाबाद

अमृत विचार: मंडलायुक्त आन्जनेय कुमार सिंह की अध्यक्षता में मंगलवार को तृतीय मंडलीय सड़क सुरक्षा समिति की बैठक उनके कार्यालय सभागार में हुई। इसमें सड़क सुरक्षा से जुड़ी नीतियों के प्रभावी क्रियान्वयन, सड़क दुर्घटनाओं में कमी और ब्लैक स्पॉट्स के सुधार पर चर्चा हुई। मंडल के सभी ब्लैक स्पॉट को जल्द सुधार करने के लिए एनएचएआई और पीडब्ल्यूडी को मंडलायुक्त ने सुधार का निर्देश दिया।

मंडलायुक्त ने कहा कि मंडल के सभी जिलों में जनपद स्तरीय सड़क सुरक्षा समिति की बैठक नियमित रूप से कराई जाए। सड़क दुर्घटनाओं पर अंकुश लगाने के लिए ठोस कदम उठाएँ। बिना हेलमेट दोपहिया वाहन चालकों और ट्रैफिक नियमों का उल्लंघन करने वालों के विरुद्ध सख्त प्रवर्तन कार्यवाही के निर्देश दिए। एनएचएआई और पीडब्ल्यूडी



सड़क सुरक्षा समिति की मंडल स्तरीय बैठक करते मंडलायुक्त आन्जनेय सिंह।

●मंडलीय सड़क सुरक्षा समिति की बैठक, बिना हेलमेट दोपहिया चलाने वालों पर होगी कार्रवाई

को मुख्य मार्गों पर एंबुलेंस की तैनाती व्यवस्था सुनिश्चित करने को कहा। मंडलायुक्त ने सोलेशियम योजना के अंतर्गत लंबित मामलों के शीघ्र निस्तारण के निर्देश दिए और कहा कि सभी जनपदों में विद्यालय वाहन परिवहन सुरक्षा समिति की बैठक समय से आयोजित की जाएँ। उन्होंने कहा कि प्रवर्तन, जनजागरुकता और तकनीकी सुधार तीनों स्तरों पर प्रभावी

कार्यालय संवाददाता, मुरादाबाद

अमृत विचार: स्वच्छ सर्वेक्षण 2025 में नगर निगम को रैंकिंग में इस बार शीर्ष पर लाने की ठोस पहल निगम प्रशासन कर रहा है। सभी 70 वार्डों में सफाई व शत प्रतिशत कूड़ा उठान सुनिश्चित कराने के लिए पाषंदों की भी राय ली जा रही है। पाषंदों के सुझाव पर वार्डों में कूड़ा पॉकेट स्थापित करने के लिए निगम प्रशासन कदम बढ़ा सकता है।

स्वच्छ सर्वेक्षण में शीर्ष पर आने के लिए ठोस कदम उठाने की पहल शुरू हो चुकी है। अपर नगर आयुक्त अजीत कुमार सिंह इसका नेतृत्व कर रहे हैं। वह महानगर में सफाई व ठोस अपशिष्ट प्रबंधन व्यवस्था

नगर निगम की टीम ने स्वच्छता एप से शिकायत दर्ज करने और कूड़ा निस्तारण की दी जानकारी
नगर निगम की आईईसी टीम ने वार्ड 18 हरथला में निगम की टीम ने परिवर्तन दी वेंज सस्था के सहयोग से प्लाॅग रन कराया। इसमें टीम के सदस्य, जौनल स्वच्छता अधिकारी अमान शाहिद आदि ने लोगों को स्वच्छता एप के बारे में बताया। प्रतिभागियों ने सफाई करते हुए लोगों को स्वच्छता का संदेश दिया और स्वच्छ मुरादाबाद का संकल्प दोहराया। इस दौरान वार्ड पाषंद दिनेश चन्द गोला, सफाई नायक शिवम कुमार, स्वच्छ वातावरण प्रोत्साहन समिति के सदस्य देवेद सिंह जटराना, स्थानीय निवासी व आईईसी टीम के जौन सुपरवाइजर नेपाल सिंह सहित कई लोग उपस्थित रहे। वार्ड 20 व 26 में आईईसी टीम ने कहा कि वह अपने आस-पास फैले कूड़ा या गंदगी की सूचना ऐप के माध्यम से देकर तुरंत समस्या का समाधान करा सकते हैं। इसके साथ ही वार्ड 08 झाझनपुर में गाबेज क्री सिटी अभियान के अंतर्गत जागरुकता कार्यक्रम आयोजित किया गया। इस दौरान दुकानदारों और स्थानीय निवासियों से सिंगल यूज प्लास्टिक का उपयोग कम करने की अपील की गई। आईईसी टीम ने सिंगल यूज प्लास्टिक से होने वाले पर्यावरणीय और स्वास्थ्य संबंधी नुकसान की जानकारी दी।

को और प्रभावी बनाने पर पाषंदों से सुझाव लेकर मंथन कर रहे हैं। इसमें स्वच्छता जागरूकता के लिए

अनाधिकृत, अवैध ई-रिक्शा संचालन पर अंकुश लगाने के निर्देश

इसके अलावा, अनाधिकृत ई-रिक्शा और ई-ऑटो के संचालन पर प्रभावी अंकुश लगाने, थानेवार अभियान चलाने और हाईवे पर इनके संचालन को रोकने के निर्देश भी दिए। साथ ही मुरादाबाद में ई-रिक्शा और ई-ऑटो जौन निर्धारित कर सख्ती से अनुपालन कराने और सड़क दुर्घटनाओं पर निरन्त्रण के लिए विभागों को सामूहिक रूप से जिम्मेदारी निभाने के लिए कहा।

सड़क किनारे खड़े वाहनों के विरुद्ध कार्रवाई करें

मंडलायुक्त ने निर्देशित किया कि रोड किनारे खड़े वाहनों के विरुद्ध कार्रवाई की जाए। दलपतपुर टोल प्लाजा, चन्दौसी कट, सिहौराबाजे, छपरा मोड़, मनकट मोड़, भदासना कट और सभी ब्लैक स्पॉट्स पर अतिशीघ्र प्लाईओवर का निर्माण कराने के लिए एनएचएआई के अधिकारी को निर्देश दिया।

सिंह, संभागीय परिवहन अधिकारी प्रवर्तन संदीप कुमार पंकज, आरएम अनुराग यादव, सहायक संभागीय परिवहन अधिकारी प्रवर्तन आनन्द निमल सहित मण्डल के अन्य संबंधित अधिकारी उपस्थित रहे।

टहलने निकले व्यक्ति की दुर्घटना में मौत

बिजनौर, अमृत विचार: रेलवे गोदाम के पास पालतू कुत्ते को लेकर मॉनिंग वॉक पर निकले एक व्यक्ति का शव झाड़ियों में मिला।

मंगलवार को सवेरे धामपुर नूपुर मार्ग स्थित रेलवे माल गोदाम के पास सड़क किनारे झाड़ियों में एक व्यक्ति शव मिलने पर पुलिस मौके पहुंच गई और शव को कब्जे में लेकर शिनाख्त कराई। मृतक की पहचान सत्येंद्र प्रताप सिंह (62) पुत्र स्वर्गीय घासीराम निवासी माल गोदाम के सामने ग्राम मौजमपुर जैतरा थाना धामपुर के रूप में हुई। सत्येंद्र प्रताप के सिर पर चोट के निशान थे व मुंह में खून था। खाना प्रभारी निरीक्षक मृदुल कुमार ने बताया कि किसी अज्ञात वाहन द्वारा उन्हें टक्कर मार दिए जाने से उनकी मृत्यु होना संभावित है। आसपास में लगे सीसीटीवी कैमरे की फुटेज को खंगाल जा रहा है।

स्वच्छ सर्वेक्षण में शीर्ष पर आने के लिए निगम प्रशासन की पहल, पाषंदों से ली जा रही राय स्वच्छता की ओर एक कदम, वार्डों में स्थापित होंगे कूड़ा पॉकेट



जानकारी देते नगर निगम की आईईसी टीम के सदस्य व अन्य।

● अमृत विचार

यह है मुख्य फोकस

- निगम के सभी विभाग समन्वय से कार्य करेंगे जिससे जनवरी 2026 तक स्वच्छता की स्थिति उत्कृष्ट हो।
- स्वच्छ प्रोत्साहन समितियों में सक्रिय लोगों को शामिल करना।
- केवल सक्रिय कर्मियों को ही जिम्मेदारी दी जाए।

- अवैध निजी वेंडर अनियमित रूप से कूड़ा उठा रहे हैं उनके खिलाफ कार्रवाई।
- बायोमेडिकल वेस्ट प्रबंधन नियमों के उल्लंघन पर ऑन-द-स्पॉट जुर्माना।
- निगम के कूड़ा गाड़ी चालकों को कचरा न देने पर जुर्माना।
- पाषंदों के सुझाव के अनुसार वार्डों में कूड़ा पॉकेट स्थापित किया जाएगा।

युवक पर एयरगन से किया फायर, आंख की रोशनी गई

कार्यालय संवाददाता,मुरादाबाद

अमृत विचार: थाना सिविल लाइंस क्षेत्र के मोहल्ले में ही रहने वाले एक युवक ने पड़ोसी युवक पर एयरगन से फायर कर घायल कर दिया। फायरिंग में युवक की दाहिनी आंख की रोशनी चली गई। पुलिस ने पीड़ित पक्ष की तहरीर पर मुकदमा दर्ज कर मामले की जांच शुरू कर दी है।

पीड़ित विपुल वाष्ण्य निवासी हरथला सब्जी मंडी निवासी ने दी गई तहरीर में बताया कि 20 अक्टूबर को पड़ोसी अनिकेत भटनागर उर्फ हर्षित पुत्र स्व. टीटू भटनागर ने उसके पुत्र कलश वाष्ण्य (18) को रास्ते में रोककर गाली-गलौज की थी। उस समय परिजनों ने मामूली विवाद समझ कार्रवाई नहीं की। लेकिन अगले दिन 21 अक्टूबर की शाम करीब छह बजे, जब कलश घर के अंदर आ रहा था, तभी सामने के मकान की छत से अनिकेत भटनागर ने उसे आवाज दी और देखते ही एयरगन से फायर कर दिया। छर्रां सीधे कलश की दाहिनी आंख में जा धंसा, जिससे वह गिरकर बेहोश हो गया।

- 21 अक्टूबर को पड़ोसी ने मारी थी गाली, परिजनों को दी जान से मारने की धमकी, रिपोर्ट दर्ज

- कलश से पड़ोसी ने की थी गाली-गलौज, परिजनों ने मामूली विवाद समझ नहीं की कार्रवाई

परिजनों ने आनन-फानन में उसे अस्पताल पहुंचाया, जहां हालत गंभीर होने पर डॉक्टरों ने उसे हायर सेंटर रेफर कर दिया। इलाज के दौरान डॉक्टरों ने बताया कि छर्रां दिमाग के पास जा पहुंचा था, जिसे ऑपरेशन के बाद मुश्किल से निकाला जा सका। हालांकि कलश की दाहिनी आंख की रोशनी हमेशा के लिए चली गई। पीड़ित पक्ष का आरोप है कि इलाज कराकर लौटने पर आरोपी की मां बबीता भटनागर और चाचा राजवीर भटनागर ने उन्हें रास्ते में रोककर कानूनी कार्रवाई करने पर जान से मारने की धमकी दी।

पीड़ित पिता ने थाना सिविल लाइंस में तहरीर देकर तीनों के खिलाफ सख्त कार्रवाई की मांग की है। पुलिस पीड़ित की तहरीर पर मुकदमा दर्ज कर मामले की जांच में जुटी है।

जाम में कहासुनी और मारपीट, 3 घायल

कार्यालय संवाददाता,मुरादाबाद

- दो पक्षों में शुरू हुआ विवाद देखते ही देखते हाथापाई और बेल्टों से पिटाई में बदला
- पुलिस वायरल वीडियो देख कर आरोपियों की कर रही तलाश

तलाश में जुटी है।

सोमवार की रात सड़क चलते वक्त आपस में दो पक्षों में कहासुनी होने के एक पक्ष दूसरे पक्ष को जमकर बेल्ट से पीटा उस वक्त मंजार कुछ ओर ही बयान कर रहा था। सड़क पर भगदड़ मच गई सड़क के दोनों ओर राहगीरों की भीड़ जमा हो गई और मारपीट करने वाला पक्ष खुलेआम गुंडागर्दी दिखाता रहा।

स्थानीय लोग पीट रहे पक्ष के लोगों को बचाने आए तो दंवंगों उन्हें मार पीट कर लहलुहान कर दिया। वीडियो में स्पष्ट रूप

से दिखाई दे रहा है कि जाम की स्थिति में दोनों पक्षों के बीच किसी बात को लेकर बहस शुरू हुई, जो कुछ ही देर में झगड़े में तब्दील हो गई।आरोप है कि इसी दौरान कुछ लोगों ने तीन युवकों पर हमला कर उनकी बेल्टों और लात-घूंसी से जमकर पिटाई कर दी। घटना में घायल हुए इंदिरा चौक निवासी सलीम,अमस और साकिर किसी तरह खुद को बचाते हुए थाने पहुंचे और मामले की शिकायत पुलिस से की। पुलिस ने तीनों घायलों को प्राथमिक उपचार और चिकित्सीय परीक्षण के लिए जिला अस्पताल भेजा। थाना मुगलपुरा के प्रभारी निरीक्षक एके राणा ने बताया कि वायरल वीडियो फुटेज को देखने बाद आरोपियों की तलाश की जा रही है दोषियों के खिलाफ सख्त कार्रवाई की जाएगी।



कलेक्ट्रेट सभागार में स्कूल प्रबंधकों के साथ बैठक करते डीएम अनुज सिंह।

- विद्यालयों में लागू शुल्क, ड्रेस और पुस्तकों के संबंध में डीएम ने दिया निर्देश

(शुल्क विनियमन) अधिनियम 2018 में दी गई व्यवस्था के अनुसार बढोत्तरी करना होगा। आरटीई के अन्तर्गत होने वाले प्रवेश के बारे में उन्होंने कहा कि विद्यालयों की मैपिंग कराई जा रही है। आवेदक द्वारा आवेदन में

एनसीईआरटी/निजी प्रकाशकों की जानकारी उपलब्ध न कराने पर नाराजगी

कराने का निर्देश अधिकारियों को दिया। कहा कि पाठ्यक्रम में परिवर्तन न किया जाए। जिन विषयों में एनसीईआरटी की पाठ्य पुस्तकें उपलब्ध नहीं है और उन विषयों में निजी प्रकाशकों की पुस्तकें लगानी जरूरी हो तो छात्र अभिभावक

संघ की बैठक में निजी प्रकाशकों की पुस्तकें लगाने के लिए सहमति लेने के बाद प्रस्ताव को प्रस्तुत करें। जिन विषयों में निजी प्रकाशकों की अधिक मूल्य की पुस्तकें हैं उनकी प्रतियों को विद्यालय के पुस्तकालय में रखी जाए।

भी कराया जाएगा। बैठक में जिला विद्यालय निरीक्षक देवेन्द्र पांडेय के

अलावा विद्यालयों के संचालक और प्रबंधक मौजूद रहे।



कोहरे में धूल और धुएं से बढ़ा वायु प्रदूषण

वायु प्रदूषण बढ़ने से स्थिति चिंताजनक, कांशीराम नगर और जिगर कॉलोनी में 200 पार पहुंचा एक्‍यूआई

कार्यालय संवाददाता, मुरादाबाद

अमृत विचार: दिवाली में जमकर हुई आतिशबाजी के बाद खतरनाक स्तर पर वायु प्रदूषण स्तर बढ़ने के कुछ दिनों बाद धीरे धीरे वायु गुणवत्ता ठीक हुई। लेकिन दो दिन से इसमें फिर बढ़त हो रही है। मंगलवार की शाम महानगर के कांशीराम नगर और जिगर कॉलोनी सहित कई अन्य जगहों पर निर्धारित मानक से अधिक वायु गुणवत्ता सूचकांक पहुंच गया। इससे लोगों को परेशानी हुई।


इन दिनों कोहरे व धूल के चलते वायु गुणवत्ता सूचकांक तेजी से बढ़ रहा है। मंगलवार की शाम यूपी पीसीबी के अनुसार कांशीराम नगर में वायु गुणवत्ता सूचकांक (एक्‍यूआई) 215 और जिगर कॉलोनी में 209 घन प्रति मिलियन (पीजीएम) रिकॉर्ड किया गया। जो खराब श्रेणी आरेंज जोन में रहा। इसके अलावा दिल्ली रोड पर ट्रांसपोर्ट नगर में एक्‍यूआई 192, बुद्ध विहार में 175 पर रहा। वहीं दिल्ली रोड पर ही ईको हर्बल पार्क क्षेत्र में एक्‍यूआई 152 पीजीएम रहा

एसआईआर से विरोधी वोटों पर निशाना

कार्यालय संवाददाता, मुरादाबाद

अमृत विचार: जिला कांग्रेस की मासिक बैठक मंगलवार को नगर पंचायत उमरी कला में हुई। इसमें मतदाता सूची के विशेष गहन पुनरीक्षण अभियान के बारे में लोगों से जागरूक रहने की अपील की। नगर पंचायत उमरी कला में मासिक बैठक में जिलाध्यक्ष विनोद गुम्बर ने भाजपा एसआईआर के जरिए विरोधी वोटों पर निशाना साधने का आरोप लगाया। कहा कि सत्ता में बने रहने के लिए नित नए फरमान जारी किये जा रहे हैं। राहुल गांधी चुनाव आयोग के जरिए सरकार की मनमानी के खिलाफ लगातार संघर्ष कर रहे हैं। कहा कि कांग्रेस की सभी ब्लॉक व नगर इकाइयों को मंगलवार से शुरू हुए मतदाता सूची पुनरीक्षण अभियान की गंभीरता से निगरानी करने के लिए कहा गया।

- दिवाली पर रेड जोन में पहुंच गया था महानगर में वायु गुणवत्ता सूचकांक



सेवायोजन कार्यालय परिसर में स्थापित वायु गुणवत्ता सूचकांक मॉनिटर।

जो येलो जोन में माडरेट श्रेणी में शामिल रहा। इसके अलावा कांठ रोड पर सेवायोजन कार्यालय क्षेत्र में एक्‍यूआई 188 पर रिकॉर्ड किया गया। सड़कों पर उड़ रही धूल व वाहनों के धुएं से वायु प्रदूषण बढ़ने से लोगों को खुली हवा में सांस लेने में भी मुश्किल हो रही है।

प्रदूषण बढ़ा रहा दिल की धड़कन, डॉक्टर न होने से चिंता बढ़ी

कार्यालय संवाददाता, मुरादाबाद

अमृत विचार : शहर में बढ़ते प्रदूषण का असर लोगों के दिल पर पड़ रहा है। सांस लेने में दिक्कत, सीने में भारीपन और रक्तचाप बढ़ने जैसी शिकायतों के साथ हृदय रोगियों की संख्या तेजी से बढ़ रही है। जिला अस्पताल रोजाना 100 से अधिक मरीज ऐसे आ रहे हैं जिन्हें उच्च रक्तचाप, अनियमित धड़कन या हृदय संबंधी परेशानी हो रही है। चिंताजनक बात यह है कि अस्पताल में एक भी हृदय रोग विशेषज्ञ तैनात नहीं है।

जिला अस्पताल के सीएमएस डॉ. राजेंद्र कुमार बताते हैं कि अस्पताल में जनरल फिजिशियन और श्वास रोग विशेषज्ञ कार्यरत हैं। वही, ऐसे मरीजों को देखते हैं। लेकिन गंभीर मरीजों को हायर

वायु प्रदूषण नियंत्रित करने में लोगों का सहयोग महत्वपूर्ण

नगर निगम के पर्यावरण अभियंता अभिषेक कुमार का कहना है कि जिस क्षेत्र में प्रदूषण का स्तर बढ़ता है वहां वाटर स्प्रेयर से पेड़ों पर पानी का छिड़काव कराया जाता है। महानगर में सड़कों की मैकेनिकल सफाई कराई जाती है जिससे धूल के कण हवा में न शामिल हो सकें। वायु प्रदूषण नियंत्रित करने में लोगों का सहयोग भी महत्वपूर्ण है।

- जिला अस्पताल में नहीं है हृदय रोग विशेषज्ञ, इलाज के लिए आ रहे मरीजों को परेशानी

सेंटर मेरठ रेफर करना पड़ता है। प्रतिदिन दो-तीन गंभीर मरीज जिला अस्पताल से रेफर किए जाते हैं। हृदय रोग विशेषज्ञ के लिए शासन को पत्र भेजा गया है। जनरल फिजिशियन डॉ. आशीष कुमार सिंह का कहना है कि वायु प्रदूषण में मौजूद सूक्ष्म कण फेफड़ों के साथ-साथ हृदय पर भी प्रभाव डालते हैं। यह कण रक्त प्रवाह में पहुंचकर धमनियों को संकुचित करते हैं। इससे रक्तचाप बढ़ता है और हृदय को अधिक दबाव में काम करना पड़ता है। यही कारण है कि सर्दियों में जब प्रदूषण स्तर ऊंचा होता है, हृदय रोगियों की संख्या भी बढ़ जाती

उच्च रक्तचाप की दिक्कत

डिटी गंज निवासी नीरज(48) ने बताया कि बीते दो सप्ताह से सीने में जलन और भारीपन महसूस हो रहा था। जांच के बाद डॉक्टरों ने बताया कि उनका रक्तचाप सामान्य से अधिक है और प्रदूषण के कारण सांस लेने में कठिनाई हो रही है। उन्होंने कभी हृदय रोग की दवा नहीं ली थी, लेकिन अब रोजाना रक्तचाप चेक कराना उनकी दिनचर्या का हिस्सा बन गया है।

है। शहर में बढ़ते हृदय रोगियों की संख्या के बावजूद सरकारी स्तर पर तैयारी अधूरी है। प्रदूषण से राहत के इंतजाम सीमित हैं। विशेषज्ञ डॉक्टरों को कमी से हालात और गंभीर हो रहे हैं।

मतदाता सूची के प्रगाढ़ पुनरीक्षण के लिए संचार केंद्र सक्रिय

मुरादाबाद, अमृत विचार: विधानसभा निर्वाचक नामावलिओं के प्रगाढ़ पुनरीक्षण के संबंध में जिला मुख्यालय पर जिला संचार केंद्र संचालित किया जा रहा है। नवीन तहसील भवन के निकट हिमगिरी रोड में स्थापित कार्यालय

का दूरभाष नंबर 0591-2970080 है। अपर जिलाधिकारी प्रशासन/उप जिला निर्वाचन अधिकारी संगीता गौतम ने बताया कि किसी प्रकार की जानकारी अथवा शिकायत इस दूरभाष नंबर पर कॉल करके दी जा सकती है।

डेंगू-मलेरिया का प्रकोप, जागरुकता अभियानों के बावजूद गांवों में गंदगी

कार्यालय संवाददाता, मुरादाबाद


अमृत विचार: ग्रामीण क्षेत्रों में संचारी रोगों का प्रकोप लगातार बढ़ता जा रहा है। पंचायत राज विभाग की ओर से गांवों में सफाई व्यवस्था पर गंभीरता नहीं दिखाई जा रही है और प्रशासन को गलत रिपोर्ट दी जा रही है। मुरादाबाद, मूंडापांडे, कुंदरकी विकास खंड

के गांवों में पंचायत राज विभाग के जिम्मेदारों की अनदेखी से गांव के मुख्य मार्ग और गांव की गलियों में गंदगी ढेर लगे हैं। संचारी रोग की रोकथाम के लिए दिए सफाई के लिए दिए जा रहे पैसा सही उपयोग नहीं हो पा रहा है। जिम्मेदार जिला प्रशासन को ग्रामीण क्षेत्रों में स्वच्छता की बेहतर रिपोर्ट देकर गुमराह कर रहे हैं। गांव में फैली गंदगी के चलते मच्छरों का प्रकोप बना

हुआ है। मरीज झोलाछाप से इलाज करा रहे हैं। भैसिया, गोट, कबीर नगर,भीथ खेड़ा, मछरिया, इस्लामनगर और छजलैट जैसे गांवों में पंचायत राज विभाग के संचारी रोग नियंत्रण अभियान के तहत सफाई और फॉगिंग के के दावे हकीकत से दूर हैं। सड़कों के किनारे कूड़े के ढेर लगे हैं, और मच्छरों का प्रकोप बढ़ता जा रहा है। नियमित फॉगिंग हो रही है और न ही नालों की

सफाई कराई जा रही है। ग्रामीणों ने प्रशासन से मांग की है कि गांवों में सफाई और फॉगिंग कराई जाए, जिससे संक्रमण पर नियंत्रण पाया जा सके। जिला पंचायत राज अधिकारी ने आलोक कुमार शर्मा ने बताया कि सैकड़ों गांव में सफाई काराकर एंटी लावा का छिड़काव और फॉगिंग कराई थी। गंदगी फैली है तो वहां भी टीम भेजी जाएगी।

दीपज्योति: परब्रह्म दीपज्योतिर्जनार्दनः। दीपो हरतु मे पापं दीपज्योतिर्नमोऽस्तुते।



श्री काशी विश्वनाथ के पवित्र धाम वाराणसी में मां गंगा के पावन तट व 84 गंगा घाटों पर आस्था, संस्कृति एवं परम्परा के महापर्व देव दीपावली पर 15 लाख+ दीपों का प्रज्वलन

मुख्य अतिथि

योगी आदित्यनाथ मुख्यमंत्री, उत्तर प्रदेश

गरिमायुी उपस्थिति

जयवीर सिंह मंत्री, पर्यटन एवं संस्कृति, उत्तर प्रदेश

रवीन्द्र जायसवाल राज्य मंत्री (स्वतंत्र प्रभार) रेलमंत्र तथा न्यायालय शुल्क एवं पंजीयन, उत्तर प्रदेश

एवं अन्य गणमान्य महानुभाव

वाराणसी में विकास की गंगा

- श्री काशी विश्वनाथ धाम कॉरिडोर का 5 हेक्टेयर में विकास • ₹186 करोड़ की लागत से 0.97 हेक्टेयर में रुद्राक्ष अंतर्राष्ट्रीय सहयोग एवं समेलन केंद्र का निर्माण • ₹331 करोड़ की लागत से 30,000 दर्शक क्षमता वाला अंतर्राष्ट्रीय क्रिकेट स्टेडियम निर्माणधीन
- श्रमिकों के बच्चों को नि:शुल्क गुणवत्तापूर्ण शिक्षा के लिए अटल आवासीय विद्यालय • दशरक्षमेध घाट पर टूरिस्ट प्लाजा • संत रविदास जी की जन्मस्थली सीर गोवर्धन का पर्यटन विकास • लाल बहादूर शास्त्री अंतर्राष्ट्रीय हवाई अड्डे का विस्तारिकरण, नवीन टर्मिनल भवन का निर्माण


लाइव प्रसारण DD NEWS व Youtube.com/DDNEWS Youtube.com/dduttarpradesh

सूचना एवं जनसम्पर्क विभाग, उत्तर प्रदेश



काम दमदार डबल इंजन सरकार

सिटी डायरी



स्वर्ण रथ पर सवार होंगे चक्रवर्ती भरत

मुरादाबाद,अमृत विचार : तीर्थंकर महावीर युनिवर्सिटी की ओर से पहली बार महानगर में चक्रवर्ती सम्राट भरत की अलौकिक दिग्विजय यात्रा बुधवार को निकलेगी। इसमें पुणे का वाद्य यंत्र-झांज पथक, केरल के ढोल- वेंडा मेलम, रहली पटना सारार से ऐरावत हाथी, दिल्ली का नासिक ढोल, खुरई से रमतुला दलदल घोड़ी, दिल्ली से शहनाई आकर्षण का केंद्र होंगे। प्रज्ञाश्रमण उपाध्याय श्री 108 प्रज्ञानंद महामुनिराज का ससंघ मंगल आशीर्वाद रहेगा। अजमेर से आए ज्ञान-विज्ञान संयम उत्सव विशाल स्वर्ण-रथ पर टीएमएफ के ग्रुप वाइस चेयरमैन मनीष जैन चक्रवर्ती सम्राट भरत और त्रैचा जैन सुभद्रा चक्रवर्ती की भूमिका में सवार होंगी। अलौकिक रथयात्रा के दौरान हेलीकॉप्टर से पुष्पों व रत्नों की वर्षा होगी। सभी तैयारी पूरी हो गई है।



विधि विधान से शिव परिवार स्थापित

मुरादाबाद,अमृत विचार : राष्ट्रीय पुजारी परिषद द्वारा संचालित हिन्दू संस्कार केंद्र श्री काली माता मंदिर देहरी गांव मंगलवार को भगवान श्री शिव परिवार की विधि विधान से स्थापना की गई। स्थापना से पूर्व देव प्रतिमाओं की भव्य शोभा यात्रा और कलश यात्रा श्री काली माता मंदिर से आरंभ होकर गोविंद नगर, नीलकंठ मंदिर चौराहा, हनुमान मूर्ति होते हुए देहरी गांव सरकारी स्कूल रोड होकर श्री काली माता मंदिर पर समाप्त हुई। जिसमें जिसमें बैठ बाजों एवं ढोल ताशे पर भवत नृत्य कर रहे थे। शिव परिवार स्थापना यजमान फूलवती-सुरज रहे। कार्यक्रम को सफल बनाने में महंत राघव दास, पुजारी महेंद्र, पंडित विनोद शर्मा श्याम कृष्ण रस्तोगी, हरीश, श्यामी देवी, बबिता रानी, कुशल, कुणाल, ताराचंद, राहुल मौजूद रहे।

मंडल में गन्ना पेराई सत्र 2025-26 शुरू, 1459 क्रय केंद्र बनाए

मुरादाबाद, अमृत विचार : वर्तमान गन्ना पेराई सत्र का विधिवत आरंभ मंगलवार को हो गया। मुरादाबाद परिक्षेत्र में अमरोहा की चन्दनपुर और बिजनौर की बिलाई चीनी मिलों ने भी पेराई कार्य प्रारंभ कर दिया। उप गन्ना आयुक्त हरपाल सिंह ने बताया कि इस बार मुरादाबाद परिक्षेत्र में गन्ना तोल के लिए 1459 क्रय केन्द्र बनाए गए हैं। चीनी मिलों को डबल एक्सल ट्रालियों से गन्ना ढुलाई पर प्रतिबंध लगाया गया है। साथ ही जिन चीनी मिलों की मांग एवं बैसिक कोटे में अंतर है, उन्हें उपज वृद्धि की सुविधा प्रदान की गई है जिससे किसान सीधे लाभान्वित हो सकें। परिक्षेत्र की चार चीनी मिलें बैसिक कोटे के 85 प्रतिशत पर संचालित की जा रही हैं। उप गन्ना आयुक्त ने बताया कि आयुक्त गन्ना एवं चीनी, उत्तर प्रदेश ने चीनी मिलों को गन्ना मूल्य का त्वरित भुगतान सुनिश्चित करने के निर्देश दिए हैं। वर्तमान सत्र का भुगतान भी प्रारंभ हो चुका है। उन्होंने कहा कि मिलों के समय से संचालन से किसानों को खेत खाली करने और गेहूं की समय से बोआई करने में भी आसानी होगी।

न्यूज ब्रीफ

तिगरी मेले के लिए लगाई गई 20 बसें

रामपुर, अमृत विचार : अमरोहा में हो रहे तिगरी मेले के लिए रामपुर डिपो द्वारा 20 बसें लगाई हैं। ताकि यात्री पांच नवंबर को होने वाले गंगा स्नान के मौके पर आराम से जाकर नहा सके। एक दिन पहले लोगों का रवाना होना शुरू हो गया है। लोग इस दिन को शुभ मानते हुए गंगा में स्नान करके पूजा अर्चना करते हैं। उसके बाद सामान भी दान दिया जाता है। प्रसाद भी बांटा जाता है।

मिलक में हुई रन फॉर यूनिटी

मिलक, अमृत विचार : सरदार पटेल की जयंती पर रन फॉर यूनिटी का आयोजन सरस्वती विद्या मंदिर से पटेल पार्क तक किया। कार्यक्रम का आरंभ भाजपा के पूर्व जिलाध्यक्ष सुरेश गंगवार ने फीता काटकर किया। भाजपा युवा मोर्चा जिला मंत्री प्रदीप कुमार ने कहा कि सरदार पटेल का जीवन त्याग, तपस्या और राष्ट्र की एकता के लिए समर्पित रहा है। कार्यक्रम में ममता अत्री, चैयरमैन दीक्षा गंगवार, नरेंद्र गंगवार, आनंद पाल सिंह, मनोज पांडे, मुनी देवी गंगवार, नगर, नन्हे राम पांडे, सरदार देवेन्द्र सिंह, आशीष गंगवार, संजीव गंगवार, राजीव गंगवार, मोर सिंह पटेल, हेमा रानी, हरनाम गंगवार, नन्हे बाबू आदि रहे।

योग है जीवन जीने की कला : अशोक

कार्यालय संवाददाता, रामपुर

अमृत विचार : जिला शिक्षा एवं प्रशिक्षण संस्थान के सीजन्य से जिला स्तरीय योग प्रतियोगिता का आयोजन हुआ। प्राथमिक एवं उच्च प्राथमिक विद्यालयों के शिक्षकों ने भाग लिया। डायट प्राचार्य अशोक कुमार ने कहा कि योग केवल एक व्यायाम नहीं, बल्कि जीवन जीने की कला है। उन्होंने कहा कि शिक्षक जब स्वयं स्वस्थ रहेंगे, तभी वे समाज में स्वास्थ्य, अनुशासन और सकारात्मकता का संदेश प्रभावी रूप से दे सकेंगे।

प्रतियोगिता पुरुष एवं महिला वर्ग में हुई। पुरुष वर्ग में प्रथम स्थान पर उच्च प्राथमिक विद्यालय घाटमपुर के अमरपाल सिंह रहे। द्वितीय स्थान पर कंपोजिट विद्यालय बवनपुरा, बिलासपुर के सहायक अध्यापक नितिन कुमार कुमार रहे। तृतीय स्थान पर प्राथमिक विद्यालय पट्टी कल्याणपुर के सहायक अध्यापक सुमित गंगवार रहे। महिला वर्ग में प्रथम स्थान पर

सरदार पटेल के विचारों से सीखें

संवाददाता, स्वार

अमृत विचार : नगर पंचायत नरपतनगर दूदावाला में मंगलवार को लोह पुरुष सरदार वल्लभ भाई पटेल की 150वीं जयंती पर रन फॉर यूनिटी का आयोजन किया। चैयरमैन खालिद अली ने कहा कि हमें सरदार पटेल के विचारों से सीख लेनी चाहिए।

मुख्य उद्देश्य समाज में एकता, अखंडता और सद्भावना को बढ़ावा देना है। नगर पंचायत चैयरमैन खालिद अली की अध्यक्षता में कार्यक्रम हुआ। छात्र-छात्राओं और क्षेत्र के लोगों ने



स्वार नरपतनगर में रैली निकालते बच्चे साथ में चैयरमैन खालिद अली।

गुरुनानक देव के प्रकाश पर्व पर निकाला कीर्तन

लोगों ने गुरु ग्रंथ साहिब की पालकी के दर्शन कर अरदास की

संवाददाता, बिलासपुर

अमृत विचार : श्री गुरुनानक देव महाराज के प्रकाशोत्सव पर नगर कीर्तन निकाला। लोगों ने नगर कीर्तन का पुष्पवर्षा कर स्वागत किया। इस दौरान विभिन्न पोशाकों में स्कूली बच्चों ने भी भागीदारी की।

मंगलवार को नगर के माछेड़ा रोड स्थित गुरुद्वारा श्रीगुरु सिंह सभा से वाहे गुरु के जयकारों के साथ विशाल नगर कीर्तन की शुरुआत हुई। इसमें नगरीय तथा ग्रामीण क्षेत्रों से आए सिख महिला-पुरुषों व बच्चों ने शामिल होकर श्री गुरु ग्रंथ साहिब की पालकी के दर्शन कर अरदास की। श्री गुरु ग्रंथ साहिब की पालकी के आगे धार्मिक वेशभूषा धारण कर पंच निशानची व प्यारे चल रहे थे। पालकी के पीछे-पीछे बड़ी संख्या में महिलाएं शबद-कीर्तन करती चलती रहीं। इसमें पुरुष जयकारे लगाते हुए शामिल रहे। युवकों ने आतिशबाजी छोड़कर गुरु की सवारी का अभिनंदन किया। गतका पार्टी, बैंड, नगाड़ा, झांकियां आकर्षण का केंद्र रहीं।

गायत्री गल्स इंटरनेशनल स्कूल,



नगर कीर्तन में चलते पंच प्यारे।



नगर कीर्तन में शामिल राज्यमंत्री एवं अन्य।

श्री गुरुनानक कन्या इंटर कॉलेज सहित आदि शिक्षण संस्थानों के बच्चे भी शामिल हुए। नगर कीर्तन में इनके बैंड, बनाए गए धार्मिक माडल, नृत्य आदि विशेष आकर्षण का केंद्र रहे। श्रद्धालु सबील और लंगर के स्टाल

लगाकर सेवा कर रहे थे। नगर के मार्गों का भ्रमण-कर नगर कीर्तन शाम को गुरुद्वारा परिसर में ही आकर संपन्न हो गया। नगर कीर्तन में राज्य मंत्री बलदेव सिंह औलख, ब्लॉक प्रमुख कुलवंत सिंह औलख, पालिकाध्यक्ष

रोडवेज ने की 1.78 करोड़ की कमाई

रामपुर, अमृत विचार : दिवाली, भैया दूज सहित अन्य त्योहारी सीजन में उप्र परिवहन निगम के रामपुर डिपो ने 1.78 करोड़ की कमाई की है। हालांकि विभागीय लक्ष्य तो पूरा नहीं हो सका।

दिवाली, भैया दूज, छठ महोत्सव पर परिवहन निगम ने 18 से 31 अक्टूबर तक 13 दिवसीय प्रोत्साहन योजना चलाई थी। जिसमें चालक परिचालकों और अन्य कर्मचारियों के लिए अधिक किलोमीटर पर चलने प्रोत्साहन राशि देने की घोषणा की थी। जिसके बाद रोडवेज डिपो ने अपनी सारी बसों को यात्रियों के लिए लगा दिया था। ताकि दिवाली के मौके पर निगम को कमाई हो सके। इस दौरान 1.85 करोड़ से टारगेट दिया था। 13 दिन में 1 करोड़ 78 लाख की कमाई हुई। विभाग को टारगेट से 7 लाख रुपये कम राजस्व प्राप्त हुआ। एआरएम राम प्रकाश ने बताया कि डिपो के पास करीब 100 बसें हैं और त्योहार में लोगों ने खूब सफर किया है।

भगवान राम सबके प्रिय व सर्व हितैषी



प्रसंग सुनाते कथा व्यास।

कार्यालय संवाददाता, रामपुर

अमृत विचार : श्रीराम कथा प्रसार समिति एकता विहार के तत्वावधान में श्रीराम कथा में राजेंद्र तिवारी ने कहा कि भगवान श्रीराम सबके प्रिय एवं सर्व हितैषी हैं। उन्होंने नारद मोह प्रसंग का वर्णन करते हुए कहा कि काम, क्रोध और लोभ से केवल सामान्य मनुष्य ही नहीं, अपितु ऋषि-महात्मा भी पतन की ओर बढ़ जाते हैं।

भगवान के प्रति नारद की निष्ठा



कथा सुनते भवत।

और समर्पण ने उन्हें अधोगति से बचा लिया। कथावाचक ने कहा नारद अपना हितैषी केवल और केवल भगवान को मानते हैं। नारद का कथन है कि मोरे हित हरि सम नहीं कोई, उन्होंने आगे कहा कि भगवान ने नारद का परम कल्याण किया। जेहि विधि होइहै परम हित नारद सुनहु तुम्हार, तिवारी जी ने श्रद्धालुओं से कहा कि संसार के विषयों से मन को हटाकर भगवान की कथा और भगवान के चरणों में अनुराग रखना चाहिए।

कथा प्रारम्भ से पहले पीके चावला ने सपनीक दीप प्रज्वलित किया। मुख्य यजमान के रूप में सीताराम शर्मा एवं अशोक सक्सेना ने पत्नी के साथ वेदी-पूजन एवं व्यास-पूजन सम्पन्न किया।

कथा में सुनील कौशिक, दीपक गुप्ता, विनोद शर्मा, गोविंद शर्मा, सुनील वैश्य, नीलम वैश्य, कमलेश अग्रवाल, डॉ. गौरव वाष्ण्य, प्रदीप भांडा, सुदेश, सुशीला, वंदना, रामोत्तार रसिक, इंदु, सुनीता, पद्मामिति रावत, प्रदीप राजपूत, प्रतिभा आदि रहे।

वाहे गुरु-वाहे गुरु के उद्घोष के साथ निकाली प्रभात फेरी

स्वार, अमृत विचार : गुरु नानक देव जी महाराज के प्रकाश पर्व पर सिख समुदाय ने तीसरे दिन प्रभात फेरी निकाली। प्रभात फेरी का जगह-जगह श्रद्धालुओं ने पुष्प वर्षा कर स्वागत किया। प्रभात फेरी में वाहे गुरु जी का खालसा, वाहे गुरु जी की फतह से नगर भक्तिमय हो उठा। नगर में गुरु नानक देव महाराज का प्रकाशोत्सव धूमधाम एवं श्रद्धा पूर्वक मनाया जा रहा है। मंगलवार प्रातः तीसरे दिन सिख संगत ने पंजाबी कालोनी स्थित गुरुद्वारा सिंह सभा में एकत्रित हुई। हर्षोउल्लास के साथ प्रभात फेरी निकाली। प्रभात फेरी पंजाबी कालोनी से होकर मुख्य बाजार एवं गंगा दास की पुलिया से होते हुए पुनः गुरुद्वारा साहिब में जाकर समाप्त हुई। प्रभात फेरी का श्रद्धालुओं एवं सिख समुदाय ने जगह जगह पुष्प वर्षा करके स्वागत किया। इस दौरान ग्रंथी ज्ञानी तारु सिंह, प्रधान कर्मजीत सिंह मिट्टू, हरदीप सिंह, सरदार रघुवीर सिंह, जितेंद्र सिंह, बिंदू गोर्गु, चरनजीत सिंह, सर्वजीत कौर, अजीत कौर, सरन कौर आदि मौजूद रहे।



स्वार नगर में प्रभात फेरी निकालती सिख संगत।

चित्रक मित्तल ने भी अरदास की। नगर कीर्तन की व्यवस्था में दशमेश सेवक दल, पंथ सेवक दल, स्त्री सत्संग सभा, सिख क्लब आदि ने सहयोग दिया। गुरुद्वारा कमेटी के प्रधान तीरथ सिंह, हरजिंदर सिंह, तारा सिंह

चंदी, डॉ. कुलविन्दर सिंह, मान सिंह, बलवीर चौहान, अर्जुन सिंह गिल, जागीर सिंह, अमरीक चौहान, परमजीत कौर, मंदीप कौर, परमजीत कौर, गुरमीत सिंह, सर्वजीत सिंह, संदीप सिंह, बलजिंदर सिंह रहे।

श्री सुखमणि और नित्य नेम साहब का किया पाठ

कार्यालय संवाददाता, रामपुर

अमृत विचार : सिविल लाइंस स्थित गुरुद्वारा संत भाई जी बाबा में श्री गुरु नानक देव जी महाराज के 556वें आगमन दिवस के उपलक्ष्य में सुबह श्री सुखमणि साहिब एवं श्री नित्य नेम साहब के पाठ हुए, कीर्तन के बाद अरदास हुई। कमेटी के प्रधान दर्शन सिंह खुराना ने 5 नवंबर को गुरुद्वारे में होने वाले कार्यक्रमों के बारे में जानकारी दी।

गुरुद्वारे में रात 8 बजे से 9 तक हजुरी रागी जथा भाई कुलदीप सिंह ने शबद कीर्तन किया। इसके बाद दरबार साहिब श्री अमृतसर साहब से आए हजुरी रागी जत्था भाई जसविंदर सिंह रामदास द्वारा रात्रि 10 बजे तक कीर्तन किया। प्रबंधक कमेटी के प्रधान ने बताया कि 5 नवंबर को सुबह श्री सुखमणि साहब एवं श्री नित्य नियम साहब के पाठ होगा। सुबह 8 बजे से 9 बजे तक श्री अखंड

- गुरुद्वारा संत भाई जी बाबा में हुए कार्यक्रम
- आज भी होगा पाठ और अटूट लंगर बरताया जाएगा

पाठ साहब की समाप्ति होगी और इसके बाद कीर्तन दरबार सजेगा। सुबह 10 से दूसरा दीवान सजेगा, जिसकी समाप्ति शाम 4 बजे होगी। अपराह्न 2 बजे से गुरु का अटूट लंगर बरताया जाएगा। रात्रि कार्यक्रम में रात्रि 12 बजे तक कीर्तन दरबार सजेगा। कार्यक्रम में मीत प्रधान गुरचरण सिंह आहूजा, सेक्रेटरी त्रिलोचन सिंह वाधवा, भूपेंद्र सिंह, महेंद्र सिंह होरा, गुरजीत सिंह माटा, संतोख सिंह खालसा, जसमीत सिंह, अमरजीत सिंह, पपिंदर सिंह, राधेश्याम अरोड़ा, हरीश अरोड़ा, प्रेम अरोड़ा, धनवंत सिंह, कंवलजीत सिंह कथूरिया आदि मौजूद रहे।

भाषण में मदीहा प्रथम आमना व पूजा द्वितीय



राजकीय महिला स्नातकोत्तर महाविद्यालय में हुई प्रतियोगिता में बोलती प्राध्यापक।

कार्यालय संवाददाता, रामपुर

अमृत विचार : राजकीय महिला स्नातकोत्तर महाविद्यालय के समाजशास्त्र विभाग में तत्क्षण भाषण प्रतियोगिता हुई। तत्क्षण भाषण प्रतियोगिता में छात्राओं ने मिशन शक्ति, बेटी बचाओ-बेटी पढ़ाओ, पर्यावरण प्रदूषण, मेरा महाविद्यालय, मेरा भारत, राष्ट्रीय पर्व, गरीबी, घरेलू हिंसा तथा चुपनी तोड़ो खुलकर बोलो आदि विषयों पर विचार व्यक्त किए। भाषण प्रतियोगिता में मदीहा प्रथम, आमना एवं पूजा बिष्ट द्वितीय तथा राहेमीन ने तृतीय स्थान प्राप्त किया। विभाग प्रभारी प्रोफेसर अनिता देवी ने छात्राओं को इस प्रकार की प्रतियोगिता में बढ़-चढ़कर हिस्सा लेने के लिए प्रेरित किया और कहा तत्क्षण भाषण प्रतियोगिता का उद्देश्य छात्राओं को विचार अभिव्यक्ति का अवसर प्रदान करना है। विभागाध्यक्ष प्रो. निशात बानो ने कहा प्रतियोगिताएं छात्राओं के व्यक्तित्व के विकास में सहायक होती हैं। डॉ. रजिया प्रवीन ने छात्राओं को अपने अधिकारों के प्रति जागरूक होने और प्रगति के पथ पर निस्वार्थ भाव से निरंतर आगे बढ़ने का संदेश दिया। निर्णायकों में मनोविज्ञान विभागाध्यक्ष प्रो. सबीहा प्रवीन, हिन्दी विभाग से डॉ. प्रतिभा यादव एवं उर्दू विभाग से डॉ. कासिम शामिल रहे। कार्यक्रम का सफल संचालन डॉ. सोनू पुरी, समाजशास्त्र विभाग द्वारा किया गया।

प्रकाश पर्व पर निकला नगर कीर्तन

मिलक, अमृत विचार : मंगलवार को श्री गुरु नानक देव महाराज के प्रकाश पर्व पर साप्ताहिक बाजार स्थित गुरुद्वारा गुरु सिंह सभा से नगर कीर्तन निकाला। कीर्तन होली चौक, नवदिया चौराहा से होता हुआ हाईवे स्थित गुरुद्वारा से स्टेशन रोड, पटवर्मा रोड इसके बाद गुरुद्वारे पर संपन्न हुआ। इस दौरान गुरु पंच प्यारे भी शामिल रहे। नगर कीर्तन का रामलीला कमेटी के पदाधिकारी एवं गुरुद्वारे के सभी अंतर्राष्ट्रीय हिंदू परिषद के कार्यकर्ताओं एवं श्री बालाजी दरबार सेवा समिति के सदस्य के द्वारा फूल मालाओं से स्वागत किया। जगह-जगह पर प्रसाद एवं जलपान कराया। इस दौरान संजीव सक्सेना, सहाब सिंह, पपिंदर सिंह, अरूप तिवारी, लालता प्रसाद, उमेश कुमार, मनजीत सिंह नागपाल, सरदार देवेन्द्र सिंह, कुंवर नरेंद्र सिंह गंगवार, मुन्नी देवी गंगवार, जसपाल सिंह, नोशी, अमरजीत सिंह, हरजोत, गुरमीत सिंह, टिकल नागपाल, हरविंदर सिंह, दिवकल नागपाल, रिपी नागपाल, जगजीत नागपाल, महेंद्र जीत सिंह, बबू नागपाल, कुलजीत नागपाल मोनू खबड़ा, हरजोत खबड़ा, परमजीत, कुलजीत नागपाल, सिराज खान आदि लोग उपस्थित रहे।



नगर कीर्तन में शामिल पंच प्यार।

● अमृत विचार



न्यूज डायरी

नारी हर क्षेत्र में निभा रही अग्रणी भूमिका : डॉ. गिरि

रामपुर, अमृत विचार : राजकीय महाविद्यालय रजा नगर में सोमवार को मिशन शक्ति फेज 5 के तहत महिला उद्यमियों की सफलता की कहानियां विषय पर गोष्ठी हुई। कालेज प्राचार्य डॉ. आरएस गिरि ने कहा कि आज की नारी हर क्षेत्र में अग्रणी भूमिका निभा रही है। महिला उद्यमियों ने यह सिद्ध कर दिया है कि दृढ़ संकल्प, मेहनत और आत्मविश्वास के बल पर सफलता की कोई सीमा नहीं होती। कॉलेज सभागार में आयोजित कार्यक्रम में संयोजक प्रो. कैलाश चंद्र ने कहा कि मिशन शक्ति अभियान महिलाओं को सशक्त बनाने का सशक्त माध्यम है। यह कार्यक्रम न केवल महिला उद्यमियों की प्रेरणादायक कहानियों से परिचित कराता है, बल्कि युवतियों को भी आत्मनिर्भर बनने की दिशा में प्रेरित करता है। कार्यक्रम के सह-संयोजक डॉ. अनुपम मिश्र, डॉ. जोगेंद्र कुमार, डॉ. पवन कुमार, डॉ. बालमुकुंद वर्मा, डॉ. मनीषा रानी ने भी महिला सशक्तिकरण, समानता और आत्मनिर्भरता के विभिन्न पहलुओं से रुबरू कराया। संचालन डॉ. कपिल देव ने किया।



ग्रीन फील्ड्स के छात्रों ने जीते पुरस्कार

रामपुर, अमृत विचार : मिलक चिकना गांव स्थित ग्रीन फील्ड्स इंटरनशनल स्कूल के बच्चों ने मुरादाबाद के अमन पब्लिक स्कूल में आयोजित मार्शल आर्ट प्रतियोगिता में भाग लिया। प्रतियोगिता में स्कूल ने दूसरा स्थान प्राप्त किया। प्रतियोगिता में भाग लेने वाले बच्चों ने 9 स्वर्ण पदक तथा 4 रजत पदक प्राप्त किए। कोच मुस्कान तथा आफताब-उर-रहमान बच्चों के साथ रहे।

रन फॉर यूनिटी में शामिल हुए मसवासी के लोग

मसवासी, अमृत विचार : सरदार वल्लभ भाई पटेल की 150वीं जयंती पर स्वार ग्रामीण मंडल द्वारा मंगलवार को नगर पंचायत मसवासी में रन फॉर यूनिटी पद-यात्रा का आयोजन किया। इसका उद्घाटन नगर पंचायत मसवासी परिसर से किया। जो मसवासी के विभिन्न क्षेत्रों में भ्रमण करते हुए पुनः नगर पंचायत मसवासी परिसर में ही सम्पन्न हुई। मुख्य अतिथि मसवासी अध्यक्ष दिनेश गोयल, अमृता रंधावा, पवन कुमार, कपिल गुप्ता, बृजनंदन सागर, अनिल दिवाकर, दीपक सैनी, रवि मौर्य, मंडल महामंत्री आशीष पाल, संजीव मौर्य, अशोक सैनी, सत्याल हड्डा, रमेश भगत, योगेश सैनी, राजेश यादव, लखन मौर्य सहित सर्वहितकारी इंटर कॉलेज मसवासी के छात्र-छात्राएं एवं शिक्षक उपस्थित रहे। पद-यात्रा में कार्यकर्ताओं ने भाग लेते हुए एक भारत श्रेष्ठ भारत के संकल्प को दोहराया और राष्ट्रीय एकता तथा अखंडता बनाए रखने का संदेश दिया।

सुंदर कांड का किया पाठ

रामपुर, अमृत विचार : मिस्तनगंज स्थित अग्रवाल धर्मशाला में सुंदरकांड का पाठ किया। उसके बाद जगत कल्याण के लिए यज्ञ का आयोजन हुआ। जिसमें भक्तों ने आहुतियां देकर कामनाएं पूर्ण करने के लिए वैदिक मंत्रों का पाठ किया। उसके बाद आरती की गई। फिर भक्तों को प्रसाद बांटा गया। इस मौके पर विष्णु सरन अग्रवाल, सुधीर बंसल, नीता गुप्ता, गोविंद गुप्ता, सीमा गुप्ता, पंडित विश्वनाथ मिश्रा मौजूद रहे।



छात्रा को राष्ट्रपति ने किया सम्मानित

रामपुर, अमृत विचार : मंगलवार को डीएसबी कैफेस नैनीताल में राष्ट्रपति द्रौपदी मुर्मू ने डिबडिबा निवासी राजेंद्र कुमार सक्सेना की बेटी हर्षिता सक्सेना को एम्पएससी कैमिस्ट्री में गोल्ड मेडल से सम्मानित किया। हर्षिता सक्सेना ने एम्पएससी कैमिस्ट्री सूरजमल अग्रवाल प्राइवेट कन्या महाविद्यालय से टॉप किया है। इस अवसर पर हर्षिता सक्सेना के माता-पिता एवं विजय कोली जिला संगठन मंत्री विश्व हिंदू परिषद मौजूद रहे।

रन फॉर यूनिटी में शामिल हुए मसवासी के लोग

मसवासी, अमृत विचार : सरदार वल्लभ भाई पटेल की 150वीं जयंती पर स्वार ग्रामीण मंडल द्वारा मंगलवार को नगर पंचायत मसवासी में रन फॉर यूनिटी पद-यात्रा का आयोजन किया। इसका उद्घाटन नगर पंचायत मसवासी परिसर से किया। जो मसवासी के विभिन्न क्षेत्रों में भ्रमण करते हुए पुनः नगर पंचायत मसवासी परिसर में ही सम्पन्न हुई। मुख्य अतिथि मसवासी अध्यक्ष दिनेश गोयल, अमृता रंधावा, पवन कुमार, कपिल गुप्ता, बृजनंदन सागर, अनिल दिवाकर, दीपक सैनी, रवि मौर्य, मंडल महामंत्री आशीष पाल, संजीव मौर्य, अशोक सैनी, सत्याल हड्डा, रमेश भगत, योगेश सैनी, राजेश यादव, लखन मौर्य सहित सर्वहितकारी इंटर कॉलेज मसवासी के छात्र-छात्राएं एवं शिक्षक उपस्थित रहे। पद-यात्रा में कार्यकर्ताओं ने भाग लेते हुए एक भारत श्रेष्ठ भारत के संकल्प को दोहराया और राष्ट्रीय एकता तथा अखंडता बनाए रखने का संदेश दिया।



न्यूज ब्रीफ

सीओ ने हेल्पलाइन नंबरों की दी जानकारी

स्वार, अमृत विचार : क्षेत्राधिकारी स्वार अतुल कुमार पांडेय ने महिला सुरक्षा दल स्वार के साथ क्षेत्र में पड़ने वाले सरस्वती विद्या मंदिर में आयोजित सज शवित संगम मंच के माध्यम से महिलाओं और बालिकाओं को जागरूक किया। बालिकाओं को महिला संबंधी अपराध, विभिन्न हेल्पलाइन के बारे में बताया। इसके अलावा 1098 चाइल्ड लाइन, 102 स्वास्थ्य सेवा एवं साइबर क्राइम से बचने के उपाय की विस्तृत जानकारी देकर जागरूक किया गया।

मारपीट में आरोपी पर रिपोर्ट दर्ज

स्वार, अमृत विचार : नूरजहां पत्नी याकूब निवासी ग्राम तोतापुरी ने स्वार थाने में तहरीर देकर रिपोर्ट दर्ज कराई है। महिला ने बताया कि सोमवार को उसका बेटा रहमान गांव में था, तभी गांव के ही इस्लाम उससे गाली-गलौज करने लगा। नूरजहां ने रोका तो आरोपी ने लात-धूसी और लाठी-डंडों से दोनों की पिटाई की तथा जान से मारने की धमकी देते हुए फरार हो गया। घटना के बाद नूरजहां ने पुलिस को तहरीर दी। पुलिस ने महिला की तहरीर पर इस्लाम के खिलाफ संबंधित धाराओं में रिपोर्ट दर्ज कर ली है।

पुलिस ने हत्यारोपी गिरफ्तार किया

रामपुर, अमृत विचार : कुछ दिनों पहले ग्रामीण का शव मिला था। जिसके बाद पुलिस ने पोस्टमार्टम रिपोर्ट के आधार पर आरोपी वीरेंद्र पर रिपोर्ट दर्ज कर ली थी। उसके बाद से पुलिस उसको तलाश रही थी। मंगलवार को थाना केमरी पुलिस द्वारा आरोपी वीरेंद्र निवासी ग्राम सिमरिया को सूचना पर ग्राम गंगापुर कदमी पेट्रोल पंप के पास से गिरफ्तार किया। आरोपी वीरेंद्र की निशानदेही पर घटना में प्रयुक्त लोहे का पाइप बरामद किया। उसके बाद पुलिस ने आरोपी को कोर्ट में पेश किया। वहां से वह जेल भेज दिया गया।

करंट की चपेट में आकर युवक घायल

रामपुर, अमृत विचार : गंज थाना क्षेत्र निवासी 27 वर्षीय सलमान किसी काम से अपने रिश्तेदार के यहां पर सैजनी नानका में आया। दोपहर के समय वह छत पर किसी काम से गया कि अचानक वह 33 हजार की लाइन की चपेट में आ गया। जिससे वह झुलस गया। उसके शो गंमचाने पर लोग आ गए। उसको अस्पताल ले गए।



जिलामंत्री को मनोनयन पत्र देते शिक्षक।

● अमृत विचार

राष्ट्रीय शैक्षिक महासंघ के जिला मंत्री बने महेंद्र कुमार

कार्यालय संवाददाता, रामपुर

अमृत विचार : राष्ट्रीय शैक्षिक महासंघ के जिलाध्यक्ष रवेंद्र गंगवार के नेतृत्व में पटेल पार्क मिलक में महासंघ की बैठक हुई। बैठक में कंपोजिट विद्यालय दुगनपुर के अध्यापक महेंद्र कुमार को जिला मंत्री पद पर मनोनीत किया।

महेंद्र कुमार ने कहा कि वह शिक्षकों की समस्याओं के समाधान के लिए संघर्ष करेंगे। जिलाध्यक्ष रवेंद्र

नशा देकर जेवर व नकदी लेकर दोस्त फरार

मसवासी, अमृत विचार : मसवासी चौकी क्षेत्र के गांव मिलक नोखरीद निवासी लालता प्रसाद ने रिपोर्ट दर्ज कराई है। उन्होंने बताया कि उनके बेटे विजय की गांव के ही विकास से मित्रता है। विकास का घर आना जाना था। दो माह पूर्व वह पत्नी भगवती के साथ दवा लेने गया था, तब घर पर बेटा विजय अकेला था। इसी दौरान विकास घर आया विजय को नशीला पदार्थ दे दिया। आरोपी घर में घुसकर संदूक का ताला तोड़कर को जेवर व एक लाख रुपए निकालकर ले गया। दवा लेकर घर लौटे तो संदूक का ताला टूटा हुआ था। बेटा विजय के होश में आने पर उसने बताया कि विकास घर आया था। नशा देकर समान चोरी कर ले गया है। इस मामले को लेकर विकास से शिकायत की गई तो उसने सामान और नकदी देने का वायदा किया। लेकिन समय निकलने के बाद अब वह मुकुर गया। पुलिस ने मुकदमा दर्ज कर जांच शुरु कर दी है।

नीलामी सूचना

शासनादेशानुसार राजकीय रज़ा इण्टर कॉलेज, रामपुर के परिसर में स्थित जर्जर भवन की नीलामी दिनांक 13.11.2025 दिन बुधस्पर्तिवार को प्रातः 10:30 बजे राजकीय रज़ा इण्टर कॉलेज, रामपुर के परिसर में की जाएगी। नीलामी की शर्त व नियम कॉलेज के नोटिस बोर्ड पर चस्पा है तथा बोली शुरू होने से पूर्व पढ़कर सुना दी जाएगी। इच्छुक बोलौदाता समय से उपस्थित होकर बोली में प्रतिभाग कर सकते हैं। सम्पन्न बोलौदाताओं को नीलामी में प्रतिभाग करने हेतु जमानत राशि रुपये 20,000/- नकद रूप में विद्यालय में जमा करनी होगी।

अध्यक्ष/सचिव

स्कूल मैनेजमेंट डवलपमेंट कमेटी

राजकीय रज़ा इण्टर कॉलेज, रामपुर

अमृत विचार

गंगा स्नान आज, घाटों पर तैयारियां पूरी

लाखों श्रद्धालु कोसी के घाटों पर करेंगे स्नान, भारी वाहनों का मार्ग परिवर्तित

कार्यालय संवाददाता, रामपुर

अमृत विचार : आज होने वाले गंगा स्नान को लेकर पुलिस अधीक्षक विद्या सागर मिश्र ने क्षेत्राधिकारी शाहबाद हर्षिता सिंह के साथ थाना पटवाई क्षेत्र में आने वाले प्रमुख स्नान स्थलों का भ्रमण कर सुरक्षा व्यवस्था एवं यातायात प्रबंधन की समीक्षा की।

गंगा स्नान के चलते काफी संख्या में लोग कोसी नदी में स्नान करेंगे। इस दौरान मेले का भी आयोजन होगा। जिसको देखते हुए पुलिस अधीक्षक ने क्षेत्राधिकारी शाहबाद के साथ थाना पटवाई क्षेत्रान्तर्गत प्रमुख स्नान स्थलों का भ्रमण कर सुरक्षा व्यवस्था एवं यातायात प्रबंधन की समीक्षा की गई। श्रद्धालुओं की सुविधा एवं सुरक्षा सुनिश्चित करने के लिए पर्याप्त पुलिस बल, महिला पुलिसकर्मि एवं यातायात पुलिस को तैनात किया गया है। भीड़ भाड़ वाले स्थानों पर निगरानी के लिए सीसीटीवी कैमरे सक्रिय किए

पटवाई में घाट का निरीक्षण करते पुलिस अधीक्षक।

रुट डायवर्जन का पालन करवाते टीआई।

6 नवंबर तक हुआ रुट डायवर्ट

रामपुर, अमृत विचार : गंगा स्नान के लिए वरिष्ठ अधिकारियों के निर्देश पर 6 नवंबर तक के लिए हाईवे पर भारी वाहनों का रुट डायवर्ट रहेगा। भारी वाहनों को शाहबाद के रास्ते से होकर गुजारा जाएगा। बुधवार को गंगा स्नान होगा। जिसमें स्नान करने के लिए लोग बूजघाट और हरिद्वार जाते हैं। इस दौरान वाहनों की कतारें लग जाती हैं। मंगलवार रात को वरिष्ठ अधिकारियों के निर्देश पर वाहनों के लिए रुट डायवर्ट कर दिया। 6 नवंबर शाम तक भारी वाहनों को शाहबाद पटवाई रोड से गुजारा जाएगा। रोडवेज और छोटे वाहनों को कोसी पुल के रास्ते सामान्य तरह से गुजारा जा रहा है। सुरक्षा के लिहाज से पुलिस बल तैनात कर दिया गया है। ताकि भारी वाहनों को बाईपास के रास्ते से गुजारा जा सके।

गए हैं। नियंत्रण कक्ष से स्थिति पुलिस अधीक्षक द्वारा जनपदवासियों से अपील की गई है कि वे शांति, की सतत निगरानी की जा रही है।

बिलासपुर धान क्रय केंद्र पर कगजों की जांच करते अधिकारी।

● अमृत विचार

जिले में 1938 किसानों ने अपना धान क्रय केंद्रों पर भेजा है और किसानों को 30.41 करोड़ रुपये का भुगतान हो चुका है।

-मिंस चौधरी, खाद्य एवं विपणन अधिकारी

उन्हें अपना धान आढ़तियों को बेच रहे हैं।

जिले में मात्र 1 लाख 29 हजार क्विंटल धान की खरीद हुई है। किसानों को क्रय केंद्रों पर धान बेचने के बाद नकद पैसा भी नहीं मिलता है। जबकि किसान

आढ़तियों को अपनी फसल बेचकर नकद पैसा ले लेता है। किसान नेता हसीब अहमद ने कहा कि किसानों को उनकी फसलों का वाजिब दाम नगद मिलना चाहिए। इसके अलावा सरकार पंजीकरण को प्रक्रिया को आसान करे। तभी किसान अपना धान क्रय केंद्रों पर बेच सकेगा। कहा कि अधिकांश किसान अपना पंजीकरण नहीं करा पाते हैं और उन्हें मजबूरी में अपनी फसल बिचौलियों के हाथों बेचना पड़ती है।

राजस्व मामलों का शीघ्र करें निस्तारण

कार्यालय संवाददाता, रामपुर

अमृत विचार : जिलाधिकारी अजय कुमार द्विवेदी की अध्यक्षता में कलेक्ट्रेट सभागार में राजस्व कार्यों संबंधी समीक्षा बैठक हुई। राजस्व कार्यों की समीक्षा करते हुए जिलाधिकारी ने सभी तहसीलों में लंबित वादों के विषय में समीक्षा की। संबंधित अधिकारियों को समयबद्ध तरीके से मुकदमों के निस्तारण के निर्देश दिए।

डीएम ने उप जिलाधिकारियों को समय से कोर्ट में बैठने और जससुनवाई करने के निर्देश दिए। जिलाधिकारी ने अधिकारियों को कोर्ट के समय अन्य कोई कार्य न करने के निर्देश दिए। उन्होंने अपर जिलाधिकारी न्यायिक को निर्देश दिए कि प्रतिदिन सभी उप-जिलाधिकारी के कोर्ट की मॉनिटरिंग करें और वादों के निस्तारण की सूची तैयार करें। बैठक के दौरान जिलाधिकारी

कलेक्ट्रेट सभागार में बैठक लेते डीएम।

● अमृत विचार

ने सीएम डैशबोर्ड पर प्रदर्शित होने वाली धाराओं में धारा 24, धारा 116 के अंतर्गत लंबित मामलों पर नाराजगी व्यक्त करते हुए सभी उपजिलाधिकारी को निर्देश दिए। कहा कि धारा 80 व धारा 116 से संबंधित सभी लंबित मुकदमों का निस्तारण यथाशीघ्र कराना सुनिश्चित करें। जिलाधिकारी ने सभी तहसीलदारों को कृषि एवं आवास के पट्टों के आवंटन के लिए प्रस्ताव

एसपी से मिलती पालिकाध्यक्ष और सभासद।

● अमृत विचार

पालिकाध्यक्ष ने यूट्यूबर के खिलाफ एसपी को सौंपा ज़ापन

कार्यालय संवाददाता, रामपुर

अमृत विचार : नगर पालिका अध्यक्ष सना मामून और सभासदों ने यूट्यूबर नदीम के खिलाफ पुलिस अधीक्षक को ज़ापन सौंपा।

सना मामून ने बताया नदीम ने फोन पर अपद्रता कर जान से मारने की धमकी दी है। नदीम ने वीडियो और ऑडियो वायरल कराया है। जिसमें गाली-गलौज और जान से मारने की धमकी दी गई है। सना मामून ने

पुलिस अधीक्षक से अनुरोध किया कि ऐसे लोगों के खिलाफ सख्त कार्रवाई की जाए। इस मौके पर सभासद सुमित कुमार, राजू शर्मा, अवधेश शर्मा, हरी बाबू राज, तनवीर, खलील अहमद, जिया उर रहमान बाबू, गुड्डू खा, चेतना आजाद, शावेज अंसारी, वार्ड 22 सभासद शादाब, वार्ड 23 सभासद मुराद कलीम खान, वार्ड 19 सभासद भूरा, वार्ड 39 सभासद गुफरान खान, वार्ड 5 सभासद शमीम खान आदि मौजूद रहे।

थानाध्यक्ष ने घाटों का किया निरीक्षण

सैफनी, अमृत विचार : कार्तिक पूर्णिमा पर श्रद्धालुओं द्वारा विभिन्न घाटों पर किए जाने वाले स्नान के मद्देनजर, पुलिस-प्रशासन ने सुरक्षा व्यवस्था एवं यातायात प्रबंधन की तैयारियां पूरी की। थानाध्यक्ष अजय मिश्रा ने टीम के साथ नगर की रामगंगा नदी घाट पर स्नान स्थलों का गहन भ्रमण कर व्यवस्थाओं की समीक्षा की। थानाध्यक्ष ने पुलिस बल की तैनाती के निर्देश दिए हैं।

काशीपुर कोसी घाट का किया निरीक्षण

रामपुर, अमृत विचार : आज कार्तिक पूर्णिमा स्नान पर्व के लिए श्रद्धालुओं की सुरक्षा एवं व्यवस्थाओं को दृष्टिगत रखते हुए पुलिस अधीक्षक ने मसवासी चौकी क्षेत्र में स्थित काशीपुर कोसी नदी घाट का निरीक्षण किया। निरीक्षण के दौरान पुलिस अधिकारियों एवं संबंधित विभागों के कर्मियों को निर्देश दिए। उन्होंने घाट पर भीड़ नियंत्रण, ट्रैफिक व्यवस्था, सुरक्षा घेरा, गौतखोरो की तैनाती तथा महिला श्रद्धालुओं के लिए पृथक व्यवस्था सुनिश्चित करने के निर्देश दिए। उन्होंने कहा कि घाटों पर पुलिस बल की पर्याप्त तैनाती की जाए। पार्किंग व्यवस्था को व्यवस्थित करें तथा मुख्य मार्ग पर नो पार्किंग जोन का अनुपालन कराया जाए। सुरक्षा की दृष्टि से ड्रोन एवं सीसीटीवी कैमरों की मदद से निगरानी रखी जाए।

सौहार्द एवं अनुशासन बनाए रखते हुए पर्व का आनंद लें। किसी भी

आपात स्थिति में तत्काल 112 हेल्पलाइन पर सूचना दें।

पार्टी का लक्ष्य हर घर, हर मतदाता : हरीश

कार्यालय संवाददाता, रामपुर

अमृत विचार : मंगलवार को राम विहार स्थित भाजपा जिला कार्यालय पर मतदाता पुनरीक्षण अभियान को लेकर बैठक हुई। बैठक में जिलाध्यक्ष हरीश गंगवार ने कहा हर घर, हर मतदाता ही भाजपा का लक्ष्य है। मतदाता पुनरीक्षण अभियान शुरू हो रहा है, यह अत्यंत महत्वपूर्ण है। न सिर्फ नए मतदाताओं के लिए, बल्कि ऐसे मतदाताओं के लिए जिन्हें नाम पहले से मतदाता सूची में शामिल हैं।

उन्होंने कहा कि ऐसे में हमारे पदाधिकारियों व कार्यकर्ताओं को सक्रिय होकर मतदाताओं के नाम मतदाता सूची में सम्मिलित कराना है। मतदाता पुनरीक्षण अभियान महत्वपूर्ण कार्य है। ऐसे में आगामी चुनावों को देखते हुए मतदाता सूची में प्रत्येक पात्र नागरिक का नाम जुड़वाना ही पार्टी की प्राथमिकता है। कहा कि किसी भी पात्र व्यक्ति का नाम सूची से छूटना लोकातंत्रिक प्रक्रिया के लिए

पंजाब के मुख्यमंत्री का पुतला जलाते भावाधस के पदाधिकारी।

● अमृत विचार

भावाधस ने जलाया पंजाब के मुख्यमंत्री का पुतला

कार्यालय संवाददाता, रामपुर

अमृत विचार : मंगलवार को वाल्मीकि तीर्थ अमृतसर में तीर्थ पर बेअदबी करने वालों की गिरफ्तारी को लेकर भारतीय वाल्मीकि धर्म समाज भावाधस (भीम) ने प्रदर्शन किया। कार्यकर्ताओं ने स्वार रोड पर एकत्रित होकर पंजाब के मुख्यमंत्री भगवत मान का पुतला फूका। उसके बाद जिलाधिकारी के माध्यम से मुख्यमंत्री पंजाब को ज्ञापन भेज कर दक्षियों को गिरफ्तार करने की मांग की। भावाधस (भीम) के राष्ट्रीय प्रमुख वीरेश भीम अनार्य ने कहा है कि सरकार ने दक्षियों को शीघ्र गिरफ्तार नहीं किया तो उत्तर प्रदेश के हर जिले में पुतले फूँके जाएंगे। 27

अक्टूबर को वाल्मीकि तीर्थ अमृतसर पर कुछ लोगों ने बेअदबी की थी। पुलिस ने कोई कार्रवाई नहीं की है, जबकि पंजाब के मुख्यमंत्री वाल्मीकि तीर्थ बोर्ड के अध्यक्ष भी हैं। भावाधस (भीम) के लोग वाल्मीकि धाम पर एकत्रित हुए। रैली के रूप में रामपुर स्वार रोड पर पहुंचे और पुतला फूंक दिया। जिलाधिकारी के माध्यम से पंजाब के मुख्यमंत्री को ज्ञापन भेजा। इस अवसर पर रामगोपाल कटारिया, राजेंद्र राज, राजपाल भारती, सोमपाल सिंह, गुरमुख भारती, रामदास, अजय कुमार, राहुल सिंह दिलीप वाल्मीकि शरद राज, एकलव्य वाल्मीकि, विक्रम भारती, रोतेश वाल्मीकि, विजय अनार्य, डीके भारती, कमल अंबेडकर, राजू आंबेडकर आदि रहे।

बैठक को संबोधित करते जिलाध्यक्ष।

● अमृत विचार

नुकसानदायक है। प्रत्येक कार्यकर्ता को यह सुनिश्चित करना होगा कि कोई भी पात्र मतदाता छूट न जाए। कहा कि इसमें किसी भी प्रकार की लापरवाही बर्दाश्त नहीं की जाएगी। प्रत्येक बृथ स्तर पर कार्यकर्ता मतदाता सूची की जांच करें, नए मतदाताओं के नाम जुड़वाएं और जिनके नाम गलत हैं, उनमें सुधार कराएं। इसके अलावा सबसे महत्वपूर्ण यह है कि इस बार ऐसे मतदाताओं के नाम भी मतदाता सूची में शामिल कराने हैं,

जो पहले से ही शामिल थे। मतलब, यह कि सभी के वोट बनने हैं। चाहे वह पुराना मतदाता हो या फिर नया। पार्टी के पदाधिकारी और कार्यकर्ता गणना फार्म, फार्म 6, फार्म 7, फार्म 8 से संबंधित प्रक्रियाओं की जानकारी लोगों तक पहुंचाएंगे। इस अवसर पर जिला महामंत्री अशोक विश्नोई, अर्जुन रस्तोगी, पंकज लोधी, सुनील मोर्य, अनुज सक्सेना, प्रमोद लोधी, कुंवर बहादुर राजपूत, विवेक रूहेला, नेतारम कश्यप आदि मौजूद रहे।

न्यूज डायरी

शेख भूरे शाह बाबा का उर्स जलसे के साथ शुरू

सैफनी, अमृत विचार : नगर में हजरत शेख भूरे शाह बाबा की दरगाह पर सालाना लगने वाला पांच दिवसीय उर्स सोमवार की रात जलसे के साथ शुरू हो गया। जलसे में खिताब करते हुए उरमा इकराम ने वलियों की जिंदगी और उनसे निस्कत के बारे में बारीकी से जानकारी दी। उर्स में जलसे के बाद 4 दिन तक महफिले शमा का प्रोग्राम चलता रहेगा। कुल शरीफ के बाद उर्स संपन्न हो जाएगा।

महिला से मारपीट, आग लगाने का आरोप

स्वार, अमृत विचार : नरपत नगर दुंदावाला निवासी महिला ने अपने पति व ससुराल पक्ष के लोगों पर दहेज उचड़ीइन और जानलेवा हमला करने का गंभीर आरोप लगाया है। पुलिस अधीक्षक के निर्देश पर स्वार पुलिस ने मामले में रिपोर्ट दर्ज कर ली है। पीड़िता ने आरोप लगाया कि 9 जुलाई 2024 को घर में कहासुनी के दौरान उसकी सास शमशीर पत्नी मेहंदी हसन ने अपने पुत्र दिले हसन, पेट्लू, आले हसन और गुले हसन को बुलाकर उस पर हमला कर दिया। इसी दौरान पेट्लू और गुले हसन ने कपड़े फाड़ दिए। डीजल डालकर आग लगाने का भी आरोप लगाया। पीड़िता की चीख पुलार सुनकर मोहल्ले के लोग मौके पर पहुंचे, तब जाकर उसकी जान बच गई। इसके बाद पुलिस ने समझौता कर दिया, लेकिन उसके बाद ससुराल पक्ष के लोग मारपीट करते रहे। महिला ने पुलिस अधीक्षक से न्याय दिलाने की लगाई है। कोतवाली पुलिस ने ससुरालियों के खिलाफ रिपोर्ट दर्ज कर जांच शुरु कर दी है।

तरक्की की राहों पर आगे बढ़ें छात्र-छात्राएं : डॉ. मदान

रामपुर, अमृत विचार : राजकीय रजा स्नातकोत्तर महाविद्यालय में मंगलवार को मनोविज्ञान विभाग के तत्वावधान में करियर काउंसलिंग हुई। करियर काउंसलिंग में छात्र-छात्राओं को जागरूकता बढ़ाना, रुचि, योग्यता एवं व्यक्तित्व के अनुकूल करियर विकल्पों को चुनने के बारे में विशेषज्ञों द्वारा जानकारी दी। कॉलेज सभागार में आयोजित कार्यक्रम में प्राचार्या प्रो. जागृति मदान दीगरा ने कहा कि सही करियर चयन व्यक्ति के आत्मविश्वास, आत्मनिर्भरता और जीवन की संतुष्टि से जुड़ा होता है। उन्होंने छात्र- छात्राओं से आग्रह किया कि वे अपने भीतर की क्षमताओं को पहचानें और उन्हें संकारात्मक दिशा में विकसित करें। नोडल अधिकारी प्रो. मीनाक्षी गुप्ता ने कहा कि बेटियां जमीन से लेकर आसमान तक अपना परिलभ लहरा रही हैं। बीएड विभाग के असिस्टेंट प्रोफेसर डॉ. संय्यद अब्दुल वाहिद शाह ने विभिन्न करियर विकल्पों जैसे सखिल सर्विसेज, मनोविज्ञान, शिक्षण, सामाजिक कार्य, काउंसलिंग, बैंकिंग, और रिसर्च क्षेत्र के बारे में विस्तार से जानकारी दी। संचालन डॉ. खुशबू ने किया। डॉ. सोमendra सिंह, डॉ. शाहिदा परवीन एवं मनोविज्ञान विभाग के डॉ. घनश्याम सरोज उपस्थित रहे।

अपना दल के कार्यकर्ता स्थापना दिवस में गए बरेली

दढ़ियाल, अमृत विचार : नगर सहित क्षेत्र के गांवों के लोग मंगलवार को विधायक प्रतिनिधि इकराम अंसारी के आवास पर पहुंचे। जहां से पार्टी के स्थापना दिवस मनाने के लिए बरेली के लिए रवाना हो गए। स्वार टांडा से अपना दल एस के विधायक शफीक अहमद अंसारी के प्रतिनिधि इकराम अंसारी के आवास पर बैठक की। बैठक के बाद कार्यकर्ता बरेली रवाना हुए। इकराम अंसारी ने बताया कि बरेली में राष्ट्रीय अध्यक्ष अनुप्रिया पटेल पार्टी की स्थापना दिवस में शामिल होंगी। राष्ट्रीय अध्यक्ष अनुप्रिया पटेल कार्यकर्ताओं और लोगों से संवाद करेंगी। इस दौरान विधायक प्रतिनिधि इकराम अंसारी, सादिक अंसारी, शकील अंसारी, मोहम्मद अदनान, हाफिज जावेद, नावेद अली, रफीक मिस्त्री, शमशाद अली, बाबू अली, मास्टर हसन, इशराद अंसारी बरेली के लिए रवाना हुए।

विवाहिता को निकाला

स्वार, अमृत विचार : तहसील क्षेत्र के गांव निवासी युवती की शादी चार वर्ष पहले उधम सिंह नगर के वार्ड 14 निवासी नसीरुद्दीन के साथ हुई थी। ससुरालियों ने महिला को प्रताड़ित करने के साथ 20 लाख रुपये एवं कार की मांग शुरु कर दी। महिला ने शिकायत पति से की तो सबने मिलकर मारापीटा। ससुरालियों पर महिला सात माह का गर्भ भी गिरवाने का भी आरोप है। दहेज की मांग पूरी न करने पर ससुरालियों ने महिला को मारपीट कर घर से निकाल दिया। सोमवार को पीड़ित महिला ने पति नसीरुद्दीन, ससुर शाहिद अली, सास सुगरा, चांद बी, यासिर, राशिद अली, महजबी, सुधान, रवालेहा को नामजद कर पुलिस को तहरीर दी। पुलिस ने नौ लोगों के खिलाफ संबंधित धाराओं में रिपोर्ट दर्ज कर जांच शुरु कर दी है।

न्यूज ब्रीफ

मां पुष्पावती घाट पर श्रद्धालुओं ने किया स्नान

हसनपुर, अमृत विचार : मां पुष्पावती गंगा मेला में गंगा किनारे पर आस्था एवं श्रद्धा का अटूट संगम देखने को मिला । काफी संख्या में श्रद्धालुओं ने मां गंगा में डुबकी लगाकर धर्म लाभ उठाया । काफी वर्षों से ब्लाक क्षेत्र के मां पुष्पावती गंगा घाट पर कार्तिक पूर्णिमा के अवसर पर तीन दिवसीय मेले का आयोजन किया जाता है । मेले में व्यवस्थाओं की जिम्मेवारी नगर पालिका हसनपुर एवं ग्राम पंचायत सतेडा की होती है । श्रद्धालुओं की सुविधा के लिए गंगा घाटों को समतल कर दिया गया है और गहरे जल में बल्ली लगाकर निशान लगा दिए गए हैं । मंगलवार को काफी संख्या में क्षेत्रवासी गंगा घाट पर पहुंचे और स्नान कर अनुष्ठान किया । वहीं सुरक्षा के लिए घाट पर चौकी की स्थापना की गई है और स्वास्थ्य विभाग द्वारा भी कैंप लगाकर श्रद्धालुओं को दवाइयों का वितरण किया जा रहा है ।

बाइक फिसलने से सिपाही गंभीर घायल

हसनपुर, अमृत विचार : कोतवाली क्षेत्र के अतरासी मार्ग पर घर लौट रहा सिपाही ब्रेकर पर बाइक फिसलने से घायल हो गया । राहगीरों ने घायल को सीएचसी में भर्ती कराया । रहरा थाना क्षेत्र के गांव कसाईपुरा निवासी सिपाही अवशेष पुत्र गंगाधर की तैनाती बरेली के किसी थाने में है । मंगलवार की शाम वह बाइक से अपने घर लौट रहा था । अतरासी मार्ग पर गांव करनपुर माफी के पास स्पीड ब्रेकर पर बाइक अचानक से फिसल गई । सिपाही सड़क पर गिरकर घायल हो गया । पुलिस ने घायल सिपाही के परिजनों को फोन पर सूचना दी । परिजनों के द्वारा सीएचसी से घायल सिपाही को अस्पताल में भर्ती कराया गया है ।

गांव युसुफपुर में दिखा तेंदुआ

अमरोहा, अमृत विचार : नौगांवा सादात क्षेत्र के गांव युसुफपुर के हिमांशु का परिवार मंगलवार रातशादी समारोह से लौट रहा था गांव के नजदीक कच्चे रास्ते पर जा रहे थे तभी उन्हें तेंदुआ खड़ा दिखाई दिया । उन्होंने गाड़ी रोक कर तेंदुए की वीडियो बना ली । बाद में तेंदुआ गन्ने के खेत में चला गया । अनिल कुमार को भी इसी स्थान पर दिखाई दिया था । एक सप्ताह पहले सुनील कुमार अमरोहा से रात 8 बजे ड्यूटी घर घर आ रहे थे तब उनको भी इसी स्थान पर तेंदुआ दिखाई दिया था । लेकिन सबसे अच्छी बात यह रही कि अभी तक तेंदुए ने किसी को कोई नुकसान नहीं पहुंचाया ।

लापता किसान का फंदे पर लटका मिला शव, परिजनों ने जताई हत्या की आशंका

संवाददाता, हसनपुर

अमृत विचार : फसल की रखवाली करने के दौरान लापता किसान का शव जंगल में पेड़ पर फंदे से लटका मिला । मुंह पर खून लगा होने से परिजनों ने हत्या की आशंका जताई है । सूचना मिलते ही कोतवाली पुलिस मौके पर पहुंच गई है । उधर मौके पर लोगों की भीड़ जमा रही । पुलिस क्षेत्र अधिकारी ने भी मौका मुआयना किया ।

क्षेत्र के गांव लुहारी खादर निवासी 50 वर्षीय किसान इंदर सिंह ने गांव में ही खेत ठेके पर ले रखा था । रविवार रात वह फसल की रखवाली करने गया । सोमवार सुबह को वह घर नहीं पहुंचा तो परिवार के लोगों ने उनका फोन मिलाया लेकिन



● **खेत में फसल की रखवाली करने गए थे, ग्रामीणों को जंगल में मिला शव** मृतक इंदर सिंह ।

फोन रिसीव नहीं हुआ । परिजन उन्हें देखने के लिए खेत पर पहुंची । खेत पर बने मचान पर किसान का मोबाइल और टाचर रखी मिली । वहीं, किसान की बाइक भी खेत पर खड़ी हुई थी । परिजनों ने दिन भर गांव में इधर-उधर तलाश की । परंतु, कोई सुराग नहीं लगने पर शाम को कोतवाली पहुंचकर गुमशुदगी दर्ज कराने को पुलिस को तहरीर दी थी । मंगलवार

सुबह खेतों पर काम करने निकले किसानों को गांव से करीब आधा किमी दूर जंगल में एक पेड़ पर किसान का शव फंदे पर लटका दिखाई दिया । उन्होंने तत्काल गांव में सूचना दी । किसान की मृत्यु की सूचना मिलने पर मौके पर भीड़ जुट गई । कोतवाली पुलिस मौके पर पहुंच कर मामले की जांच की, वहीं फोरेंसिक एक्सपर्ट टीम ने मौके पर पहुंच कर सबूत एकत्र किए । किसान के मुंह पर खून के निशान दिखाई देने से हत्या की आशंका जताई जा रही है । पुलिस क्षेत्र अधिकारी दीप कुमार पंत ने बताया कि किसान का फंदे पर शव लटका मिला है । पोस्टमार्टम को भेजा जा रहा है । पोस्टमार्टम रिपोर्ट में मौत की वजह स्पष्ट हो जाएगी ।

परिजनों के साथ दावत खाकर आ रही बच्ची की हादसे में मौत

अमरोहा, अमृत विचार : दावत खाकर लौट रही आठ साल की बच्ची को अज्ञात वाहन ने कुचल दिया । हादसे में उसकी मौत हो गई । डीडौली कोतवाली क्षेत्र के गांव जोई में अलीम की सबसे बड़ी आठ साल की बेटी आयत गांव में स्थित प्राथमिक विद्यालय में कक्षा एक की छात्रा थी । परिजनों के मुताबिक मंगलवार को अमरोहा-जोया रोड स्थित एक मैरिज हॉल में परिचित की शादी की

दावतमें परिजनों के साथ आयत भी खाना खाने गई थी । खाना खाने के बाद दोपहर में परिजन घर जाने के लिए सड़क पार कर रहे थे उसी दौरान आयत को तेज रफ्तार वाहन ने रौंद दिया । उसकी मौके पर ही मौत हो गई । प्रभारी निरीक्षक हरीश वर्धन सिंह ने बताया कि परिजनों बच्ची के शव का पोस्टमार्टम कराने से मना कर दिया था । लिहाजा, मामले में कोई कार्रवाई नहीं की गई ।

पूर्व प्रेमिका पर तेजाब डालने की धमकी
अमरोहा, अमृत विचार : ब्यूटी पार्लर में पुसकर युवक ने पूर्व प्रेमिका के चेहरे पर तेजाब डालने की धमकी दी । पुलिस ने मुकदमा दर्ज कर लिया है । एक गांव की रहने वाली युवती का गांव मीरा सराय में रहने वाले विनिश से प्रेम प्रसंग था । किसी बात को लेकर रिशते में दरार आ गई । लिहाजा, करीब एक साल पहले युवती ने विनिश से ब्रेकअप कर लिया लेकिन विनिश ने युवती का पीछा नहीं छोड़ा । युवती अमरोहा की ग्रीन कॉलोनी में एक ब्यूटी पार्लर में काम करती है । 2 नवंबर की रात विनिश ब्यूटी पार्लर में घुस आया और गाली-गलौज करने लगा । मना किया तो वह जान से मारने की धमकी दी । युवती का आरोप है कि वह बार-बार चेहरे पर तेजाब डालने की धमकी देता है । सीओ अवधभान भदौरिया ने आरोपी विनिश के खिलाफ संबंधित धाराओं में मुकदमा दर्ज करने की बात कही ।

सत्ता नहीं, व्यवस्था परिवर्तन की लड़ाई लड़ रही पार्टी : अनुप्रिया

बरेली,अमृत विचार : अपना दल (एस) के स्थापना दिवस पर अर्बन हाट में आयोजित सम्मेलन में केंद्रीय स्वास्थ्य एवं परिवार कल्याण एवं रासायन उर्वरक राज्यमंत्री व अपना दल सोनेलाल की राष्ट्रीय अध्यक्ष अनुप्रिया पटेल ने सम्मेलन में अपनी पार्टी के 30 वर्षों के सफर को ‘व्यवस्था परिवर्तन’ की लड़ाई बताया । कहा कि उनके पिता डॉ. सोनेलाल पटेल ने सत्ता परिवर्तन नहीं, बल्कि हमेशा व्यवस्था परिवर्तन की बात कही थी । समाज के जो वर्ग अब तक पीछे हैं, उन्हें आगे लाना हमारा उद्देश्य है ।

केंद्रीय मंत्री ने कहा कि बरेली की यह भीड़ हमारी पार्टी के लिए नई ऑक्सीजन है । कहा कि स्थापना दिवस केवल एक उत्सव नहीं, बल्कि इतिहास के पन्ने पलटने और संकल्प दोहराने का दिन है । 30 वर्षों की



कार्यकर्ताओं को संबोधित करती अनुप्रिया पटेल ।

● अपना दल (एस) के स्थापना दिवस पर केंद्रीय मंत्री बोलीं

संघर्षपूर्ण यात्रा के बाद आज अपना दल उत्तर प्रदेश की तीसरी सबसे बड़ी पार्टी बन गया है । याद दिलाया कि एक समय मीडिया उन्हें ‘वोट कटवा’ पार्टी कहता था, लेकिन मजबूत करने और आगामी चुनावों में जीत का मंत्र दिया ।

देख रहे हैं कि अपना दल (एस) कैसे परचम लहरा रहा है । कहा, जब तक लोकतंत्र के सभी स्तंभों में दबे कुचले, पिछड़े व वंचितों की भागीदारी सुनिश्चित नहीं होती, तब तक अपना दल संघर्ष करता रहेगा । अनुप्रिया पटेल और मंत्री आशीष पटेल ने पार्टी को और अधिक मजबूत करने और आगामी चुनावों में जीत का मंत्र दिया ।



गंगा किनारे बनाया शिवलिंग ।

गंगा की रेती में मस्ती कर रहे युवा

तिगरीधाम विभिन्न संस्कृतियों का संगम है । मेले में कई संस्कृतियों के लोग आकर गंगा में आस्था की डुबकी लगाते हैं । कोई हवन कराता है तो किसी ने रोजाना खिचड़ी का प्रसाद वितरण कर श्रद्धालुओं का पेट भरने का संकल्प लिया । कहीं पर साधु संत अपनी तपस्या में लीन हैं । वहीं, युवाओं के निराले अंदाज हैं । कोई ट्रैक्टर को मोडिफाई कर उसे दौड़ाने में लगा है, तो कुछ युवक ताश खेलने में लगे रहते हैं । युवाओं का बड़ा वर्ग स्नान कर गंगा की रेती में मस्ती करने और कबड्डी खेलने में लग जाता है ।



तिगरी गंगा में पितरों की याद में दीपदान करते श्रद्धालु ।

कार्तिक पूर्णिमा का मुख्य स्नान आज, 30-35 लाख श्रद्धालु लगाएंगे डुबकी

गजरौला, अमृत विचार : कार्तिक पूर्णिमा पर तिगरी धाम में बुधवार को मुख्य स्नान होगा । गंगा स्नान के लिए 30- 35 लाख से अधिक श्रद्धालुओं के पहुंचने का अनुमान लगाया जा रहा है । वहीं मंगलवार दोपहर बाद से मेले में श्रद्धालुओं की भीड़ बढ़नी शुरू हो गई । बतौर एहतियात पुलिस की चौकसी बढ़ा दी गई । बड़े वाहनों के साथ ही कारों का प्रवेश भी मेला स्थल के अंदर बंद कर दिया गया । तिगरी के बाहर ही पार्किंग स्थल बनाते हुए चार पहिया वाहन और रोडवैन बसों को रोका जा रहा है । व्यवस्था को लेकर पुलिस-प्रशासनिक अफसरों का भी पसीना छूट रहा है । इतनी बड़ी संख्या में श्रद्धालुओं के जमा होने के बीच कोई अग्रिय घटना न घटे, इसके लेकर खासे इंतजाम किए जा रहे हैं । कार्तिक पूर्णिमा स्नान को लेकर पुलिस की चौकसी भी बढ़ा दी गई है । दरअसल मंगलवार शाम हुए दीपदान के दौरान भी गंगा घाट लोगों से खचाखच भरे रहे । इसके अलावा आठ वर्ग किमी में लगा मेला भी श्रद्धालुओं से भर गया । इसके बाद भी तिगरी जाने वाले श्रद्धालुओं का दिन भर रेला लगा रहा । कोई श्रद्धालु बाइक तो कोई ट्रैक्टर-ट्राली से तिगरी की ओर जाता दिखाई दिया । जिला प्रशासन का अनुमान है कि कार्तिक पूर्णिमा पर यहां करीब 30- 35 लाख श्रद्धालु गंगा स्नान करेंगे । ऐसे में गंगा घाटों पर पुलिस की तैनाती बढ़ा दी गई है । मेला प्रभारी एडीएम गरिमा सिंह के मुताबिक मेला परिसर में सुरक्षा के भी सख्त इंतजाम किए गए हैं । मुख्य स्नान को शांतिपूर्ण ढंग से संपन्न करवाने की तैयारी की जा रही है ।



शाम होते ही रोशनी से जगमगाने लगे तिगरी में लगे झूले ।

महिलाओं से गुलजार रहा । **बच्चों ने लिया चाट-पकोड़ी का आनंद :** मेले में परिवारों के साथ आए बच्चों के इस समय आनंद आ रहे हैं । वह दिन निकलते ही परिजनों

के साथ गंगा में स्नान कर खाने-पीने की वस्तुओं की तरफ रुख कर देते हैं । चाट-पकोड़ी के साथ ही आइसक्रीम का आनंद ले रहे हैं । झूल, नाव आदि पर मनोरंजन करते हैं ।

तिगरी मेला पहुंचे एडीजी, किया निरीक्षण

गजरौला, संवाददाता

अमृत विचार : तिगरी गंगा मेले को शांतिपूर्ण रूप से सम्पन्न कराने को लेकर मंगलवार को अपर पुलिस महानिदेशक बरेली जोन रमित शर्मा ने मेला क्षेत्र का भ्रमण कर सुरक्षा एवं यातायात व्यवस्थाओं का निरीक्षण किया । इस दौरान दोनों वरिष्ठ अधिकारियों द्वारा गंगा घाट, नाव संचालन व्यवस्था, पार्किंग स्थल, भीड़ नियंत्रण, रूट डायवर्जन व्यवस्था, अस्थायी पुलिस चौकियां, कंट्रोल रूम, सीसीटीवी मॉनिटरिंग रूम आदि का बारीकी से अवलोकन किया । अधिकारियों ने मेला क्षेत्र में ड्यूटी पर तैनात पुलिस बल से संवाद कर उन्हें सतर्कता, संवेदनशीलता साथ ड्यूटी करने के निर्देश दिये । कहा कि मेले में आने वाले श्रद्धालुओं की सुविधा एवं सुरक्षा सर्वोपरि



मेले का निरीक्षण करते एडीजी रमित शर्मा व एसपी अमित कुमार आनन्द ।

है । सभी अधिकारी व कर्मचारी अपनी जिम्मेदारी को पूर्ण निष्ठा एवं तत्परता के साथ निभाएं ।अपर पुलिस महानिदेशक ने कहा कि जनपद पुलिस द्वारा की गई व्यवस्थाएं सराहनीय हैं । उन्होंने कहा कि जहां आवश्यक हो वहां और बेहतर समन्वय एवं निगरानी रखी जाएं । उन्होंने संबंधित अधिकारियों को निर्देशित किया कि

भीड़ नियंत्रण, यातायात सुगमता, लाउडस्पीकर अनाउंसमेंट, खोया पाया केंद्र एवं सुरक्षा उपकरणों की कार्यशीलता पर विशेष ध्यान दिया जाए ।एसपी अमित कुमार आनंद, अपर पुलिस अधीक्षक अखिलेश भदौरिया, क्षेत्राधिकारीगण, मेला प्रभारी, यातायात प्रभारी सहित अन्य पुलिस अधिकारी व कर्मचारी उपस्थित रहे ।

कार्यालय अधीक्षण अभियन्ता, मुरादाबाद वृत्त, लो0नो0वि0 मुरादाबाद ई-निविदा सूचना								
पत्रांक:- 6745 / ई-निविदा-मु0वृत्त / 25-26				दिनांक :-25.10.2025				
<p>1 महामहिम, राज्यपाल उ0प्र0 की ओर से अधीक्षण अभियन्ता, मुरादाबाद वृत्त, लो0नो0वि0 मुरादाबाद द्वारा निम्नलिखित कार्यो हेतु ऑनलाइन निविदाये वेबसाइट http://etender.up.nic.in एवं प्रहरी http://wms.uppwd.gov.in/Prahari के माध्यम से आधारइज्ड रजिस्टर्ड निविदादाताओं से दिनांक 15.11.2025 प्रातः 10 बजे से 25.11.2025 अपराह्न 12.00 बजे तक आमंत्रित की जाती है। निविदा की प्री-क्वालिफिकेशन / टेक्नीकल बिड दिनांक 25.11.2025 को अपराह्न 12:30 बजे अचोहस्ताक्षरी के कार्यालय कक्ष में उपस्थित / अधिकृत रजिस्टर्ड फर्म के प्रतिनिधियों के समक्ष गठित समिति के सदस्यों द्वारा ऑनलाइन खोली जायेगी। टेक्निकल बिड में क्वालिफाई पाये गये टेकेदारों की फाईनलियल बिड खोले जाने के दिनांक व समय हेतु पुष्टक से सूचना इस कार्यालय द्वारा जारी की जायेगी। कॉलम 5 तथा 7 में दर्शायी गयी धनराशि E-Tender Portal पर Net Banking के माध्यम से जमा करना अनिवार्य होगा। कार्यालय बन्द होने अथवा छुट्टी होने की दशा में प्री-क्वालिफिकेशन / टेक्नीकल बिड उसी क्रम एवं समयानुसार अगले कार्य दिवस में खोली जायेगी। कार्यो का विवरण निम्नवत है-</p>								
क्रसं	जिला	कार्य का नाम		अनुमानित लागत (रु० लाख में)	धरोहर धनराशि (रु० लाख में)	कार्य पूर्ण करने की अवधि (वर्षों काव सलित)	निविदा प्रपत्र का मूल्य स्टेशनरी व जी0एस0टी सहित रु० में	सम्बन्धित फर्म / टेकेदर की श्रेणी
1	2	3		4	5	6	7	8
1	मुरादाबाद	मुरादाबाद फर्रुखाबाद मार्ग एस0एच0-43 पर स्थित कोहिनूर सिराहे पर जंक्शन का सुधार कार्य।		265.80	15.29	12 माह	2354.00	“ए” मागश्रेणी
निविदा से सम्बन्धित नियम / शर्तें तथा विवरण वेबसाइट http://etender.up.nic.in पर उपलब्ध है।								
(कुलदीप सन्त) अधिशासी अभियन्ता, निर्माण खण्ड-1, लो0नो0वि0, मुरादाबाद।				(एस0पी0 सिंह) अधीक्षण अभियन्ता, मुरादाबाद वृत्त, लो0नो0वि0, मुरादाबाद।				
UP - 239870 दिनांक: 03/11/2025 डिजाइन वेबसाइट www.up.gov.in पर उपलब्ध है।				(महामहिम राज्यपाल की ओर से) ई-मेल : semorabad14@yahoo.com				

न्यूज ब्रीफ

वाहन की टक्कर से बाइक सवार घायल

बबराला अमृत विचार : गुनौर क्षेत्र के ग्राम सैजना अहरान निवासी डालचंद मंगलवार सुबह अपने गांव से गुनौर की ओर जा रहा था। दोपहर करीब 12 बजे जब वह आगरा—मुरादाबाद राष्ट्रीय राजमार्ग स्थित गांव इटउआ के पास अज्ञात वाहन ने उसकी बाइक में जोरदार टक्कर मार दी। हादसे में डालचंद गंभीर रूप से घायल हो गया। राहगीरों ने घायल को सामुदायिक स्वास्थ्य केंद्र गुनौर पहुंचाया, जहां चिकित्सकों ने उसकी व्यक्ति ने अंबेडकर पार्क की जमीन पर कब्जे की शिकायत को देखते हुए प्राथमिक उपचार के बाद उसे जवाहरलाल नेहरू मेडिकल कॉलेज, अलीगढ़ के लिए रेफर कर दिया।

आंबेडकर पार्क की जमीन पर कब्जे की जांच

कैला देवी, अमृत विचार : गांव गोहत में अंबेडकर पार्क की जमीन पर कब्जे की शिकायत को लेकर गांव पहुंचे लेखपाल ने, जांच कर पैमाइश की। ग्रामीणों का कहना है कि हम कई वर्षों से मकान बनाकर रह रहे हैं। लेखपाल संजीव कुमार का कहना है कि गांव में किसी व्यक्ति ने अंबेडकर पार्क की जमीन पर कब्जे की शिकायत दर्ज कराई थी। टीम का गठन कर उच्च अधिकारियों के निर्देश अनुसार आगे की कार्रवाई की जाएगी।

यातायात नियमों से घटेंगी दुर्घटनाएं

कार्यालय संवाददाता, संभल/ चंदौसी

अमृत विचार: चंदौसी में मंगलवार को यातायात माह के तहत यातायात पुलिस की ओर से फक्वारा चौक पर जागरूकता अभियान चलाया गया। इस दौरान यातायात प्रभारी दुष्पंत बलियान की टीम ने राहगीरों, बाइक सवारों और वाहन चालकों को यातायात नियमों के पालन के लिए प्रेरित किया।

अभियान के दौरान यातायात प्रभारी ने लोगों को समझाया कि सड़क पर वाहन चलाते समय हेलमेट और सीट बेल्ट का प्रयोग अनिवार्य रूप से करें। तेज रफ्तार वाहन पर मोबाइल पर बात न करें, गलत दिशा में वाहन चलाना जैसी गलतियां न करें। शराब पीकर वहां न चलाएं और बाइक पर दो सवारी से ज्यादा अन्य व्यक्तियों को न बिठाएं। केवल चालक

एसआईआर: अपने बूथ पर जिम्मेदारी निभाएं बीएलए

बहजोई, अमृत विचार: जिला कांग्रेस कमेटी की बैठक में एआईआर को लेकर चर्चा की गई। जिलाध्यक्ष ने प्रत्येक बूथ पर बीएलए बनाए जाने के निर्देश दिए और बूथ पर जिम्मेदारी के साथ काम करने की बात कही।

जिलाध्यक्ष आरिफ तुर्की ने कहा कि किसी भी तरह की अफवाह पर ध्यान न दें और न ही सोशल मीडिया पर कोई गलत पोस्ट की करें। सभी पदाधिकारी एआईआर प्रक्रिया में पूरी जिम्मेदारी के साथ अपनी महत्वपूर्ण भूमिका निभाएं। इस दौरान विनोद साथी, डीके बाल्मीकि, सदा संजीव कुमार सिंह, इरफान कुरेशी, आसिफ अल्वी, साबिर अली, अनीस मंसूरी, नमन हैदर, राशिद हुसैन, नासिर हुसैन, अकील अहमद, अशीर अब्बासी, विशु चौहान, जीशान अंशारी, इशरत जहां रानी, परवीन, जितेंद्र सिंह, रंजत आदि मौजूद रहे।

जल्द मानदेय नहीं मिला तो आंदोलन करेंगे शिक्षामित्र

संवाददाता, बहजोई

अमृत विचार: शिक्षामित्र संघ की बैठक में त्योहारों पर पर भी मानदेय नहीं दिए जाने पर आक्रोश जताया गया। वहीं कहा गया कि जनवरी माह में मूल विद्यालय में वापसी के आदेश के बावजूद आज तक मूल विद्यालय में वापसी नहीं की गई। शिक्षामित्र संघ की आयोजित बैठक में जिलाध्यक्ष गिरीश यादव ने कहा कि शिक्षामित्र को मानदेय का भुगतान नहीं हुआ, यह बहुत ही दुर्भाग्यपूर्ण है। सरकार ने हिंदू त्योहारों से पहले मानदेय की धनराशि 7 दिन पहले ही विभाग को भेज दी थी। लेकिन विभाग में बैठे कर्मचारियों ने मानदेय का भुगतान करने में कोई रुचि नहीं ली। 10,000 नहीं मानदेय में काम करने वाले शिक्षामित्र का

सिसौना मेले का प्रभारी मंत्री ने किया उद्घाटन, आज मुख्य स्नान

सिसौना डांडा मेले में श्रद्धालुओं के पहुंचने से छाई रौनक , मेला परिसर में सुरक्षा व निगरानी के कड़े इंतजाम , हर-हर गंगे के जयघोष लगाए गए

कार्यालय संवाददाता, संभल/ रजपुरा

अमृत विचार: सिसौना डांडा गंगा मेले का जनपद के प्रभारी मंत्री धर्मवीर प्रजापति ने फीता काटकर उद्घाटन किया। प्रभारी मंत्री ने मेले में लगी सुविधाओं की तमाम स्टॉलों का निरीक्षण किया। उन्होंने व्यवस्था के बारे में जानकारी लेकर दिशा-निर्देश दिए। वहीं मंगलवार रात तक मेला परिसर में बड़ी संख्या में श्रद्धालु पहुंच गये। बुधवार सुबह लाखों श्रद्धालु कार्तिक पूर्णिमा गंगा स्नान कर पुण्य कमायेंगे।

सिसौना डांडा मेले में श्रद्धालुओं की सुरक्षा के लिए पुख्ता इंतजाम किए गए। मेले में तंबुओं का शहर बस चुका है। मेले में कोतवाली, पुलिस चौकी में सीसीटीवी कैमरे डोन से निगरानी की जा रही है। गंगा घाट पर कोई गहरे जल में न नहाए इसके लिए गंगा में बल्ले लगाए गए हैं। मंगलवार को शाम करीब 4 बजे प्रभारी मंत्री धर्मवीर प्रजापति सिसौना डांडा मेले में उद्घाटन कार्यक्रम में पहुंचे। प्रभारी मंत्री का जिला



फीता काटकर गंगा मेले का उद्घाटन करते प्रभारी मंत्री धर्मवीर प्रजापति।

पंचायत अध्यक्ष अनामिका यादव ने स्वागत किया। इसके बाद मंत्री ने फीता काटकर मेले का उद्घाटन किया। स्काउट गाइड कैप का भी प्रभारी मंत्री ने फीता काटा। तमाम विभागों द्वारा प्रदर्शनी में योजनाओं से संबंधित लगाए गए स्टालों का प्रभारी मंत्री ने निरीक्षण किया। पात्रों को योजनाओं को लाभ दिलाने के निर्देश दिए। उन्होंने मां गंगा को नमन करते हुए गंगा में दूध अर्पित किया। गंगा घाट का भ्रमण कर व्यवस्थाओं के बारे में जानकारी ली। प्रभारी मंत्री ने सांस्कृतिक कार्यक्रम पंडाल का भी फीता काटकर शुभारंभ

पूर्वजों की आत्मा की शांति के लिए किया दीपदान

सिसौना डांडा गंगा तट पर कार्तिक पूर्णिमा की पूर्व संस्था पर दीपदान व पिंडदान से सिसौना गंगा घाट जगमगा उठा। महाभारत काल से चली आ रही परम्परा के अनुसार अपने पूर्वजों की आत्मा की शांति के लिए श्रद्धालुओं ने नम आंखों से दीप जलाकर गंगा में दान किए। परंपरा के अनुसार गंगा में जलता दीपक छोड़कर दिवंगत आत्माओं की शांति के लिए आटे का दीपक बनाकर पुष्प अर्पित कर प्रार्थना की गई।

किया। इस दौरान भाजपा जिलाध्यक्ष चौधरी हरेन्द्र सिंह रिकू, अजीत कुमार राजू यादव, नीलेश यादव, सीडीओ गोरखनाथ भट्ट मौजूद रहे। सरकार ने विकास के साथ संस्कृति को आगे बढ़ाया : मंत्री धर्मवीर प्रजापति ने कहा कि समाजवादी हो या विपक्षी दल वह भगवान राम के अस्तित्व को उतना नहीं मानते जितना मानना चाहिए। उसी का परिणाम है यह लोग सत्ता से दूर हैं और सत्ता के लिए जुझ रहे हैं। कांग्रेस राम के अस्तित्व और रामसेतु को नहीं मानती थी। देश की जनता सब जान रही है और समझ रही है, उसका परिणाम भी मिल रहा



सिसौना डांडा मेले में गंगा किनारे सजाई गई आकर्षक झांकियां।

● अमृत विचार



गंगा घाट पर दीपदान करता ग्रामीण।

हैं। मंत्री ने कहा कि 550 वर्ष के कालखंड के बाद देश की जनता ने राम मंदिर के दर्शन किए, राम मंदिर को बनते देखा, प्राण प्रतिष्ठा देखी

बाघऊ में अंडरपास निर्माण शुरू जाम और हादसों से मिलेगी निजात



गुनौर के गांव बाघऊ में अंडरपास निर्माण में जुटे कर्मचारी।

● अमृत विचार

संवाददाता, बबराला

अमृत विचार: गांव बाघऊ के समीप स्थित रेलवे फाटक पर अंडरपास का निर्माण शुरू हो गया है। करीब आठ करोड़ से अधिक की लागत से बनने वाला यह अंडरपास बनेगा। प्रस्तावित अंडरपास लगभग 120 मीटर लंबा और 10 मीटर चौड़ा होगा।

गौरतलब है कि गांव बाघऊ के मानवरहित रेलवे फाटक को रेलवे विभाग ने पूर्व में सुरक्षा कारणों से स्थायी रूप से बंद कर दिया था।

इसके चलते ग्रामीणों को लंबा चक्कर लगाना पड़ता था। अंडरपास के निर्माण से न केवल गांव बाघऊ बल्कि आसपास के कई गांवों के लोगों को भी सीधा और सुरक्षित मार्ग मिलेगा। साथ ही गवां सड़क मार्ग पर यारा फर्टिलाइजर से रेलवे क्रॉसिंग के पास लगने वाले जाम और दुर्घटनाओं में भी कमी आएगी। ग्रामीणों की इस बहुप्रतीक्षित मांग को देखते हुए तत्कालीन सांसद डॉ. संघमित्रा मौर्य ने रेल मंत्री से इस परियोजना की मंजूरी दिलाई थी।

शिक्षा छात्रों के व्यक्तित्व और संस्कार निर्माण की कड़ी

चंदौसी, अमृत विचार: एसएम इंटर कॉलेज में मिशन कर्मयोगी के तहत एक कार्यशाला का आयोजन किया गया जिसमें स्वामी कृष्णानंद झा ने शिक्षण कार्य के दौरान आने वाली चुनौतियों पर शिक्षकों से संवाद किया। स्वामी कृष्णानंद झा ने कहा कि शिक्षा केवल पढ़ाने की प्रक्रिया नहीं, बल्कि छात्रों के व्यक्तित्व और संस्कार निर्माण की सबसे महत्वपूर्ण कड़ी है। उन्होंने शिक्षकों को प्रेरित करते हुए बताया कि सकारात्मक सोच, धैर्य, निरंतर सीखने की भावना और टीम वर्क के माध्यम से हर कठिनाई को सरल बनाया जा सकता है। प्रधानाचार्य राजेश गुप्ता ने कहा कि इस प्रकार के आयोजन शिक्षकों को नई ऊर्जा और मार्गदर्शन प्रदान करते हैं। योगेश बाबू , नेमचंद, मोहम्मद सुकीम, आकाश शर्मा, सत्यपाल, डॉ. विनीता रानी, नेहा श्रीवास्तव, मोहम्मद इमरान, जटाशंकर, संदीप कुमार, सुनील कुमार आदि शिक्षक उपस्थित रहे।

920 प्रति वर्ग मीटर निर्धारित है, जो घोर अन्याय है। जापन देने वालों में राहुल कश्यप, देवपाल जोशी, रामपाल झाइवर, जितेंद्र कुमार, अमर सिंह तोमर, वीरेंद्र तोमर, आदेश राघव, नीलकमल, रवि सैनी, राजपाल कश्यप, धर्मेन्द्र कश्यप, मंगल सिंह सैनी, लेखराज मौर्य, रामप्रसाद मोहन, रामेश्वर पाल, बबलू मिस्त्री, मौजु कुमार, चीनू जैन, मुकेश शर्मा आदि मौजूद रहे।

रेल फाटक सड़क की मरम्मत शुरू, लोगों ने झेलीं दिक्कतें



सड़क की मरम्मत करते मजदूर व बंद फाटक।

● अमृत विचार

चंदौसी, अमृत विचार: रेलवे फाटक संख्या 35 बी पर जर्जर सड़क पर मंगलवार से मरम्मत शुरू की गई। रेलवे फाटक को अस्थायी रूप से बंद कर दिया गया है। इससे लोगों को परेशानियों करना पड़ रहा है। फाटक के दोनों ओर रेलवे पुलिस बल और ट्रैफिक कर्मियों को तैनात किया गया है ताकि आवागमन नियंत्रित रहे और कोई दुर्घटना न हो सके। भारी वाहनों को बाईपास मार्ग से

मुरादाबाद और बदायूं की ओर मोड़ा गया है। वहीं, दोपहिया और हल्के चार पहिया वाहनों को सीकरी गेट पुलिस चौकी और लक्ष्मणगंज मार्ग से बहती फाटक की ओर डायवर्ट किया गया है। रेलवे के सीनियर सेक्शन इंजीनियर (कार्य) के अनुसार ऊबड़-खाबड़ हिस्सों को समतल कर सड़क को बेहतर बनाया जाएगा ताकि आने-जाने वालों को फाटक पर झटकों और जाम की समस्या से छुटकारा मिल सके।

कार का हूटर बजाने को लेकर पुलिस और किसान नेताओं में तीखी नोकझोंक

संवाददाता, रजपुरा

अमृत विचार: रजपुरा क्षेत्र के गंगा घाट सिसौना डांडा मेला में मंगलवार दोपहर को भारतीय किसान यूनियन टिकैत के कार्यकर्ताओं और पुलिसकर्मियों में तीखी नोकझोंक हो गई।

भाकियू नेता हूटर बजाते हुए मेले में जा रहे थे तभी पुलिस ने गाड़ी को रोक लिया। पुलिस ने जब कानून का उल्लंघन कर हूटर बजाने की बात कही तो भाकियू नेता पुलिस से उलझ गए। मामला बढ़ा तो कार्यकर्ता नारेबाजी करने लगे।

किसान नेता जितेंद्र सिंह यादव ने कहा कि हूटर बजाने वाले नेताओं के खिलाफ कार्रवाई न करके किसानों को रोका जा रहा है, यह रवैया बर्दाश्त नहीं किया जाएगा। करीब 15 मिनट तक पुलिस व किसान

मेले में उमड़े श्रद्धालु, आज लगाएंगे आस्था की डुबकी

रजपुरा/सौधन। मंगलवार रात को मेले की रौनक देखते ही बनती थी। एक दिन पहले तक जहां मेला सुनसान नजर आ रहा था वहीं मंगलवार शाम को हर तरफ श्रद्धालु नजर आ रहे थे। देर रात तक ट्रैक्टरों, बाइकों व कारों से श्रद्धालुओं के पहुंचने का सिलसिला जारी रहा। बुधवार सुबह को लाखों की संख्या में श्रद्धालु गंगा स्नान कर आस्था की डुबकी लगाएंगे। आज कार्तिक पूर्णिमा पर गंगा मेले का मुख्य स्नान होगा जिसको लेकर पूरी तैयारियां की जा चुकी है। मेले में केदारनाथ मंदिर, गिरिजा मंदिर, बांके बिहारी मंदिर मेले में बनाए गए मंदिरों प्रतिरूप के श्रद्धालुओं ने दर्शन श्रद्धालुओं ने किए। मेले में सभी तैयारियां पूरी कर ली गई है। जिससे गंगा स्नान करने वाले स्नानार्थियों किसी तरह परेशानी का सामान न करना पड़े। मेला प्रशासन की ओर से मेले में कूड़ा कचरा पर पूर्ण रूप से प्रतिबंध लगाया गया है। कोशिश रहेगी मेला प्लास्टिक फ्री रहे इस दौरान। जिला पंचायत के अपर मुख्य अधिकारी आशीष कुमार ने कहा कि मेला स्थल पर श्रद्धालुओं के लिए बेहतर सड़कें, सुविधाजनक गंगा घाट के साथ ही शौचालय व पथ प्रकाश सहित सभी व्यवस्थाएं की गई है।



सिसौना डांडा गंगा मेले में सांस्कृतिक प्रस्तुति देते कलाकार।

● अमृत विचार

अब यह अयोध्या का मंदिर भारत विकास तो किया ही है साथ-साथ ही नहीं संपूर्ण विश्व में जाना जाता देश की संस्कृति को भी आगे बढ़ाया है। हमारी सरकारों ने उत्थान और है।



सिसौना डांडा में पुलिस ने नोकझोंक करते भाकियू नेता।

● अमृत विचार

सिसौना गंगा मेले में कार का हूटर बजाते जा रहे किसान नेताओं को पुलिस ने रोका

नेताओं की झड़प होती रही। इस दौरान पुलिस भी अड़ी रही कि हूटर

तो नहीं बजाने दिया जाएगा। बाद में हूटर हटाने के आश्वासन के बाद मामला शांत हुआ। इस संबंध में मेला प्रभारी धर्मेन्द्र कुमार ने बताया कि मुझे जानकारी नहीं है। पूरे मामले की जांच पड़ताल की जा रही है।



न्यूज डायरी

मौसम बदलते ही खांसी और बुखार के मरीज बढ़े

संभल/चंदौसी, अमृत विचार : मौसम बदलने के साथ ही खांसी और बुखार के मरीज बढ़ने शुरू हो गए हैं। चंदौसी सीधेचंदौसी में मंगलवार को ओपीडी में 700 से ज्यादा मरीज दवाई लेने पहुंचते हैं। इनमें 300 मरीज खांसी, बुखार और खुजली के थे जिन्हें चिकित्सक ने दवाई देने के साथ ही बवाव के तरीके बताए। मौसम में भी बदलाव होने लगा है। इस हालात में स्वास्थ्य का मिजाज भी लोगों का बदलना शुरू हो गया है। लोग एहतियात कम कर रहे हैं और इसी के चलते बीमार हो रहे हैं। चिकित्सा अधीक्षक डॉ. हरविंदर सिंह ने बताया कि मंगलवार को ओपीडी में खांसी, बुखार और खुजली के मरीज ज्यादा पहुंचे। मरीजों को बवाव के तरीके बताए गए हैं। और अन्य रोगों से पीड़ित मरीजों को उबले पानी पीने के लिए कहा है। डॉ. हरविंदर सिंह ने कहा सतर्क रहने की जरूरत है।



राष्ट्रीय शूटिंग प्रतियोगिता में बहजोई के शूटर दिखाएंगे प्रतिभा

बहजोई, अमृत विचार : भोपाल में होने वाली राष्ट्रीय शूटिंग प्रतियोगिता में बहजोई के शूटर जौहर दिखाएंगे। यूपी स्टेट शूटिंग प्रतियोगिता में शानदार प्रदर्शन कर राष्ट्रीय स्तर पर नॉर्थ जोन नेशनल ऑल इंडिया ओपन चैंपियनशिप के लिए क्वालीफाई किया था। वहीं देहरादून में आयोजित ऑल इंडियन नॉर्थ जोन शूटिंग प्रतियोगिता में पिस्टल व राइफल में आराध्या वाघर्षा, एयर पिस्टल में नैतिक तिवारी, एयर राइफल में युवराज, एयर राइफल में आराध्या यादव, एयर राइफल में गौरव आदि ने उत्कृष्ट प्रदर्शन कर राष्ट्रीय शूटिंग प्रतियोगिता के लिए अपनी जगह बनाई थी। अब राष्ट्रीय स्तर ऑल इंडिया ओपन शूटिंग भोपाल में होगी। कोच मयंक कुमार ने बताया कि कंपटीशन के लिए निरंतर अभ्यास किया जा रहा है।



तकनीकी दौर में तालीम से तरक्की के रास्ते खोल सकते हैं युवा

संभल, अमृत विचार : अल्लामा इकबाल फाउंडेशन के तत्वाधान में चल रहे उर्दू सप्ताह के तहत मंगलवार को मंडी किशनदास सराय स्थित अल कदीर इंटर कॉलेज में दूसरे दिन छात्र-छात्राओं ने गजल, नज़्म आदि प्रस्तुतियों के माध्यम से उर्दू भाषा की खूबसूरती को पेश किया। वक्ताओं ने कहा कि मौजूदा तकनीकी दौर में तालीम हासिल करके युवा अपने लिए नए रास्ते खोल सकते हैं और भीड़ से अलग पहचान बना सकते हैं। तनवीर अशराफी, ताहिर सलामी, शफीक बरकती, मोहम्मद अहमद, आबिद हुसैन हैदरी, शान संभली, रियाज अनवर आदि लोग मौजूद रहे। फाउंडेशन के अध्यक्ष प्रोफेसर आबिद हुसैन हैदरी ने कहा कि सम्भल में उर्दू दिवस पूरे एक सप्ताह तक मनाया जाता है।

कम उम्र में दो भाइयों ने मुकम्मल किया कुरान पाक

संभल, अमृत विचार : दुनियावी शिक्षा के साथ मजहबी तालीम में भी नई मिसाल कायम करते हुए संभल के दो नन्हें भाइयों ने कम उम्र में ही कुरान पाक मुकम्मल कर लिया। सोमवार को दस्तारबंदी के मौके पर दोनों का पगड़ी पहनाकर सम्मान किया गया। मुहल्ला कोट गंवी स्थित बड़ वाली मस्जिद में सोमवार को सैयद आदिल अली और उनके छोटे भाई सैयद अशील अली की दस्तारबंदी की गई। मौलाना वसीम अकरम ने कहा कि बच्चे मजहबी और दुनियावी दोनों तालीमों में तरक्की करते हैं तो समाज में अच्छा पैगाम जाता है। शाहफीन पुत्री राहत अली, माहम पुत्री अनवर खां, अबुबकर पुत्र अनवर अब्बासी और मोहम्मद सादिक पुत्र हाजी तनवीर खां सहित कई बच्चे शामिल रहे। सैयद आदिल अली पुत्र सैयद कमर अली और सैयद अशील अली पुत्र सैयद मोहसिन अली की इस उपलब्धि पर पूरे परिवार में खुशी का माहौल है।



धर्म प्रचार के नाम पर पाकिस्तान घूम रहा मदरसा शिक्षक संतकबीरनगर और आजमगढ़ के मदरसे सील, एटीएस जांच में कट्टरवाद फैलाने का खुलासा

राज्य ब्यूरो, लखनऊ

अमृत विचार : संतकबीरनगर का रिटायर्ड मदरसा शिक्षक मौलाना शमशुल हुदा खान ब्रिटेन की नागरिकता हासिल कर वहां से भारत में कट्टरवाद फैलाने में सक्रिय था। एटीएस (आंतकवाद निरोधक दस्ता) की जांच में खुलासा हुआ है कि वह विदेशों से करोड़ों रुपये के फंड जुटाकर संतकबीरनगर और आजमगढ़ में मदरसों के जरिये कट्टरपंथ को बढ़ावा दे रहा था। धर्म प्रचार के नाम पर वह कई

न्यूज ब्रीफ

18 महानगरों में भाजपा की एकसाथ प्रेसवार्ता

अमृत विचार, लखनऊ : भारतीय जनता पार्टी राष्ट्रीयत ‘वंदे मातरम्’ के 150 वर्ष पूरे होने पर देशभर में भव्य उत्सव मनाएगी। स्वतंत्रता संग्राम में इसकी भूमिका को स्मरण करते हुए प्रदेशभर में जनभागीदारी वाले कार्यक्रमों की श्रृंखला आयोजित की जाएगी। अभियान संयोजक त्रयम्बक त्रिपाठी ने बताया कि 5 नवंबर को प्रदेश के 18 महानगरों में एक साथ प्रेसवार्ता होगी। लखनऊ में प्रदेश अध्यक्ष भूपेन्द्र सिंह चौधरी संवाद करेंगे, जबकि अन्य शहरों में वरिष्ठ नेता जानकारी देंगे। भाजपा का लक्ष्य है कि हर नागरिक ‘वंदे मातरम्’ के भाव से जुड़कर देशभक्ति और राष्ट्रगौरव की भावना को मजबूत करे।

वरिष्ठ नागरिकों की गरिमा के लिए पहल

अमृत विचार, लखनऊ : समाज कल्याण राज्यमंत्री असीम अरुण ने कहा कि राज्य सरकार वरिष्ठ नागरिकों की गरिमा और सुविधा को प्रतिबद्ध है। विभाग पारदर्शी और गुणवत्तापूर्ण संस्थाओं के साथ साझेदारी करेगा और उनके सुझाव पर अमल करेगा ताकि वृद्धाश्रम स्नेह, सुरक्षा और सम्मान के केंद्र बन सके। प्रदेश के वृद्धाश्रमों के कुशल संचालन पर विचार-विमर्श की पीठ-ब्रीडिंग –2025 का आयोजन मंगलवार को गोमती नगर स्थित भागीदारी भवन में किया गया। कार्यक्रम की अध्यक्षता समाज कल्याण राज्यमंत्री (स्वतंत्र प्रभार) असीम अरुण ने की। यहां उनके समक्ष प्रतिनिधियों ने स्थानीय संस्थाओं को प्राथमिकता देने, काउंसलर का पद सुजित करने, अनुभव के आधार पर मार्गदर्शो में लचीलापन देने, तहसील स्तर पर वृद्धाश्रम खोलने और निजी अनुभवों को मूल्यांकन में शामिल करने जैसे कई सुझाव दिए।

मत्स्य पालकों को दें किसान क्रेडिट कार्ड

अमृत विचार, लखनऊ : मत्स्य विकास मंत्री डॉ. संजय कुमार निषाद ने विभागीय अधिकारियों को निर्देशित किया है कि मत्स्य पालकों के हित में उन्हें किसान क्रेडिट कार्ड देने पर विशेष ध्यान दिया जाए। साथ ही मछुआ दुर्घटना बीमा योजना का व्यापक प्रचार प्रसार किया जाए एवं इससे मत्स्य पालकों, मछुआरों को लाभान्वित कराया जाए। साथ ही मत्स्य पालकों के लिए प्रशिक्षण कार्यक्रम आयोजित किया जाए और उन्हें मत्स्य पालन की नवीन तकनीकों की जानकारी दी जाए ताकि उन्हें मत्स्य पालन में किसी प्रकार की हानि न हो और अधिक से अधिक मत्स्य उत्पादन हो सके। डॉ. संजय कुमार निषाद ने मंगलवार को यहां विधान भवन स्थित अपने कार्यालय कक्ष में मत्स्य विभाग द्वारा संचालित कार्यक्रमों की समीक्षा करते हुए अधिकारियों को आवश्यक दिशा निर्देश दिए।

शुरुआत

53 चीनी मिलों ने गन्ना खरीद को लेकर जारी किया इंडेंट

21 चीनी मिलों ने शुरू की गन्ना पेराई

राज्य ब्यूरो, लखनऊ

अमृत विचार : प्रदेश सरकार की ओर से गन्ना मूल्य में ऐतिहासिक वृद्धि के बाद प्रदेश में गन्ना पेराई सत्र 2025-26 की औपचारिक शुरुआत हो गई है। राज्य की 21 चीनी मिलों में पेराई कार्य प्रारंभ होने के साथ 53 चीनी मिलों ने गन्ना खरीद को लेकर इंडेंट जारी कर दिया है। सरकार का लक्ष्य है कि सभी मिलें नवंबर के दूसरे सप्ताह तक पूर्ण क्षमता से संचालित हो जाएं, ताकि किसानों को समय से भुगतान और गेहूं की बुवाई के लिए खेत खाली मिल सके।

• ब्रिटेन की नागरिकता लेकर जुटा रहा था विदेशी फंड

बार पाकिस्तान की यात्राएं भी कर चुका है। रिपोर्ट के आधार पर उसके खिलाफ दोनों जिलों में मुकदमे दर्ज कर मदरसे सील कर दिये गये हैं।

एडीजी कानून-व्यवस्था अमिताभ यश के मुताबिक, शमशुल हुदा खान वर्ष 2007-08 से ब्रिटेन में रह रहा था और 2013 में उसने वहां की नागरिकता ले ली थी। इस दौरान वह इस्लामी धर्म प्रचार के नाम पर पाकिस्तान समेत कई देशों की

चावल मिलों को नॉन हाइब्रिड धान कुटाई में 1 फीसदी रिकवरी छूट

मुख्यमंत्री का बड़ा निर्णय, धान कुटाई पर मिला राहत पैकेज

राज्य ब्यूरो, लखनऊ

अमृत विचार : प्रदेश सरकार ने अन्नदाता किसानों और राइस मिल संचालकों को बड़ी राहत देते हुए नॉन-हाइब्रिड धान की कुटाई में 1 फीसदी रिकवरी छूट देने का निर्णय लिया है। मुख्यमंत्री योगी आदित्यनाथ की अध्यक्षता में हुई उच्चस्तरीय बैठक में इस निर्णय को मंजूरी दी गई। इस कदम से राज्य के लगभग 13 से 15 लाख किसानों और 2 हजार से अधिक राइस मिलर्स को सीधा लाभ मिलेगा। सरकार ने इस निर्णय के तहत मिलर्स को 167 करोड़ रुपये की प्रतिपूर्ति देने की घोषणा की है।

बैठक के बाद वित्त मंत्री सुरेश कुमार खन्ना ने मंगलवार को लोकभवन में पत्रकारों को बताया कि इस राहत से प्रदेश में दो लाख से अधिक नए रोजगार अवसर सृजित होंगे। उन्होंने बताया कि 1 फीसदी रिकवरी छूट मिलने से राइस मिलों के बीच प्रतिस्पर्धा बढ़ेगी और सरकारी खरीद प्रक्रिया और तेज व पारदर्शी होगी।

बचेगा खर्च, पीडीएस के लिए नहीं मंगानी पड़ेगी चावल की रैक : वित्त मंत्री ने बताया कि अब प्रदेश को सार्वजनिक वितरण प्रणाली (पीडीएस) के लिए चावल की रैक बाहर से मंगानी नहीं पड़ेगी। इससे राष्ट्रीय स्तर पर भी करोड़ों रुपये की बचत होगी।

राजस्व मामलों के निस्तारण में लखनऊ व जौनपुर आगे

राज्य ब्यूरो, लखनऊ

अमृत विचार : राजस्व मामले के निस्तारण में लखनऊ तो जनपदीय न्यायालयों में जौनपुर जिले ने फिर बाजी मारी।

जिलावार समीक्षा और निरंतर फॉलोअप से राजस्व न्यायालयों में लंबित मामलों की संख्या में उल्लेखनीय कमी आई है। राजस्व न्यायालय कंप्यूटरीकृत प्रबंधन प्रणाली की रिपोर्ट के मुताबिक, अक्टूबर माह में प्रदेशभर में कुल 3,24,897 राजस्व मामलों का निस्तारण हुआ। इनमें राजधानी लखनऊ में सर्वाधिक 15,260 मामले निपटाए गए। प्रयागराज

मुख्यमंत्री योगी आदित्यनाथ ने हाल ही में गन्ना किसानों को बड़ी राहत देते हुए गन्ना मूल्य में 30 रुपये प्रति क्विंटल की ऐतिहासिक वृद्धि की है। इससे प्रदेश के 45 लाख से अधिक गन्ना किसानों को सीधे लाभ मिलने की उम्मीद है। गन्ना आयुक्त मिनिस्ती एस. ने बताया कि प्रदेश की 21 चीनी

दो मदरसे और एनजीओ का पंजीकरण रद्द

जांच रिपोर्ट के आधार पर आजमगढ़ और संतकबीरनगर स्थित उसके दोनों मदरसे सील कर दिए गए हैं और उनकी मान्यता भी रद्द कर दी गई है। साथ ही उसके एनजीओ रजा फाउंडेशन का पंजीकरण भी निरस्त कर दिया गया है। एटीएस अब शमशुल हुदा के विदेशी संपर्कों और वित्तीय नेटवर्क की गहन जांच कर रही है।

यात्राएं करता रहा। जांच में सामने आया कि वह पाकिस्तान में कई कट्टरपंथी मौलानाओं और संदिग्ध व्यक्तियों के संपर्क में था तथा भारत में अपने करीबियों के माध्यम से जम्मू-कश्मीर के संदिग्ध नेटवर्क से जुड़ा हुआ था।

एटीएस रिपोर्ट के अनुसार,

शमशुल हुदा 1984 में आलिया मदरसा दारुल उलूम अहले सुन्नत मदरसा अशरफिया, मुबारकपुर (आजमगढ़) में सहायक शिक्षक नियुक्त हुआ था। 2007 के बाद भी वह ब्रिटेन में रहते हुए विभाग

उद्योगों को थर्ड पार्टी से मिलेगा सर्टिफिकेशन

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ की अध्यक्षता में हुई बैठक में उद्योगों को बड़ी राहत देने का निर्णय लिया गया है। प्रदेश सरकार ने तय किया है कि अब उद्योग इकाइयां और विभिन्न श्रेणी की फैक्ट्रियां अपने आवेदनों के निस्तारण के लिए थर्ड पार्टी सर्टिफिकेशन सिस्टम का लाभ उठा सकेंगी।

इस व्यवस्था के तहत अब उद्योग विभाग से मान्यता प्राप्त सरकारी संस्थानों के अलावा थर्ड पार्टी एजेंसियों द्वारा निरीक्षण व सत्यापन की रिपोर्ट भी मान्य होगी। अब तक केवल सरकारी विभागों द्वारा निरीक्षण की बाध्यता थी, जिससे आवेदन प्रक्रिया में देरी होती थी। इस निर्णय से राज्य में निवेश को प्रोत्साहन, प्रतिस्पर्धा में वृद्धि और उद्योगों के संचालन में सहजता आएगी। साथ ही, सरकारी नियंत्रण की अनावश्यक बाधाओं को समाप्त कर पारदर्शिता सुनिश्चित होगी।

बैठक में तय हुआ कि अब स्थापना

उन्होंने कहा कि उत्तर प्रदेश अब आत्मनिर्भर चावल उत्पादन की दिशा में एक नई छलांग लगाने जा रहा है।

हाइब्रिड धान पर पहले से मिल रही छूट : खन्ना ने बताया कि राज्य सरकार हाइब्रिड धान की कुटाई पर पहले से 3 फीसदी

यूनेस्को की सूची में शामिल होगा जीवाश्म पार्क

राज्य ब्यूरो, लखनऊ

अमृत विचार : पर्यटन एवं संस्कृति मंत्री जयवीर सिंह ने बताया कि सोनभद्र में स्थित सलखन जीवाश्म पार्क को यूनेस्को की विश्व धरोहर स्थलों की प्रथायी सूची में शामिल करने का प्रयास गंभीरता से किया जा रहा है। यह पार्क सोनभद्र जिले के सलखन गांव, केमूर वन्य जीव अभ्यारण्य के पास स्थित है और लगभग 25 हेक्टेयर क्षेत्र में फैला है और भारत के सबसे जीवाश्म पार्कों में से एक है। अमेरिका स्थित एलो स्टोन पार्क के बाद भारत का सबसे बड़ा यह जीवाश्म पार्क है। उन्होंने बताया कि यूनेस्को की विश्व धरोहर स्थल की स्थायी सूची

प्रदेश में गन्ना पेराई की स्थिति

- कुल चीनी मिलें – 122
- पेराई शुरू करने वाली मिलें– 21
- इंडेंट जारी करने वाली मिलें– 53
- शीघ्र शुरू होने वाली मिलें– 69
- गन्ना मूल्य वृद्धि – 30 प्रति क्विंटल

इसके अलावा, अन्य 32 चीनी मिलों ने गन्ना खरीद के लिए इंडेंट जारी कर दिया है, जो अगले कुछ दिनों में पेराई शुरू कर देंगी। शेष 69 मिलें भी शीघ्र संचालित होने वाली हैं।

को धोखे में रखकर 2017 तक वेतन वृद्धि और पेंशन लाभ लेता रहा। जांच में यह भी सामने आया कि वह विदेशों से आने वाले फंड का हिस्सा कमीशन के रूप में अपने पास रखता था।

रविवार को जिला अल्पसंख्यक कल्याण अधिकारी, संतकबीरनगर की तहरीर पर उसके खिलाफ कोतवाली में रिपोर्ट दर्ज की गई है। इसके अलावा आजमगढ़ में भी उसके खिलाफ दो अन्य मुकदमे दर्ज हैं, जिनमें चार्जशीट दाखिल की जा चुकी है।

फ्लाईओवर निर्माण की धीमी रफ्तार पर योगी नाराज बिहार चुनाव प्रचार से लौटते ही गोरखपुर में अफसरों को लगाई फटकार

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने बिहार चुनाव प्रचार से लौटने पर गोरखपुर के पहले छह लेन फ्लाईओवर निर्माण की धीमी प्रगति पर मंगलवार शाम सख्त नाराजगी जताई। उन्होंने टीपीनगर चौक से पैडलेंगंज मार्ग तक फ्लाईओवर का निरीक्षण किया और कार्यदायी संस्था उत्तर प्रदेश सेतु निगम लिमिटेड के अफसरों को फटकार लगाई।

योगी ने कहा कि मानसून थमने के बाद का समय काम में तेजी लाने के लिए अनुकूल था, फिर भी निर्माण सुस्त क्यों है? उन्होंने निर्देश दिए कि तकनीकी और सामान्य मैनपाॅवर बढ़ाकर कार्य को जनवरी 2026 तक हर हाल में पूरा किया जाए। 429.49 करोड़ रुपये की लागत से बन रहा यह 2.6 किमी लंबा 6 लेन फ्लाईओवर

प्रदेश में महिलाओं को रात्रि पाली में कार्य की मिलेगी छूट

राज्य ब्यूरो, लखनऊ

अमृत विचार : अब महिला कर्मचारियों को भी रात्रि पाली में कार्य करने की अनुमति दी जाएगी, बशर्ते वे अपनी लिखित सहमति दें और सुरक्षा व स्वास्थ्य संबंधी शर्तों का पूरा पालन किया जाए। संशोधित अधिनियम कर्मकार की लिखित सहमति पर उसे बिना अंतराल के छह घंटे तक कार्य करने की अनुमति भी दी जा सकेगी। इसके अतिरिक्त, कारखानों में कार्य के असाधारण दबाव की स्थिति में राज्य सरकार अब तिमाही आधार पर अतिकाल कार्य की सीमा 75 घंटे से बढ़ाकर 144 घंटे तक कर सकेगी।



- सोनभद्र के सलखन जीवाश्म पार्क को लेकर प्रदेश सरकार ने भेजा प्रस्ताव**
- लगभग 25 हेक्टेयर क्षेत्र में फैला है पार्क**

में शामिल होने से इसकी वैश्विक पहचान और महत्व बढ़ेगा तथा पर्यटन के साथ-साथ वैज्ञानिक शोधों को भी बढ़ावा मिलेगा। वर्तमान में भारत में 43 यूनेस्को विश्व धरोहर स्थल हैं, जिनमें 7 प्राकृतिक श्रेणी के हैं।

मुख्तार अंसारी से खाली कराई जमीन पर बने फ्लैट की चाबी आज सौंपेंगे योगी

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ बुधवार को हजरतगंज के पॉश इलाके डालीबाग में माफिया मुख्तार अंसारी से खाली कराई गई जमीन पर बने आर्थिक रूप से कमजोर वर्ग के लाभार्थियों को फ्लैट की चाबी सौंपेंगे। यह कार्यक्रम डीजीपी आवास के सामने एकता वन में आयोजित किया जाएगा। सरकार की जीरो टॉलरेंस नीति के तहत डालीबाग की लगभग 2,322

● 2,322 वर्गमीटर पर बने 36.65 वर्गमीटर के 72 फ्लैट आवंटित

वर्गमीटर अवैध कब्जे वाली भूमि को मुक्त कराया गया था। इसी जमीन पर सरदार वल्लभभाई पटेल आवासीय योजना के तहत लखनऊ विकास प्राधिकरण ने 36.65 वर्ग मीटर क्षेत्रफल के 72 फ्लैट तैयार किए हैं। एलडीए उपाध्यक्ष प्रथमेश कुमार के अनुसार, तीन ब्लॉकों में बने ये फ्लैट ग्राउंड फ्लस श्री स्ट्रक्चर वाले हैं, जिनकी कीमत 10.70 रुपये

लाख तय की गई है। योजना की लोकेशन बेहद प्राइम है। बालू अड्डा, 1090 चौराहा, नरही, सिकंदरबाग और हजरतगंज चौराहा यहां से महज 5 से 10 मिनट की दूरी पर हैं। वाह्य विकास कार्यों में सड़क और पार्क का निर्माण भी पूरा हो चुका है। योजना के लिए 4 अक्टूबर से 3 नवंबर तक ऑनलाइन पंजीकरण कराया गया जिसमें लगभग 8000 आवेदक सामने आए। मंगलवार को इंदिरा गांधी प्रतिष्ठान में लॉटर प्रक्रिया पूरी कर ली गई।

फ्लाईओवर निर्माण की धीमी रफ्तार पर योगी नाराज बिहार चुनाव प्रचार से लौटते ही गोरखपुर में अफसरों को लगाई फटकार



गोरखपुर में छह लेन हाइवे के निर्माण में देरी पर अधिकारियों को निर्देश देते मुख्यमंत्री योगी आदित्यनाथ।

गोरखपुर का पहला है। फरवरी 2023 में शुरू हुए इस प्रोजेक्ट में 77 पिलरों में से 55 पर स्लैब डल चुके हैं, जबकि भौतिक प्रगति 72 प्रतिशत बताई गई। योगी ने चेताया कि पिलर पर स्लैब डालते वक्त सुरक्षा और सेफ्टी के सभी इंतजाम सुनिश्चित किए जाएं। निरीक्षण के

दौरान मुख्यमंत्री ने पिलर संख्या

18-19 के पास प्रकाश व्यवस्था

दुरुस्त करने, सड़क का स्लोप नालों

की ओर रखने, और अयोध्या की

तर्ज पर खाली जगह का सुंदरीकरण

कराने के निर्देश दिए। उन्होंने नालों

पर स्लैब डालने, जालियां लगाने

और ड्रेनेज सिस्टम को एक माह में

कोडीन युक्त सिरप और नशीली दवाओं के खिलाफ अभियान

अमृत विचार, लखनऊ : मुख्यमंत्री योगी आदित्यनाथ के निर्देश पर प्रदेशभर में नशे के अवैध कारोबार के खिलाफ व्यापक अभियान चलाया जा रहा है। खाद्य सुरक्षा एवं औषधि प्रशासन विभाग ने कोडीन युक्त खांसी की दवाओं और नशीली औषधियों के अवैध भंडारण, बिक्री और वितरण पर कठोर कार्रवाई शुरू की है। अब तक लाखों रुपये की अवैध औषधियां जब्त की गई हैं, 16 मुकदमे दर्ज हुए हैं और 6 लोगों को गिरफ्तार किया गया है।

आयुक्त डॉ. रोशन जैकब ने बताया कि अब तक 115 प्रतिष्ठानों पर छापेमारी और निरीक्षण किया गया है। 115 नमूने जांच के लिए भेजे गए हैं, जबकि संदिग्ध पाई गई दुकानों में से 25 पर कोडीन युक्त सिरप और नशीली औषधियों की बिक्री पर रोक लगा दी गई है। अभियान नेपाल सीमा से सटे जनपदों के साथ ही हरियाणा, पंजाब और दिल्ली की ओर के जिलों में भी जारी है।

कई सुपर स्पेशियलिटी पाठ्यक्रमों को मंजूरी

राज्य ब्यूरो, लखनऊ

अमृत विचार: राजकीय आयुर्विज्ञान संस्थान-ग्रेटर नोएडा में कई सुपरस्पेशियलिटी पाठ्यक्रमों को मंजूरी मिली है। वहीं परिसर के 56 एकड़ भूमि पर मेडिकल कॉलेज, नर्सिंग कॉलेज और पैरामेडिकल कॉलेज के निर्माण के लिए दूसरे चरण की राशि आवंटित किए जाने के प्रस्ताव को मंजूरी प्रदान की गई। संस्थान में यूरोलॉजी, न्यूरोलॉजी, पीडियाट्रिक सर्जरी, क्रिटिकल केयर मेडिसिन, कार्डियोलॉजी, मेडिकल गैस्ट्रोएंटेरोलॉजी, मेडिकल ऑन्कोलॉजी और न्यूरोसर्जरी में सुपरस्पेशलिटी पाठ्यक्रमों सहित फेलोशिप भी शुरू की जाएगी।

निष्क्रिय 15 जिलों की कमेटी भंग, बनाए गए नए प्रभारी

कार्यालय संवाददाता, लखनऊ

अमृत विचार : अखिल भारतीय उद्योग व्यापार मंडल, युवा व्यापार मंडल और महिला इकाई के प्रदेश पदाधिकारियों की सांगठनिक बैठक राजधानी के एक निजी होटल में मंगलवार को हुई। इसमें सांगठनिक दृष्टि से निष्क्रिय होने पर संगठन के राष्ट्रीय अध्यक्ष संदीप बंसल ने प्रदेश के 15 जनपदों की इकाइयों को भंग कर दिया। इन जनपदों के प्रभारियों को दायित्व निर्वहन की जिम्मेदारी दे दी गई है। उन्होंने कहा कि सिर्फ सक्रिय व्यापारियों को ही जिम्मेदारी दी जाए।

इनमें अवध क्षेत्र से बहराइच, श्रावस्ती तथा बलरामपुर, गोरक्ष क्षेत्र से आजमगढ़, कानपुर व बुंदेलखंड के बांदा, हमीरपुर, चित्रकूट, काशी क्षेत्र से गाजीपुर, भदोही, ब्रज क्षेत्र से मैनपुरी, कासगंज, पश्चिमी उत्तर प्रदेश से अमरोहा, रामपुर, बुलंदशहर आदि जिले हैं। इन जिलों में प्रभारी नियुक्त करते हुए 15 दिसंबर तक नई कमेटियों का गठन करने की जिम्मेदारी अवध क्षेत्र से युवा प्रदेश अध्यक्ष अतुल गुप्ता एवं महिला



लखनऊ : अखिल भारतीय उद्योग व्यापार मंडल की बैठक में उपस्थित पदाधिकारियों को संबोधित करते संगठन के राष्ट्रीय अध्यक्ष संदीप बंसल, साथ में अन्य।

क्षेत्र से बांदा, हमीरपुर, चित्रकूट, काशी क्षेत्र से गाजीपुर, भदोही, ब्रज क्षेत्र से मैनपुरी, कासगंज, पश्चिमी उत्तर प्रदेश से अमरोहा, रामपुर, बुलंदशहर आदि जिले हैं। इन जिलों में प्रभारी नियुक्त करते हुए 15 दिसंबर तक नई कमेटियों का गठन करने की जिम्मेदारी अवध क्षेत्र से युवा प्रदेश अध्यक्ष अतुल गुप्ता एवं महिला महामंत्री एकता अग्रवाल को दी गई है। अखिल भारतीय उद्योग व्यापार मंडल के प्रदेश अध्यक्ष रिपन कंसल ने प्रत्येक विधानसभा में संगठनात्मक इकाई के गठन के लिए 31 दिसंबर तक का समय तय किया। युवा प्रदेश अध्यक्ष अतुल गुप्ता ने युवा नई प्रदेश कार्यकारिणी पर चर्चा की। प्रदेश प्रवक्ता सुरेश छाबलानी ने बताया कि

परियोजना के अंतर्गत ग्रेटर नोएडा इंडस्ट्रियल डेवलपमेंट अथॉरिटी द्वारा गौतम बुद्ध विश्वविद्यालय को आवंटित 56 एकड़ भूमि पर मेडिकल कॉलेज, नर्सिंग कॉलेज और पैरामेडिकल कॉलेज के निर्माण के लिए दूसरे चरण की राशि आवंटित किए जाने के प्रस्ताव को मंजूरी प्रदान की गई। संस्थान में यूरोलॉजी, न्यूरोलॉजी, पीडियाट्रिक सर्जरी, क्रिटिकल केयर मेडिसिन, कार्डियोलॉजी, मेडिकल गैस्ट्रोएंटेरोलॉजी, मेडिकल ऑन्कोलॉजी और न्यूरोसर्जरी में सुपरस्पेशलिटी पाठ्यक्रमों सहित फेलोशिप भी शुरू की जाएगी।

● **अखिल भारतीय उद्योग व्यापार मंडल के राष्ट्रीय अध्यक्ष ने प्रांतीय बैठक में लिया फैसला**

बैठक में प्रदेश से आए पदाधिकारियों में संतोष गुप्ता, प्रदीप द्विवेदी, सुशील गुप्ता, सुनील सिंह चौहान, शाह आलम मंसूरी, गौरी शंकर चौधरी, ओमिक सोनी, चंद्र भान गुप्ता, अतुल कुमार गुप्ता, शोभित टंडन, भगवती प्रसाद गुप्ता, कौस्तुभ वैश्य, अरविंद गांधी, मनोज बंका, विपिन गुप्ता, हिमांशु मालवीय, अमर बहादुर सिंह, धीरेन्द्र जायसवाल, वृजेंद्र सिंह, महबूब अली, संजय गुप्ता, जगदीश रायतानी, अनुज गौतम, जावेद बेग, शुभम मोorthy, आकाश गौतम, संजयनिधी अग्रवाल समेत कई पदाधिकारी उपस्थित रहे।

अमृत विचार

बुधवार, 5 नवंबर 2025

नाभिकीय त्रिकोण में हम

ट्रंप ने यह धमाकेदार रहस्योद्घाटन कर सब को चौंकाना चाहा कि पाकिस्तान, चीन, रूस, उत्तर कोरिया गुप्त भूमिगत परमाणु परीक्षण कर रहे हैं। ट्रंप के अधिकांश बयानों की भांति उनका कथन सुखिंयां तो बटोर ले गया, लेकिन उनके कथ्य पर सत्य और तथ्य की मुहर नहीं लगी। उनके दावे की पुष्टि किसी विश्वसनीय और खुले स्रोत से नहीं हुई। परमाणु सामग्री-शांति एवं सुरक्षा सुनिश्चित करने वाली इंटरनेशनल एटॉमिक एनर्जी एजेंसी इन गुप्त भूमिगत परीक्षणों के बारे में खामोश है, आरोपी पाकिस्तान ने किसी न्यूक्लियर एक्सप्लोसिव परीक्षण से इनकार किया तो चीन ने भी अपने ऊपर लगे आरोपों का खंडन कर दिया, हालांकि जैसे ट्रंप विश्वसनीय नहीं हैं, उसी तरह चीन और पाकिस्तान भी, सो ट्रंप की बात आधारहीन है तो पाकिस्तान और चीन का इनकार भी। संभव है अमेरिकी खुफिया एजेंसियों को यह पता हो पर पुष्टिकारक स्रोत के अभाव में वे सार्वजनिक दावा नहीं कर रही। मुमकिन है कि ट्रंप का बयान खुफिया सूत्रों के हवाले से हो।

ट्रंप की बात पर इसलिए भी कान तो दिया जा सकता है कि वर्तमान वैश्विक परमाणु हथियार-और-प्रदर्शन परिदृश्य में इसके संकेत मिल रहे हैं, जैसे रूस का पोसीडोन अंडरवाटर न्यूक्लियर ड्रोन परीक्षण। ट्रंप ने कहा है कि यदि दूसरे देश परीक्षण कर रहे हैं, तो अमेरिका भी पीछे नहीं रहेगा, तो क्या अपने नाभिकीय परीक्षणों के लिए वे इस बयान तथा भभकी को आड़ ले रहे हैं। जो भी हो परंपरिक युद्ध क्षमताओं के सीमित विकल्पों के बाद परमाणु हथियारों की प्रतिस्पर्धा एवं रणनीतिक निरोध-क्षमता को मजबूत करने, क्षेत्रीय दबदबा बढ़ाने के लिए यदि वास्तव में रूस-चीन-पाकिस्तान गुप्त परीक्षण कर रहे हैं, तो यह स्थिति भारत के लिए चिंतनीय है, क्योंकि वह चीन और पाकिस्तान जैसी परमाणु ताकतों के त्रिकोण में अवस्थित है।

भारत ने 199८ के बाद कोई परमाणु परीक्षण नहीं किया है, इस नए परिदृश्य तथा वर्तमान परिप्रेक्ष्य में हमें बिना पुष्टि के अति प्रतिक्रियात्मक नहीं होना चाहिए। गुप्त परीक्षणों के प्रति सक्रिय मॉनिटरिंग व इंटेलिजेंस के जरिए अपने संज्ञान एवं निगरानी-संस्थान मजबूत करने के साथ अपने रक्षा-रणनीति का पुनराकलन करना होगा। प्रतिद्वंद्वी देश सक्रिय हैं, तो निष्क्रिय बने रहना रणनीतिक कमजोरी होगी। भारत को स्पष्ट करना चाहिए कि वह हथियार के ‘नो फस्ट यूज’ नीति का हामी है, पर तकनीकी रूप से सुरक्षा-आवश्यकतानुसार परमाणु प्रणालियों का परीक्षण तथा पड़ताल अवश्य करेगा। परीक्षण न हो तो भी मौजूदा हथियार प्रणालियों, कमांड-कंट्रोल संयंत्र इत्यादि को परीक्षण-सक्षम बनाना चाहिए। सीटीबीटी और एनपीटी जैसे समझौतों पर हस्ताक्षर न करने की स्थिति में भारत परमाणु परीक्षणों के लिए किसी की अनुमति का मुखापेक्षी नहीं है। उसे अमेरिका के दबाव में कतई नहीं आना चाहिए। इस बारे में सतर्क दृष्टिकोण अपनاته हुए अपनी रणनीतिक स्वायत्तता बनाए रखनी चाहिए। मजबूत वैश्विक दबाव में आने के बजाए, भारत सामरिक संवाद एवं निरस्त्रीकरण की स्थापना पर खुद पहल ले। फिलहाल जहां ट्रंप के दावे अपुष्ट हैं, वहीं रणनीतिक रूप से यह संकेत भी है कि परमाणु-प्रतिस्पर्धा पुनर्जीवित हो रही है।

प्रसंगवश

प्रकाश पर्व: ‘नाम जपो, किरत करो, वंड छको’

जिस समय गुरु नानक देव जी का प्रकाश हुआ, हिन्दुस्तानवासियों की राजनीतिक, सामाजिक और धार्मिक दशा बहुत दयनीय थी। ठगी, चोरी, फरेब, धोखाधड़ी, चालाकी, मक्कारी का बोल-बाला था। गुरु नानक देव जी ने मलार राग में श्री गुरु ग्रंथ साहिब में अंग 12८८ पर अंकित वाणी में वर्णन किया ‘राजे सीह मुकदम कुत्ते। जाये जगाइन्ह बैठे सुते। चाकर नहदा पाइन्ह घाउ। रतु पितु कुतिहो चटि जाहु।’ सारा धर्म-करम सिर्फ माया के लिए ही होता था। ‘कादी कूड़ बोल मल खाइ। ब्राह्मण नावै जीया घाइ। जोगी जुगति न जाणी अंधु। तीने ओजाडे का बंधु।’

पिता कल्यान दास मेहता जी (पटवारी) के घर में माता त्रिपता जी से नानक जी जब जन्मे, तब दाई दौलतां, हंसते हुए बालक को

देखकर स्तब्ध रह गईं। कुछ समय बीतने के बाद पुरोहित पंडित गोपाल दास ने नाम नानक रखा। नानक जी की बहन का नाम बेबे नानकी जी, जो कि बाबा नानक जी से पांच वर्ष बड़ी थीं। बटाला निवासी मूलचंद खत्री की पुत्री सुलखनी जी से नानक जी का विवाह हुआ, जिनसे उनके दो पुत्र बाबा श्री चंद जी एवं बाबा लख्मी दास जी हुए।

पांच साल की उम्र में जब पांधे के पास पढ़ने गए, तो पांधे से ८० के अर्थ पछूने लगे। पांधे के पास उनकी बातों का कोई जवाब नहीं था। ऐसे ही काजी के पास जब फारसी पढ़ने गए, शब्दों के अर्थ पछूने लगे। न बताने पर फुरमाया: ‘यक अरज गुफतम पेसि तो दर गोसि कुन करतार’। थोड़े बड़ा होने पर पिता ने गुरु नानक को व्यापार करने के लिए २० रुपये दिए। रास्ते में मिले भूखे साधुजनों को भोजन कराने में २० रुपये खर्च कर दिए। उनके पिता को जब यह जानकारी प्राप्त हुई, गुस्से में उन्होंने नानक जी को बहुत डांटा, लेकिन राय बुलार, जोकि बाबा नानक को पहचान चुके थे, उन्होंने कहा, नुकसान की आपूर्ति मैं कर देता हूँ। नानक को अंधे के बाद कभी भी कुछ न कहा जाए।

गुरु नानक देव जी ने चार उदासियां कीं-

पहली उदासी- पूरब (१५००-१५०५)- इस यात्रा में गुरु नानक देव जी ने पंजाब सुल्तानपुर लोधी से हरियाणा, उत्तराखंड, दिल्ली, उत्तर प्रदेश, बिहार, नेपाल, सिक्किम, भूटान, ढाका, असम, नागालैंड, त्रिपुरा, चटगांव से होते हुए बर्मा (म्यांमार) की यात्रा की व सुल्तानपुर लोधी वापिस आ गए।

दूसरी उदासी- दक्षिण (१५०६-१५०९)- सुल्तानपुर लोधी से यात्रा में गुरु नानक देव जी ने पश्चिमी पंजाब (पाकिस्तान), सिंध, समुद्री तट के इलाके घूमते हुए गुजरात, महाराष्ट्र, केरल, तमिलनाडु के तटीय इलाकों से होते हुए श्री लंका की यात्रा की।

तीसरी उदासी- उत्तर करतापुरसे (१५१४-१५१६) की। इस यात्रा में गुरु नानक देव जी ने हरियाणा, हिमाचल प्रदेश, तिब्बत (सुमेर पर्वत का इलाका) होते हुए लेह-लद्दाख, कश्मीर, अफगानिस्तान (काबुल), पश्चिमी पंजाब की यात्रा की और वापस करतापुर साहिब आ गए।

चौथी उदासी- पश्चिम करतापुर साहिब से (१५१९-१५२१ ई)। इस यात्रा में गुरु नानक जी ने मुल्तान, सिंध, बलोचिस्तान, जैदा, मक्का की यात्रा की और मदीना, बगदाद, खुरमाबाद, ईरान (यहां उनके साथी भाई मरदाना का निधन हो गया था), इस्फाहान, काबुल, पश्चिमी पंजाब से होते हुए करतापुर साहिब लौटे। गुरु नानक जी का मुख्य सिद्धांत था- ‘नाम जपो, किरत करो, वंड छको’ यानी ईश्वर का नाम जपना (नाम जपो), ईमानदारी से मेहनत करना (किरत करो) व कमाया धन दूसरों में बांटना (वंड छको)।



खुद पर विजय प्राप्त करना, लाखों शत्रुओं पर विजय पाने से बेहतर है।

–महावीर स्वामी

कनाडा से सुधरते रिश्ते शुभ संकेत



नवीन गुप्ता
बरेली

अमेरिकी राष्ट्रपति डोनाल्ड ट्रंप की टैरिफ वाली नीतियों से ऊब चुका कनाडा अब भारत से रिश्ते तेजी से सुधारने में लगा हुआ है। टैरिफ के विरोध में कनाडा द्वारा प्रकाशित किए गए विज्ञापन से नाराज ट्रंप ने ट्रेड डील संबंधी वार्ता को न सिर्फ रद्द किया, बल्कि कनाडा के प्रधानमंत्री मार्क कार्नी को सार्वजनिक माफी मांगने के लिए भी मजबूर किया।

कार्नी ने माफी तो मांग ली, लेकिन उनके

मन में यह टीस अब भी कायम है। यही वजह है कि कार्नी ने भारत के साथ उन सभी विवादित मामलों को सुलझाने के संकेत दिए हैं, जो उनके पूर्ववर्ती प्रधानमंत्री के कार्यकाल में उपजे थे। कार्नी ने एशिया-पैसिफिक इकोनॉमिक कोऑपरेशन समिट के बाद एलान किया कि कनाडा तेजी से नई साझेदारियों को विकसित कर रहा है। दुनिया के सबसे तेज बढ़ता क्षेत्र एशिया-पैसिफिक है, जो ग्लोबल इकोनॉमी का ६० प्रतिशत हिस्सा है। भारत वहां सबसे अहम पार्टनर बन रहा है। उन्होंने यह भी कहा कि प्रधानमंत्री नरेंद्र मोदी से उनकी सीधी मुलाकात तो नहीं हुई है, लेकिन दोनों देशों के बीच डिप्लोमैटिक संबंधों में बातचीत निरंतर चल रही है। दोनों देशों के विदेश मंत्री भी इस संबंध में बातचीत कर रहे हैं।

कार्नी भारत की अहमियत को समझ रहे हैं। उन्हें इस बात का एहसास है कि ट्रंप ने टैरिफ के दम पर ही जापान समेत दुनिया के कई देशों के राष्ट्राध्यक्षों को झुका लिया और मनमाफिक व्यापार समझौता भी कर लिया, लेकिन प्रधानमंत्री नरेंद्र मोदी ने ट्रंप की एक न चलने दी। उन्होंने स्पष्ट कह दिया कि उनके लिए भारत के किसानों, श्रमिकों और नौजवानों का हित ही सर्वोपरि है। उनके इस संदेश के बाद राष्ट्रपति ट्रंप के सूर बदले हैं और वे अब फिर लगातार विभिन्न मंचों पर मोदी की तारीफ पर

आमने

पीएम बिहार में ऐसे घूम रहे हैं, जैसे उनके बेटे की शादी हो। मोदी नीतीश कुमार को डुबाने की चाल चल रहे हैं और चुनाव के बाद उन्हें किनारे कर अपने किसी चेले को मुख्यमंत्री बना देंगे। नीतीश जी को दूध में से मक्खी की तरह निकाल दिया जाएगा।

अगर कांग्रेस के युवराज जी शादी होती है, तो प्रधानमंत्री मोदी उसमें भी शामिल होंगे। ये लोग पहले हिट एंड रन की राजनीति करते हैं, फिर माफी मांग लेते हैं। सरकार बनने पर हम इनको गंगाजल से शुद्ध करेंगे। भाजपा ने नीतीश कुमार को लेकर साफ नारा दिया है- २०२५ में नीतिशे कुमार।

–मिलिकार्जुन खड़गे

–गिरिराज सिंह

कांग्रेस अध्यक्ष

केंद्रीय मंत्री

बिहार चुनाव में निर्णायक होंगी महिला वोटर

बीते कुछ दशकों से बिहार की आधी आबादी, पुरुष मतदाताओं के मुकाबले सर्वाधिक मतदान कर रही हैं। वो अपने बूते जिसे चाहें उसे सत्ता सौंपने का मादा रखती हैं। हालािया, कुछ चुनावी सर्वेक्षण इस बार भी ऐसे ही संकेत दिखा रहे हैं। सर्वे बताते हैं कि बिहार चुनाव में महिलाएं लैंगिक सियासत की बदलती गतिशीलता की नई तस्वीर पेश करेंगी। हिंदी पट्टी वाले राज्यों में चुनावी समर में पुरुषों के मुकाबले महिला ज्यादा बढ़चढ़ कर हिस्सा लेती हैं, जिनमें बिहार सबसे अव्वल है। चुनाव चाहे सांसदी के हो या विधानसभा के या फिर पंचायत के, सभी में महिलाओं का वोटिंग प्रतिशत सर्वाधिक रहा है। पूर्व के इन आंकड़ों को देखते हुए बिहार चुनाव में तकरीबन सभी सियासी दल महिला वोटरों पर ही ज्यादा दांव लगा रहे हैं। कुल मिलाकर, बिहार का मौजूदा चुनावी गणित आधी आबादी के ईद-गिर्द ही घूम रहा है।

इस बार भी महिला वोटर शांत दिखाई पड़ता है। महिलाएं चुनावी झूठे वादों में फंसेगी या नहीं? चुनावी वायदों को महिलाएं अपने नजरिए से परख रही हैं। बिहार के चुनावी उत्सव में चाहे महिला वोटर हों या विधायक, एकाध दशकों में इनकी भागीदारी सरकारों में भी रही है। विधानसभा-२०२० में महिला उम्मीदवारों ने रामनगर, धमदाहा, प्राणपुर, कोढ़ा, गौराबौराम, गोपालगंज, राजापाकर, महनारा, कटोरिया, मोकामा, मसौढ़ी, संदेश, नोखा, नरकटियागंज, बेतिया, केसरिया, परिहार, बाबूबरही, फुलपरास, त्रिवेणीगंज, शेरघाटी, बाराट्टी, हिसुआ, बारसलीगंज और जमुई में विजयी पताका लहराया था। महिलाओं के लिए मौजूदा विधानसभा-२०२५ चुनाव यह निर्धारित करेगा कि जनकल्याण के माध्यम से सशक्तीकरण वास्तविक स्वायत्ता में तब्दील होता है

या सिर्फ चुनावी सुविधा ही बनकर रह जाएगा। पिछले आंकड़ों को देखकर भाजपा का पूरा फोकस महिलाओं पर है। तभी उन्होंने चुनाव तारीखों की घोषणा से पूर्व ही ‘मुख्यमंत्री महिला रोजगार’ स्कीम के तहत लगभग ७५ लाख महिलाओं के बैंक खातों में दस-दस हजार रुपये की नकद धनराशि पहले ही भेज दी।

पैसा पाकर महिलाएं खुश जरूर हैं, लेकिन इस बात की गारंटी नहीं है कि वह ‘नोट के बदले वोट’ देंगी भी या नहीं? इस स्कीम पर महिलाओं को संशय इसलिए है कि ये घोषणा नीतीश कुमार ने नहीं, बल्कि दिल्ली से प्रधानमंत्री द्वारा हुई, क्योंकि दिल्ली विधानसभा चुनाव में एक घोषणा उन्होंने के द्वारा की गई थी, जो अभी तक लागू नहीं हुई है। इन सभी तथ्यों की समीक्षाएं महिलाएं इस बार कर रही हैं। महिला वोटरों की रिझाने में कोई भी सियासी दल पीछे नहीं है? सभी अपनी-अपनी हिसयत के अनुसार वादा कर रहे हैं? जबकि, बिहार में दूसरा सबसे मजबूत दल आरजेडी ने तो प्रत्येक परिवार के एक-एक सदस्य को नौकरी देने की भी घोषणा की है।

चुनाव आयोग के मुताबिक बिहार में १०० में ४८ फीसदी वोटर महिलाएं हैं। पिछले चुनाव में रिकॉर्ड ४० फीसदी मतदान महिलाओं ने एनडीए के पक्ष में किया था। इतनी वोटिंग इस बार भी जिस दल के पक्ष में होगी, वही बाजी मारेगा, हालांकि पिछले विधानसभा-२०२० के चुनाव में जब मुख्यमंत्री नीतीश कुमार ने शराबबंदी का एलान किया था, तो उस एलान को महिलाओं ने हाथों-हाथ लिया।

वोटरों के अलावा उम्मीदवार के तौर भी दर्जनों महिलाएं इस बार भी मैदान में हैं। ११ विधानसभाओं में १० पुरुष वोटरों की तुलना में ९ महिला मतदाता हैं। ११ विधानसभा क्षेत्रों से ही लिंगानुपात ठीक



५० प्रतिशत टैरिफ लगाए जाने के बाद न सिर्फ भारत का चीन में निर्यात तेजी से बढ़ा है, बल्कि यूरोपीय देशों में भी भारतीय उत्पादों की मांग बढ़ी है। अमेरिका से ट्रेड डील में आ रही अड़चनों से कनाडा भी परेशान है। यही वजह है कि भारत से खराब हुए रिश्ते को सुधारकर अपने उत्पादों की पहुंच भारत के बाजार तक और आसान करने की कोशिश मार्क कार्नी कर रहे हैं।

कनाडा में खालिस्तानी आतंकियों की बढ़ती सक्रियता भारत के लिए चिंता का विषय है। भारत सरकार कनाडा की हुकूमत से लगातार उन पर शिकंजा कसने की मांग करती रही है। इस दिशा में भारत की कूटनीतिक स्तर पर हुई बातचीत सफल होती दिख रही है। अगर खालिस्तानी आतंकियों पर कनाडा कार्रवाई करता है, तो निश्चित रूप से भारत से उसके रिश्ते और बेहतर होंगे। अन्य समझौते चाहे वह शिक्षा के क्षेत्र में हों या व्यापार के क्षेत्र में आसानी से हो सकेंगे। दोनों देशों के बीच गैस, हाइड्रोजन और जैव ईंधन जैसे स्वच्छ ऊर्जा स्रोतों में साझेदारी पर सहमति बन चुकी है। यह समझौता होने पर भारत की ‘नेट जीरो’ ऊर्जा नीति को मजबूती मिलेगी और कनाडा को एशियाई ऊर्जा बाजार में बड़ा सहयोगी मिल जाएगा।

भारत और कनाडा, टोरंटो में २०२६ में पहली ‘क्रिटिकल मिनरल्स एनुअल डायलॉग’ बैठक आयोजित करने जा रहे हैं। इस बैठक में कई अहम निर्णाय लिए जाने हैं। यह भारत की बैटरी, सेमीकंडक्टर और इलेक्ट्रिक मोबिलिटी इंडस्ट्री के लिए अहम होगी। चूंकि कनाडा और भारत दोनों ही अमेरिकी राष्ट्रपति डोनाल्ड ट्रंप की टैरिफ नीति से परेशान हैं, ऐसे में विभिन्न क्षेत्रों में समझौते होने में कोई दिक्कत नहीं आएगी, ऐसा आर्थिक विशेषज्ञ भी मानते हैं।



होने पर महिला विधायक निर्वाचित हुईं, जिनमें त्रिवेणीगंज, धमदाहा, कोढ़ा, राजापाकर, कटोरिया, संदेश, शेरघाटी, बाराचट्टी, हिसुआ, बारसलीगंज और जमुई विधानसभा शामिल हैं।

विधानसभा चुनाव-२०२० में एनडीए के लिए शराबबंदी का वादा कुपुप का पत्ता साबित हुआ था। महिलाओं ने खुलकर जेडीयू का समर्थन किया था, हालांकि वह वादा धरातल पर उतना कारगर साबित नहीं हुआ, जितने की उम्मीद महिलाएं लगाकर बैठी थीं, क्योंकि लोग शराब अब पी रहे हैं। ऐसा भी नहीं हुआ कि शराबबंदी के बाद बिहार में शराब का कहीं कोई टोटा दिखा हो। जितनी चाहो उतनी शराब तत्कसर शराब मुहैया करवा देते हैं। चोरी-छिपे धड़ल्ले से शराब की तस्करी जोरों पर है। शराबबंदी में शराब माफिया चांदी काट रहे हैं। प्रशासनिक मिलीभगत से अवैध शराब का धंदा खूब फलफूल रहा है। इसलिए इस बार महिलाओं का रुझान किधर मूव करेगा, ये भी कहना जल्दबाजी होगा।

महिलाएं निर्णायक भूमिका में होंगी, ये बात नीतीश से लेकर प्रधानमंत्री, तेजस्वी यादव भी जानते हैं। वहीं, महाराष्ट्र की तरह इस चुनाव से भाजपा अपना स्वयं का प्रभुत्व स्थापित करना चाहती है। इस दिशा में उन्होंने जेडीयू और अपने लिए बराबर-बराबर सीट बांटकर पल्ला कदम बढ़ा दी दिया है। दोनों दल १०१-१०१ सीटों पर लड़ रहे हैं। चुनाव परिणाम में अगर भाजपा की एक भी सीट इस दफे ज्यादा आई तो उनका मुख्यमंत्री बन सकता है। सवाल यह है कि अगर ऐसा हुआ तो क्या नीतीश कुमार फिर से पलटी मारने में देर करेंगे? जो भी हो, बिहार में चुनाव अपनी उफान पर है और महिला वोटर शांति से गुणा-गणित में लगी हैं। निश्चित ही वह इस बार भी किंग मेकर होंगी।

वैचारिकी 10

सोशल फोरम

एक लेखक पिता का पत्र प्रेमी पुत्र के नाम

नोबेल पुरस्कार विजेता अमेरिकी लेखक जॉन स्टेइनबेक के बेटे को सूज़ैन नाम की एक लड़की से प्रेम हो गया था। उसने पिता को पत्र लिखकर इस बारे में बताया। जवाब में पिता ने बेटे को हिदायते



राजीव थेपाड़ा
ब्लॉगर

न्यू यॉर्क नवंबर १०, १९५८ मेरे बेटे टॉम, तुम प्रेम में हो- इससे अच्छी बात कोई दूसरी नहीं हो सकती और कभी भी किसी को इसे छोटा या हलका बनाने की इजाजत मत देना, लेकिन प्रेम कई प्रकार का होता है। एक तो होता है स्वाथी, अहंकारी किस्म का प्यार, जिसमें हम स्वयं को ही अधिक महत्व देने को कोशिश करते हैं। यह कुरुप है।

दूसरा होता है वैसा प्यार, जिसमें हम अपने भीतर की तमाम अच्छाइयों, कोमलता, उदारता, सम्मान और सुंदरताओं को किसी पर उंडेल देना चाहते हैं। इस प्रेम में हम किसी का महज सामाजिक शिष्टाचारवश सम्मान नहीं करते, बल्कि अपने जीवन में एक अनूठे और मूल्यवान व्यक्ति होने के लिए उसका आदर करते हैं।

पहले तरह का प्यार तुम्हें ओछा और कमजोर बना सकता है, लेकिन दूसरे तरह का प्यार तुम्हें मजबूत, साहसी, नेक और यहां तक कि बुद्धिमान भी बनाएगा। अगर तुम दूसरी तरह के प्रेम में हो, तो प्रसन्न होओ और इसके लिए कृतज्ञता के भाव से भर जाओ।

हम जिसे प्यार करते हैं, वह हमारे लिए सबसे सुंदर हो जाता है और उसके योग्य बनने के लिए हमें भी उतना ही सुंदर बनना होता है, यह याद रखो। प्रेम को व्यक्त करने में हर्ज नहीं, किंतु यह स्मरण रहे कि कुछ लोग बहुत शर्मीले होते हैं और इसे कहते समय आपको इस बात का ध्यान रखना चाहिए।

कई बार ऐसा भी होता है कि जो भावनाएं हमारे मन में हैं, हमें वैसी ही दूसरी तरफ से नहीं मिल पाती। इसके अनेक कारण हो सकते हैं, लेकिन इसका यह मतलब नहीं है कि इससे आपकी भावना तुच्छ या मूल्यहीन हो जाती है। और हां, कभी भी जल्दबाजी मत करना, क्योंकि जीवन में जो भी अच्छा होता है, वह कभी आपसे दूर नहीं जाता। तुम सूज़ैन को लेकर घर पर आओ। मुझे और तुम्हारी मां को उससे मिलकर बहुत अच्छा लगेगा।

बहुत सारा प्यार,

तुम्हारा पापा !

–फेंसबुक वाल से



सामयिकी

भारत का भविष्य बेहतर करेगी हरित ऊर्जा

प्रधानमंत्री नरेंद्र मोदी ने पहली नवंबर २०२१ को ग्लासगो (स्कॉटलैंड) में आयोजित संयुक्त राष्ट्र जलवायु परिवर्तन सम्मेलन— सीओपी२६ के दौरान जब पंचामृत संकल्प की घोषणा के तहत वर्ष २०७० तक ‘नेट जीरो कार्बन उत्सर्जन’ लक्ष्य रखा, तो उन्होंने यह स्पष्ट कहा था कि भारत विकास करेगा पर प्रकृति के साथ। इस दृष्टिकोण ने भारत को जीवाश्म ईंधन (फॉसिल फ्यूल) पर निर्भरता से मुक्त कर हरित ऊर्जा की राह पर आगे बढ़ाया। मोदी सरकार की प्रमुख पहल प्रधानमंत्री सौर घर मुफ्त बिजली योजना ने आम जनता को इस परिवर्तन का सहभागी बनाया। इस योजना के तहत लाखों परिवारों ने अपने घरों की छतों पर सौर पैनल लगावाए हैं।



डॉ. नीलू तिवारी
लेखिका

नतीजा यह है कि अब वे हर महीने २००-३०० यूनिट मुफ्त बिजली पा रहे हैं और अतिरिक्त बिजली बेचकर आय भी अर्जित कर रहे हैं।

उत्तर प्रदेश के झांसी जिले की गृहिणी बताती हैं कि पहले हर महीने बिजली का बिल देना पड़ता था। अब सौर पैनल से घर चल रहा है और १५०० रुपये की बचत भी हो रही है।

यह उदाहरण बताता है कि हरित ऊर्जा केवल पर्यावरण के लिए नहीं, बल्कि आम नागरिक के आर्थिक सशक्तिकरण के लिए भी वरदान साबित हो रही है। सौर ऊर्जा केवल घरों तक सीमित नहीं रही। अब गांवों में स्कूल, पंचायत भवन और छोटे उद्योग भी सौर बिजली से चल रहे हैं। राजस्थान का भड़ला सौर पार्क, जो १४,००० एकड़ में फैला है, दुनिया का सबसे बड़ा सौर पार्क है। हरित ऊर्जा का दूसरा मजबूत स्तंभ है पवन ऊर्जा। तमिलनाडु और गुजरात जैसे राज्य अब देश की बिजली जरूरतों का बड़ा हिस्सा हवा से पैदा कर रहे हैं। २०२५ में शुरू हुई ऑफशोर विंड एनर्जी योजना के तहत समुद्र तटों पर विशाल टरबाइन लगाए गए हैं, जिनसे १५ गीगावाट बिजली उत्पादन का लक्ष्य रखा गया है। यह न केवल स्वच्छ ऊर्जा उत्पादन का उदाहरण है, बल्कि इससे तटीय इलाकों में रोजगार और पर्यटन के अवसर भी बढ़ें हैं। वहीं भारत ने हरित हाइड्रोजन मिशन के जरिए विश्व को चौंका दिया है। २०३० तक भारत पांच मिलियन टन हरित हाइड्रोजन उत्पादन का लक्ष्य लेकर चल रहा है। गुजरात, ओडिशा और तमिलनाडु में बड़े संयंत्रों की स्थापना हो चुकी है। इसका उपयोग भविष्य में रेलवे, उद्योग और जहाजरानी में किया जाएगा। यह पहल न केवल जीवाश्म ईंधन पर निर्भरता घटाएगी, बल्कि भारत को स्वच्छ ऊर्जा निर्यातक राष्ट्र बनाएगी।

किसानों की बात करें तो सरकार की कुसुम योजना ने ग्रामीण जीवन को नई दिशा दी है। अब तक देशभर में ३५ लाख से अधिक सौर पंप लगाए जा चुके हैं। पहले जो किसान बिजली कटौती और डीजल खर्च से परेशान थे, अब वे सौर ऊर्जा से दिन-रात खेती कर पा रहे हैं। राजस्थान के टोंक जिले में किसान बताते हैं कि पहले महीने में २००० रुपये का डीजल खर्च होता था, अब वही पैसा बच रहा है और सौर पंप से बिना रुकावट सिंचाई हो रही है। यह योजना सीधे किसानों को आत्मनिर्भर बना रही है।

भारत की यह पहल इस दृष्टि से भी प्रासंगिक है कि यह देश को ऊर्जा आत्मनिर्भरता की दिशा में अग्रसर कर रही है। पहले भारत तेल और गैस के लिए आयात पर निर्भर था, लेकिन अब सौर घर योजना, कुसुम योजना और हरित हाइड्रोजन मिशन के माध्यम से देश खुद अपनी ऊर्जा पैदा कर रहा है। इससे न केवल विदेशी मुद्रा की बचत हो रही है, बल्कि लाखों नए रोजगार भी सृजित हो रहे हैं। ग्रामीण भारत में किसान अब सौर पंपों से फसलें सींच रहे हैं और अतिरिक्त बिजली बेचकर आमदनी बढ़ा रहे हैं।

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं एलआईजी २३, प्रथम तल, आशियाना फेस-१, कांठ रोड मुरादाबाद (उत्तर प्रदेश) से प्रकाशित।
संपादक- राजेश श्रिनेत, **कार्यकारी संपादक-** **सुनील कुमार सिंह*** ०५९१-३५५१२८६(कार्यालय), ईमेल-editorschoice@amritvichar.com, आर.एन.आई नं०-UPHIN/२०२०/७९०३४ *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा ७ के अंतर्गत उत्तरदायी।(नोट-सभी विवादों का न्याय क्षेत्र मुरादाबाद होगा)।





मृत विचार

रंगोली

गायकी में झलकती थी प्रेम और जीवन की सच्चाई

विज्ञान भवन में रात के 10 बज चुके थे और बेगम अख्तर ने अपनी मशहूर गजल 'मेरे हमनफस मेरे हमनवा मुझे दोस्त बनके दगा न दे...' गाना शुरू किया। श्रोता सुरूर में आ चुके



ये। सारा माहौल गजलमग हो चुका था। बेगम अख्तर गाते वक्त मंद-मंद मुसुरा भी रही थीं। इस गजल को उन्होंने करीब 40 मिनट तक गाया। इसके बाद उन्होंने कुछ देर तक विश्राम किया, लेकिन कोई अपनी सोर से हिलने को तैयार नहीं था। सब गजल की महफिल में डूबे हुए थे। इसके बाद उनके चाहने वाले गुजारिश करने लगे कि वो 'ये न थी हमारी किस्मत कि विसाल-ए-यार होता, अगर और जीते रहते ...' गजल अवश्य सुनाएँ। उन्होंने श्रोताओं की मांग को सहर्ष माना। उस महफिल का आखिरी नगीना थी- 'ये न थी हमारी किस्मत कि विसाल-ए-यार होता...।' बेगम अख्तर और उनकी सोने सी आवाज के दीवाने तृप्त हो चुके थे। आखिरी गजल गाते हुए वो पूरी तरह छाई हुई थीं। इस गजल ने उनके शैदायों को पागल कर दिया था। महफिल रात 12 बजे के आसपास खत्म हुई। बेगम अख्तर की परफॉर्मेंस से संतुष्ट श्रोता, जब विज्ञान भवन से बाहर निकले तो थोप अंधेरा था। सड़के सुनसान। वो अलग और शांत दिल्ली थी। देर रात को बसें नहीं मिलती थीं, निजी गाड़ियां बहुत कम लोगों के पास होती थीं। कई लोग पैदल मार्च करते हुए ही अपने घर चले गए। 30 यादगार महफिल के मात्र दो हफ्ते बाद ही, 23 अक्टूबर 1974 को बेगम अख्तर का अचानक निधन हो गया। विज्ञान भवन की महफिल उनकी साजित हुई। जाहिर है, उनके लाखों चाहने वालों के लिए ये बाद झूकता था। बेशक, बेगम अख्तर भारतीय संगीत की अमर हस्ती हैं। फैजाबाद में जन्मी, उन्होंने बचपन से ही संगीत की दुनिया में कदम रखा। परंपरागत ठुमरी, दादरा और गजल को अपनी आवाज से नई ऊँचाई दी। उनकी गायकी में दर्द, प्रेम और जीवन की गहराई झलकती है, जो श्रोताओं को मंत्रमग्न कर देती है।

बात 1974 की है, राजधानी दिल्ली में सर्दी का असर थोड़ी जल्दी महसूस होने लगा था। दिन छोटे और ठंडे हो चले थे। कनॉट प्लेस के नरुलाज होटल के बाहर मल्लिका-ए-गजल बेगम अख्तर के



विवेक शुक्ला
नई दिल्ली

करीब दो दर्जन चाहने वाले उनका ऑटोग्राफ लेने के लिए इंतजार कर रहे थे। तारीख थी 15 अक्टूबर 1974। बेगम अख्तर राजधानी प्रवास के दौरान इधर ही ठहरती थीं। उन्हें उसी शाम को विज्ञान भवन में अपना कार्यक्रम पेश करना था। बेगम अख्तर विज्ञान भवन जाने से पहले अपने शैदाइयों से मिलीं।

उनके विज्ञान भवन में पहुंचते ही वहां हलचल बढ़

गई, उनका सबको इंतजार था। कुछ लम्हों के बाद जब बेगम अख्तर मंच पर आई, तो बेकरार श्रोता झूम उठे। लाल साड़ी में वो बेहद खूबसूरत लग रही थीं। उनके नाक में चमकती सोने की लौंग और उंगलियों में अंगूठियाँ दूर से दिखाई दे रही थीं। मुस्कराते चेहरे के साथ वो मंच पर आई और अपने चाहने वालों का स्वागत किया।

भारतीय संस्कृति की धरोहर

मल्लिका-ए-गजल बेगम अख्तर

संगतकारों ने तबला-हारमोनियम बजाना शुरू किया, तो बेगम अख्तर ने सुदर्शन फाकिर की लिखी गजल 'आप कहते थे कि रोने से न बदलेंगे नसीब उम्र भर आपकी इस बात ने न दिया।' गाकर महफिल की शुरुआत की। उनके गाते ही विज्ञान भवन 'वाह-वाह' से गुंजने लगा। बेगम अख्तर ने पहली गजल खत्म करने के बाद श्रोताओं की सांस लेने का भी मौका भी नहीं दिया। फिर उन्होंने अमर गजल गानी शुरू कर दी- 'यू तो हर शाम उम्मीदों में गुजर जाती है आज कुछ बात है, जो शाम पे रोना आया' बेगम अख्तर पूरे जोश में थीं। सूर साधक और संगीत के कार्यक्रम आयोजित करने वाले अमरजीत सिंह कोहली (स्मृति शेष) भी विज्ञान भवन में मौजूद थे। कोहली की बताते थे, 'वो दिल्ली में बेगम अख्तर की यादगार महफिल थी। उनकी सलीली आवाज ने सबको महदोश कर दिया था।'



महिलाओं के लिए खोली नई राह

उनकी शुरुआती जिंदगी संघर्षपूर्ण रही। मां की मृत्यु के बाद, उन्होंने पटना में उस्ताद इमदाद खान से संगीत सीखा। बेगम अख्तर ने महिलाओं के लिए संगीत जगत में नई राह खोली। 1945 में शादी के बाद भी उन्होंने मंच नहीं छोड़ा। पचास भूषण और संगीत नाटक अकादमी पुरस्कारों से सम्मानित हुईं। उनकी गायकी में सूफी प्रभाव और लोक संगीत की मिठास है, जो आज भी प्रासंगिक है। वो अब हमारे बीच में नहीं हैं, लेकिन उनकी आवाज आज भी जीवन्त है। बेगम अख्तर न केवल गायिका थीं बल्कि भारतीय संस्कृति की धरोहर हैं। उनकी आवाज दर्द की भाषा बोलती है।

राजस्थान में अजमेर से लगभग 11 किमी दूर प्रसिद्ध तीर्थ स्थल पुष्कर है। यहां पर कार्तिक शुक्ल एकादशी से पूर्णिमा तक मेला लगता है, जिसमें बड़ी संख्या में देशी-विदेशी पर्यटक आते हैं। मेले में विभिन्न प्रकार के सांस्कृतिक कार्यक्रमों का आयोजन भी होता है, जो इस मेले की शोभा को और बढ़ा देते हैं। मेलों के रंग राजस्थान में देखते ही बनते हैं। ये मेले मरुस्थल के गांवों के कठोर जीवन में एक नवीन उत्साह भर देते हैं। लोग रंग-बिरंगे परिधानों में सज-धजकर जगह-जगह पर नृत्य-गान आदि समारोहों में भाग लेते हैं। यहां पर काफी मात्रा में भीड़ देखने को मिलती है। लोग इस मेले को श्रद्धा, आस्था और विश्वास का प्रतीक मानते हैं। पुष्कर मेला थार मरुस्थल का एक लोकप्रिय व रंगों से भरा मेला है। पुष्कर झील भारतवर्ष में पवित्रतम स्थानों में से एक है। प्राचीनकाल से लोग यहां पर प्रतिवर्ष कार्तिक मास में एकत्रित हो, भगवान ब्रह्मा की पूजा उपासना करते हैं। पुष्कर मेले को खास माना जाता है, क्योंकि यह धार्मिक, सांस्कृतिक और व्यापारिक महत्व का एक अनूठा संगम है। पुष्कर मेले की मुख्य विशेषताओं में दुनिया का सबसे बड़ा ऊंट और पशुधन मेला होना, जिसमें ऊंट, घोड़े और अन्य मवेशियों की खरीद-बिक्री होती है।




रमेश सराफ
धमोरा

रेगिस्तान की रेत पर रंगों का मेला


धार्मिक और सांस्कृतिक महत्व के साथ-साथ विभिन्न मनोरंजक गतिविधियों का मिश्रण शामिल है। इसमें सांस्कृतिक प्रदर्शन, पारंपरिक खेल जैसे कुश्ती और कबड्डी तथा ऊंट व घोड़ों के लिए सजगता प्रतियोगिताएं आयोजित की जाती हैं। इसके अलावा मेले में हस्तशिल्प बाजार और पवित्र पुष्कर झील के किनारे धार्मिक अनुष्ठान भी होते हैं, जो इसे एक बहुआयामी उत्सव बनाते हैं। पुष्कर मेले की मुख्य विशेषताओं में दुनिया का सबसे बड़ा ऊंट और पशुधन मेला होना, जिसमें ऊंट, घोड़े और अन्य मवेशियों की खरीद-बिक्री होती है। धार्मिक और सांस्कृतिक महत्व के साथ-साथ विभिन्न मनोरंजक गतिविधियों का मिश्रण शामिल है। इसमें सांस्कृतिक प्रदर्शन, पारंपरिक खेल जैसे- कुश्ती और कबड्डी तथा ऊंट व घोड़ों के लिए सजगता प्रतियोगिताएं आयोजित की जाती हैं। इस साल संलग्न हुए मेले में काफी संख्या में पशुपालक आए थे, संख्या में भी हुई। इस मेले में ऊंटों बजाय घोड़ों

ऊंटों की संख्या धीरे-धीरे कम होती जा रही है। मेले में विदेशी पर्यटकों की भी संख्या पहले से दोगुनी रही है। इस बार मेले में करीबन पांच हजार से अधिक विदेशी पर्यटक शामिल हुए थे। मेले के प्रारंभ में पुष्कर के 52 घाटों पर सवा लाख दीप जलाकर पूरे पुष्कर शहर को दीपों की रोशनी से जगमगा दिया गया था।

पर्यटन विभाग की ओर से क्रिकेट मैच, साफा बांधों और तिलक कॉम्पिटिशन के साथ ही मूँछ प्रतियोगिता का भी आयोजन किया गया। क्रिकेट मैच देसी और विदेशी टीमों के बीच खेला गया, जिसमें भारत की जीत हुई। वहीं मूँछ कॉम्पिटिशन में 80 इंच की मूँछों वाला एक रेलवे कर्मचारी भी आया, जिसने अपनी मूँछों से प्रतियोगिता में तौर-ताना चलाए। मूँछ कॉम्पिटिशन में कई प्रतिभागियों लाखों की ज्वेलरी पहनकर आए। मूँछ कॉम्पिटिशन में 33 प्रतिभागियों ने भाग लिया। राजस्थान और अन्य राज्यों से भी प्रतिभागी शामिल हुए। इनमें मारवाड़ और मेवाड़ के ज्यादा पार्टिसिपेंट्स शामिल हुए थे। इनमें बैंक और रेलवे नर्सिंग कर्मचारी, ऑफिसर पीटीआई टीचर सहित अन्य लोगों ने अपनी मूँछों का प्रदर्शन किया।



अजमेर के पुष्कर मेला मैदान में बीकानेर से एक पशुपालक 800 किलो का मुरा नस्ल का भैंसा लेकर रैतीले धोरों में पहुंचा। इसकी कीमत करीब 10 लाख रुपए है। केकड़ी के अश्वपालक राहुल जेतवाल अपने 17 सफेद रंग के घोड़े-घोड़ियों के साथ मेले में पहुंचे हैं, जिनमें सबसे खास है 5 साल का घोड़ा बादल। यह लगातार तीसरी बार पुष्कर मेले में आया है। राहुल ने बताया कि बादल ने अब तक 285 बच्चों का बाप बन चुका है। फिलहाल उसकी 120 घोड़ियां गर्भवती हैं। नुगरा नस्ल के इस घोड़े की ऊंचाई अब 68 इंच से भी अधिक हो चुकी है। वे इसे बेचने नहीं, बल्कि सिर्फ प्रदर्शन के लिए लाए हैं, लेकिन व्यापारी इसे खरीदने के लिए 11 करोड़ देने को तैयार हैं। इसके अलावा मेले में हस्तशिल्प बाजार और पवित्र पुष्कर झील के किनारे धार्मिक अनुष्ठान भी होते हैं, जो इसे बहुआयामी उत्सव बनाते हैं।



महाभारत में भी है पुष्कर का उल्लेख

महाभारत में पुष्कर राज के बारे में लिखा है कि तीनों लोकों में मृत्यु लोक महान है और मृत्यु लोक में देवताओं का सर्वाधिक प्रिय स्थान पुष्कर है। चारों धामों की यात्रा करके भी यदि कोई व्यक्ति पुष्कर संरोवर में डुबकी नहीं लगाता, तो उसे सारे पुण्य निष्फल हो जाते हैं। यही कारण है कि तीर्थ यात्री चारों धामों की यात्रा के बाद पुष्कर की यात्रा जरूर करते हैं। तीर्थराज पुष्कर को पृथ्वी का तीसरा नेत्र भी माना जाता है। पुष्कर नगरी में विश्व का एकमात्र ब्रह्मा मंदिर है, तो दूसरी तरफ दक्षिण स्थापत्य शैली पर आधारित रामानुज संसाधय का विशाल वेणुट्ट मंदिर। इनके अलावा सावित्री मंदिर, वराह मंदिर के अलावा अन्य कई मंदिर हैं। पास में ही एक छोटे से मंदिर में नारद जी की मूर्ति। एक मंदिर में राधा पर देव कुबेर तथा नारद जी की मूर्तियाँ हैं। ब्रह्मवैवर्त पुराण में उल्लिखित है कि अपने मानस पुत्र नारद द्वारा सृष्टिकर्म करने से इंकार करने पर ब्रह्मा ने उन्हें शाप दे दिया



कि तुमने मेरी आज्ञा को अवहेलना की है। अतः मेरे शाप से तुम्हारा ज्ञान नष्ट हो जाएगा और तुम प्राण-हर्षक यौनों को प्राप्त करके कामियों-वर्ग के वशीभूत हो जाओगे। तब नारद ने भी दूसरी पिता ब्रह्मा को शाप दिया कि आपका बिना किसी कारण मृत्यु शाप दिया है। अतः मैं भी आपको शाप देता हूँ कि तीन लोक में आपकी पूजा नहीं होगी और आपके मंत्र, श्लोक कवच आदि का लोप हो जाएगा। तब ही ब्रह्मा जी की पूजा नहीं होती है। मात्र पुष्कर क्षेत्र में ही वर्ष में एक बार उनकी पूजा-अर्चना होती है।

कई आस्थावान लोग पुष्कर परिक्रमा भी करते हैं। सुबह और शाम के समय यहां आरती होती है। वह दृश्य अत्यंत मनोहारी होता है। इतनी विशेषताओं के कारण पुष्कर को तीर्थराज कहने के अलावा देश का पांचवां धाम भी कहा जाता है। पुष्कर सरोवर में कार्तिक पूर्णिमा पर पर्व स्नान का बड़ा महत्त्व माना गया है, क्योंकि कार्तिक पूर्णिमा पर ही ब्रह्मा जी का वैदिक यज्ञ संपन्न हुआ था। तब यहां संपूर्ण देवी-देवता एकत्र हुए थे। उस पर्व अवसर पर पर्व स्नान की परंपरा सदियों से चली आ रही है। जिस प्रकार प्रयाग को तीर्थराज कहा जाता है, उसी प्रकार से इस तीर्थ को पुष्करराज कहा जाता है।



बाजार	सेंसेक्स ↓	निफ्टी ↓
बंद हुआ	83,459.15	25,597
गिरावट	519.34	165.70
प्रतिशत में	0.62	0.64

	सोना 1,24,100 प्रति 10 ग्राम
	चांदी 1,51,500 प्रति किलो

बिजनेस ब्रीफ

डीजीसीए विमान कंपनियों के साथ करेगा मासिक समीक्षा बैठकें

नई दिल्ली। विमानन नियामक नागर विमानन महानिदेशालय (डीजीसीए) मंगलवार से तीन दिन तक विमान कंपनियों के अधिकारियों के साथ समीक्षा बैठकें करेगा। इनमें समय पर कार्य निष्पादन, उड़ान की समय सीमाएं, ग्राहक शिकायतों का निवारण तथा विमान कंपनियों के समक्ष आने वाले मुद्दे सहित विभिन्न विषयों पर चर्चा होने की उम्मीद है। मंगलवार को एयर इंडिया और इंडिगो के लिए समीक्षा बैठकें होगी। देश का नामर विमानन बाजार दुनिया के सबसे तेजी से बढ़ते बाजारों में से एक है। विमान कंपनियों के साथ हवाई अड्डे भी बढ़ती यातायात मांग को पूरा करने के लिए अपनी क्षमता का विस्तार कर रहे हैं।

एजीआर पर कोर्ट के फैसले के बाद सरकार से संपर्क करेगी एयरटेल

नई दिल्ली। दूरसंचार कंपनी भारती एयरटेल सुप्रीम कोर्ट के नए आदेश को ध्यान में रखते हुए एजीआर मामले में एक बार फिर सरकार से राहत की मांग करेगी। कंपनी के एक शीर्ष अधिकारी ने यह जानकारी दी। सुप्रीम कोर्ट ने सोमवार को एक आदेश में कहा था कि सरकार दूरसंचार कंपनियों के लिंबित एजीआर बकायों का पुनर्मिलान करने के साथ उन पर पुनर्विचार भी कर सकती है। यह प्रक्रिया केवल वित्त वर्ष 2016-17 ही नहीं, बल्कि सभी वर्षों के बकाया एजीआर पर लागू होगी। इससे पहले शीर्ष अदालत ने केंद्र सरकार को कर्जप्रति कंपनी वोडाफोन आइडिया लिमिटेड के 2016-17 के लिए करीब 5,606 करोड़ रुपये के एजीआर बकायों के पुनर्मिलान की अनुमति दी थी।

रैडिसन का 2030 तक भारत में 500 होटल के संचालन का लक्ष्य

नई दिल्ली। बेंलजियम स्थित रैडिसन होटल ग्रुप ने कहा कि वह भारत में वर्ष 2030 तक 500 होटल और 50,000 कर्मचारियों की मौजूदगी वाली टीम बनाने का लक्ष्य लेकर चल रही है। ग्रुप के कार्यकारी उपाध्यक्ष एली यूनिंस ने कहा कि समूह भारत में अपनी संपत्तियों की संख्या वर्तमान 200 से अधिक बढ़ाकर 2026 तक 250-260 और वर्ष 2030 तक 500 तक पहुंचाना चाहता है। समूह भारत में अपने कर्मचारियों की संख्या भी 17,000 से लगभग तिगुना कर 50,000 तक ले जाएगा।

देश में सबसे अमीर एक प्रतिशत लोगों की संपत्ति तीन साल में 62 प्रतिशत बढ़ी

दक्षिण अफ्रीका की जी-20 की अध्यक्षता में जारी की गई 2020 से 2023 की रिपोर्ट

नई दिल्ली, एजेंसी

भारत में आर्थिक असमानता तेजी से बढ़ रही है। दक्षिण अफ्रीका की जी-20 अध्यक्षता में जारी रिपोर्ट के मुताबिक भारत के सबसे अमीर एक प्रतिशत लोगों की संपत्ति 2000 से 2023 के बीच 62 प्रतिशत बढ़ी है, इससे भारत दुनिया के उन देशों में शामिल हो गया है जिनमें यह असमानता सबसे ज्यादा तेजी से बढ़ी है। नोबेल पुरस्कार विजेता जोसेफ स्टिग्लिट्ज के नेतृत्व में किए गए अध्ययन में आगाह किया गया कि वैश्विक असमानता ‘संकट’ के स्तर पर पहुंच गई है जिससे लोकतंत्र, आर्थिक स्थिरता और जलवायु प्रगति को खतरा है।

वैश्विक असमानता पर स्वतंत्र विशेषज्ञों की जी-20 असाधारण समिति ने पाया कि वैश्विक स्तर पर शीर्ष एक प्रतिशत यानी सबसे अमीर लोगों ने 2000 और 2024 के बीच निर्मित सभी नई संपत्ति का 41 प्रतिशत हिस्सा हासिल किया जबकि निचली आबाधी के आधे हिस्से को केवल एक प्रतिशत ही मिला। इस समिति में अर्थशास्त्री जयति घोष, विनी बयानीमा और इमरान वालोदिया शामिल हैं। रिपोर्ट में कहा गया है कि

वैश्विक संकट : बढ़ती असमानता से कई देशों में खतरे में लोकतंत्र	
<ul style="list-style-type: none"> वैश्विक स्तर पर एक प्रतिशत सबसे अमीर लोगों ने 2000 से 2024 के बीच निर्मित सभी नई संपत्ति का 41 प्रतिशत हिस्सा हासिल किया जबकि निचली आबाधी के आधे हिस्से को एक प्रतिशत ही मिला। रिपोर्ट में कहा गया कि 2000 से 2023 के बीच सबसे अमीर एक प्रतिशत लोगों ने सभी देशों के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है। रिपोर्ट में यह भी कहा गया कि 2000 से 2023 के बीच सबसे अमीर एक प्रतिशत लोगों ने दुनिया के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है।	<ul style="list-style-type: none"> रिपोर्ट में कहा गया कि दुनिया के उच्च आर्थिक असमानता वाले देशों में बढ़ते असंतोष और समस्याओं के चलते समान देशों की तुलना में लोकतांत्रिक पतन की संभावना सात गुना अधिक है। इस रिपोर्ट में यहभी कहा गया है कि वर्ष 2020 से वैश्विक स्तर पर गरीबी में कमी आना लगभग रुक गया है। इसके उलट कुछ देशों में गरीबी बढ़ने लगी है। जो राजनीतिक प्रयासों की कमी के कारण है। 2.3 अरब लोग खाद्य असुरक्षा से जूझ रहे रहे हैं जो वर्ष 2019 से 33.5 करोड़ अधिक हैं। दुनिया की आधी आबादी स्वास्थ्य सेवाओं से वंचित है। 11.3 अरब स्वास्थ्य पर खर्च के कारण गरीबी में जी रहे हैं

मोटे तौर पर मापी गई अंतर-देशीय असमानता में कमी आई है क्योंकि चीन तथा भारत जैसे कुछ अधिक जनसंख्या वाले देशों में प्रति व्यक्ति आय में वृद्धि हुई है। इससे वैश्विक सकल घरेलू उत्पाद (जीडीपी) में उच्च आय वाले देशों की हिस्सेदारी कुछ हदें तक कम हुई है।

रिपोर्ट में कहा गया कि 2000 से 2023 के बीच सबसे अमीर एक प्रतिशत लोगों ने दुनिया के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है। रिपोर्ट के

अनुसार, भारत के शीर्ष एक प्रतिशत लोगों की इस अवधि (2000-2023) में संपत्ति 62 प्रतिशत तक बढ़ी। चीन में यह आंकड़ा 54 प्रतिशत रहा। रिपोर्ट में कहा गया है, अत्यधिक असमानता एक विकल्प है। यह अपरिहार्य नहीं है और राजनीतिक इच्छाशक्ति से इसे बदला जा सकता है। वैश्विक समन्वय से इसे काफी हद तक सुगम बनाया जा सकता है और इस संबंध में जी-20 की महत्वपूर्ण भूमिका है। रिपोर्ट में वैश्विक रुझानों पर नजर रखने एवं नीति निर्माण में मार्गदर्शन के लिए

जलवायु परिवर्तन पर अंतर-सरकारी समिति (आईपीसीसी) की तंत्र पर एक अंतरराष्ट्रीय असमानता समिति (आईपीआई) के गठन का प्रस्ताव किया गया है।

दक्षिण अफ्रीका की जी20 की अध्यक्षता में शुरू होने वाला यह निकाय सरकारों को असमानता और उसके कारणों पर ‘आधिकारिक एवं सुलभ’ आंकड़े उपलब्ध कराएगा। रिपोर्ट में कहा गया कि उच्च असमानता वाले देशों में समान देशों की तुलना में लोकतांत्रिक पतन की संभावना सात गुना अधिक है।

शीर्ष कंपनियों में शुरू हुई उड़ने वाली कारें बाजार में उतारने की होड़

बीजिंग, एजेंसी



● **चीन की कंपनी ने परीक्षण उत्पादन शुरू किया, अगले वर्ष लांच होगी**

पैमाने पर उड़ने वाली कार बनाने के लिए दुनिया के पहले ‘इंटेलिजेंस’ कारखाने में परीक्षण उत्पादन शुरू

किया। यह अगली पीढ़ी के परिवहन के व्यावसायीकरण में एक उपलब्धि है। सरकारी समाचार एजेंसी शिन्हुआ की रिपोर्ट के अनुसार, दक्षिण चीन के गुआंगदोंग प्रांत की राजधानी गुआंगझोउ के हुआंगपु जिले में स्थित 120,000 वर्ग मीटर के इस संयंत्र ने पहले ही अपने मॉड्यूलर फ्लाईंग कार ‘लैंड एयरक्राफ्ट कैरियर’ का पहला अलग हो सकने वाला इलेक्ट्रिक विमान तैयार कर लिया है। इस सुविधा को 10,000 अलग किए

जा सकने वाले विमान मॉड्यूल की वार्षिक उत्पादन क्षमता के लिए तैयार किया गया है, जिसकी प्रारंभिक क्षमता 5,000 इकाइयों की होगी।

रिपोर्ट में कहा गया कि संयंत्र पूरी तरह चालू होने के बाद हर 30 मिनट में एक विमान असेंबल किया जाएगा। टेस्ला के संस्थापक एलन मस्क ने भी जल्द उड़ने वाली कार का यादगार अनावरण करने का दावा किया है। एक अन्य अमेरिकी कंपनी एलेफ एयरोनॉटिक्स ने हाल ही में उड़ने

वाली कार के परीक्षण के बाद घोषणा की है कि इसका व्यावसायिक उत्पादन जल्द शुरू होगा। एलेफ एयरोनॉटिक्स के सीईओ जिम डूखोवनी ने कहा कि उनकी कंपनी को एक अरब अमेरिकी डॉलर से अधिक के प्रीबुकिंग ऑर्डर मिल चुके हैं। एक्सपेंगे ने कहा कि उसने अपने उत्पाद के पेश होने के बाद से लगभग 5,000 उड़ने वाली कार के ऑर्डर हासिल किए हैं और बड़े पैमाने पर उत्पादन एवं आपूर्ति 2026 में शुरू होने वाली है।

राजद के जंगल राज की वापसी रोकने के लिए कमल का बटन दबाएं: शाह

दरभंगा की चुनावी सभा में गृहमंत्री बोले- राज्य को बर्बाद कर चुका है जंगलराज

दरभंगा, एजेंसी

गृह मंत्री अमित शाह ने बिहार के मतदाताओं से मंगलवार को अपील की कि वे भाजपा के चुनाव चिह्न ‘कमल’ वाला ईवीएम बटन दबाएं ताकि राजद के शासनकाल के दौरान रहे जंगल राज की वापसी को रोका जा सके जिसने राज्य को तबाह कर दिया था।

शाह ने वादा किया कि अगर राजन सत्ता में लौटता है तो सरकार बाढ़ रोकने और कोसी नदी के पानी का इस्तेमाल सिंचाई के लिए करने पर 26,000 करोड़ रुपये खर्च करेगी। शाह ने दरभंगा में एक चुनावी रैली में कहा, लालू-राबड़ी के 15 साल के शासन में बिहार को तबाह करने वाले ‘जंगल राज’ की वापसी को रोकने के लिए ‘कमल’ का बटन दबाएं। उन्होंने कहा, यदि आप छह नवंबर को मतदान के दिन कोई गलती करते हैं तो बिहार में हत्या, लूट, अपहरण

मोहन यादव ने लगाया हेलीपैड खोदे जाने का आरोप

पटना। मध्यप्रदेश के मुख्यमंत्री मोहन यादव ने मंगलवार को आरोप लगाया कि बिहार में उनकी एक चुनावी सभा से पहले विपक्षी दलों के लोगों ने उनके हेलीपैड और संपर्क सड़क को खोद दिया।

पटना और मधेपुरा जिलों के प्रशासनिक अधिकारियों ने इस दावे को पूरी तरह खारिज किया है। यादव ने यह दावा अपनी एक जनसभा के संबोधन के दौरान किया और उसी का एक वीडियो ‘एक्स’ पर साझा किया। हालांकि, उन्होंने यह स्पष्ट नहीं किया कि यह घटना किस स्थान पर हुई थी।



चंपारण की चुनावी रैली को संबोधित करने पहुंचे शाह को भेंट किया गया स्मृति चिह्न।

और जबरन वसूली फिर से आम हो जाएगी। उन्होंने दावा किया कि प्रधानमंत्री नरेंद्र मोदी के नेतृत्व में राजग ही बिहार को सर्वांगीण विकास की ओर ले जा सकता है। पूर्व भाजपा अध्यक्ष ने कहा, यदि बिहार में राजग सत्ता में फिर आता है तो मिथिलांचल में सिंचाई के लिए कोसी नदी के पानी का उपयोग और बाढ़ को रोकने के मकसद से कुल 26,000 करोड़

रुपये खर्च किए जाएंगे...बिहार में गंगा, कोसी और गंडक नदियों के पानी का उपयोग सिंचाई के लिए किया जाएगा। उन्होंने कहा कि अगर राजग बिहार में सत्ता में बना रहता है तो मिथिला, कोसी और तिरहुत के लोगों को इलाज के लिए पटना या दिल्ली जाने की जरूरत नहीं होगी क्योंकि उन्हें एम्स दरभंगा में चिकित्सा सुविधाएं मिलेंगी।

जैसे रिमोट से टीवी चैनल बदलते हैं, उसी तरह मोदी-शाह नीतीश का चैनल बदलते हैं: राहुल

औरंगाबाद। कांग्रेस के पूर्व अध्यक्ष राहुल गांधी ने मंगलवार को दावा किया कि जिस तरह रिमोट के जरिये टेलिविजन चैनल बदले जाते हैं, उसी तरह प्रधानमंत्री नरेंद्र मोदी और गृह मंत्री अमित शाह नीतीश कुमार का चैनल बदलते हैं तथा बिहार के मुख्यमंत्री वही करते हैं जो भाजपा के ये दोनों शीर्ष नेता चाहते हैं।

उन्होंने बिहार के औरंगाबाद में चुनावी जनसभा को संबोधित करते हुए आरोप लगाया कि राजग की सरकार में बिहार के युवाओं को देश का मजदूर बना दिया गया है। राहुल गांधी ने एक बार फिर यह दावा किया कि नीतीश कुमार, प्रधानमंत्री मोदी



और गृह मंत्री शाह के इशारे पर काम कर रहे हैं। उनका कहना था, बिहार के लोगों को लगता है कि नीतीश जी सरकार हैं। नीतीश जी का कोई लेनादेना नहीं है। जैसे रिमोट से टीवी का चैनल बदला जाता है। वैसे ही मोदी जी और अमित शाह, नीतीश जी



नीतीश के साथ मिलकर विकसित बिहार बनाएंगे

वैशाली। रक्षा मंत्री राजनाथ सिंह ने मुख्यमंत्री नीतीश कुमार की तारीफ करते हुए कहा कि उनके नेतृत्व में प्रदेश में सुशासन कायम हुआ है और इतने वर्षों तक सत्ता में रहने के बावजूद उनके खिलाफ भ्रष्टाचार का कोई मामला नहीं है। उन्होंने कहा कि राजग सरकार ने बिहार के विकास के लिए अभूतपूर्व कार्य किए हैं। सिंह ने लोगों से राजग के पक्ष में मतदान की अपील की। कहा, बिहार को आगे बढ़ाने की सोच सिर्फ राजग रख सकता है। हमें मिलकर विकसित बिहार बनाना है। उन्होंने कहा कि वर्ष 2014 से पहले भारत की अर्थव्यवस्था विश्व में 11वें स्थान पर थी, लेकिन प्रधानमंत्री नरेंद्र मोदी के नेतृत्व में देश अब पांचवें स्थान पर पहुंच गया है।

● **कहा- बिहार के युवाओं को देश का मजदूर बना दिया राजग सरकार ने**

का चैनल बदलते हैं। वो जो चाहते हैं, नीतीश जी वही करते हैं। कांग्रेस नेता ने कहा कि कभी ऐसा समय था जब चीन, जापान और अन्य देशों के छात्र पढ़ाई के लिए बिहार आया करते थे, लेकिन आज बिहार के युवाओं को रोजगार के बजाय पलायन के लिए मजबूर होना पड़ रहा है। उन्होंने घोषणा की कि इंडिया गठबंधन की सरकार बनने पर नालंदा में विश्व स्तर का विश्वविद्यालय स्थापित किया जाएगा।

एक भी पात्र मतदाता सूची से हटा तो केंद्र में गिरा देंगे भाजपा सरकार

कोलकाता, एजेंसी

पश्चिम बंगाल की मुख्यमंत्री ममता बनर्जी ने मंगलवार को चेतावनी दी कि यदि मतदाता सूचियों से एक भी पात्र मतदाता को हटाया गया तो केंद्र में भाजपा नीत सरकार का गिर जाना तय है। उन्होंने भाजपा और निर्वाचन आयोग पर 2026 के विधानसभा चुनाव से पहले मतदाताओं को डराने-धमकाने के लिए एसआईआर को राजनीतिक औजार के रूप में इस्तेमाल करने का भी आरोप लगाया। यहां एक विशाल एसआईआर विरोधी रैली का नेतृत्व करते हुए,

बिहार चुनाव: दूसरे चरण के 32 प्रतिशत प्रत्याशियों पर दर्ज हैं आपराधिक मामले

पटना। एसोसिएशन फॉर डेमोक्रेटिक रिफॉर्म्स (एडीआर) और बिहार इलेक्शन वॉच की मंगलवार को जारी रिपोर्ट में खुलासा हुआ है कि बिहार विधानसभा चुनाव के दूसरे चरण में अपराध से जुड़ी पृष्ठभूमि वाले प्रत्याशियों की संख्या चिंताजनक है। रिपोर्ट के अनुसार, दूसरे चरण के 122 विधानसभा क्षेत्रों से चुनाव लड़ रहे 1297 उम्मीदवारों में से 415 (32 प्रतिशत) के खिलाफ आपराधिक मामले दर्ज हैं।

इनमें से 341 प्रत्याशियों के खिलाफ गंभीर आपराधिक मामले दर्ज हैं। रिपोर्ट बताती है कि 19 उम्मीदवारों पर हत्या, 79 पर हत्या के प्रयास और 52 प्रत्याशियों पर महिलाओं व एससी-एसटी के विरुद्ध अत्याचार से संबंधित मामले हैं। विशेष रूप से दो निर्दलीय और भिज्म पार्टी के एक उम्मीदवार पर बलात्कार के मामले भी हैं। रिपोर्ट के मुताबिक, सभी प्रमुख दलों के उम्मीदवारों में अपराध से जुड़े मामले पाए गए हैं।



● **ममता ने असम में एसआईआर नहीं कराने का लगाया आरोप**

ममता बनर्जी ने निर्वाचन आयोग पर आरोप लगाया कि वह भाजपा शासित राज्यों को छोड़ दे रहा है जबकि विपक्ष शासित राज्यों में

चुनिंदा रूप से पुनरीक्षण अभियान चला रहा है। तुणमूल कांग्रेस की प्रमुख ममता बनर्जी ने आरोप लगाया, निर्वाचन आयोग केरल, तमिलनाडु और पश्चिम बंगाल जैसे राज्यों में एसआईआर चला रहा है, लेकिन भाजपा शासित असम में ऐसा नहीं कर रहा है। इन चार राज्यों में अगले साल विधानसभा चुनाव होने हैं। ममता बनर्जी ने मांग की, निर्वाचन आयोग को यह भी जवाब देना चाहिए कि भाजपा शासित असम, त्रिपुरा और अन्य पूर्वोत्तर राज्यों में एसआईआर क्यों नहीं करया जा रहा है। उन्होंने इसे केंद्र में सत्तारूढ़ पार्टी

नाराजगी भरा सवाल, क्या हमारे सुनवाई करने से बचना चाहती है केंद्र सरकार



● **ट्रिब्यूनल सुधार अधिनियम मामले को बड़ी पीठ को सौंपने के आवेदन पर शीर्ष कोर्ट ने की खिंचाई**

का जब आग्रह किया तो सीजेआई ने जवाब दिया, यह एक पक्ष को पूरी तरह सुनने के बाद व्यक्तिगत आधार पर अर्दानीं जनरल को शामिल करने के बाद है। याचिकाकर्ताओं की ओर से पेश अधिवक्ता अरविंद दातार ने आईटीएटी और केट जैसे न्यायाधिकरणों के सदस्यों की नियुक्ति प्रक्रिया को लेकर गंभीर चिंताएं जताईं। उन्होंने कहा कि अक्सर मेरिट सूचियों को भंग कर दिया जाता है और रिक्रियतों को प्रतीक्षा सूची से भरा जाता है, जिससे परादर्शिता और निष्पक्षता प्रभावित होती है।

की मदद करने के उद्देश्य से किया गया स्पष्ट भेदभाव बताया। उन्होंने कहा कि पश्चिम बंगाल में 2002 में हुई पिछले एसआईआर को पूरा होने में कम से कम दो साल लगे थे। उन्होंने आश्चर्य जताया कि इस बार निर्वाचन आयोग इसे सिर्फ एक महीने में पूरा करने की ‘जल्दबाजी’ क्यों कर रहा है। बनर्जी ने मौजूदा प्रक्रिया को जल्दबाजी में और राजनीति से प्रेरित बताया। बनर्जी ने तालियों की गड़गड़हाट के बीच कहा, यदि बंगाल में मतदाता सूचियों से एक भी पात्र मतदाता को हटाया तो हम भाजपा सरकार को गिरा देंगे।

न्यायपालिका में राष्ट्रव्यापी वरिष्ठता मानदंड तय करने पर फैसला सुरक्षित

नई दिल्ली। सुप्रीम कोर्ट ने मंगलवार को इस विषय पर फैसला सुरक्षित रख लिया कि क्या राज्यों में न्यायाधीशों के करियर में प्रगति से जुड़ी असमानताओं को दूर करने के लिए उच्च न्याधिक सेवा में वरिष्ठता निर्धारित करने के लिए समान, राष्ट्रव्यापी मानदंड तैयार किए जाने चाहिए। देश भर में न्यायाधीशों की धीमी और असमान करियर प्रगति का मुद्दा शीर्ष अदालत में विवादाधीन है। सीजेआई बीआर गवई और न्यायमूर्ति सूर्यकांत, न्यायमूर्ति विक्रम नाथ, न्यायमूर्ति विनोद चंद्रन और न्यायमूर्ति जयपाल्या बागची की पांच न्यायाधीशों की संविधान पीठ ने लंबे समय से जारी अखिल भारतीय न्यायाधीशों के मामले में तीन दिनों तक चली व्यापक सुनवाई पूरी की। कोर्ट इस बात पर विचार कर रहा है कि क्या दीवानी न्यायाधीश (जूनियर डिवीजन) के रूप में सेवा में प्रवेश करने वाले न्यायिक अधिकारियों के लिए समान पदोन्नति के अवसर सुनिश्चित करने के लिए एक राष्ट्रीय प्रारूप आवश्यक है।

